

കുടുംബകളുടെ പ്രതിധ്വനികൾ:  
ഡോ.കാത്ത്യസ് രാജ് സേവനിയോസ്  
മെത്രാപ്പോലീത്ത

സഭയുടെ മിഷൻ പുതിയ  
നൂറ്റാണ്ടാൽ: ഡോ. തോമസ് രാജ്  
അന്താരാഷ്ട്രീയോസ് മെത്രാപ്പോലീത്ത



# സാന്ത്വനം

The Voice of Charity

<http://santhwanamonline.tripod.com>

കേരളപിറവി ആശംസകൾ

അതിജീവനത്തിന്റെ  
കാഴ്ചപ്പാടുകൾ: യൂഹാനോസ് രാജ്  
മിലിത്തോസ് മെത്രാപ്പോലീത്ത

ജൂബിലി ആഘോഷങ്ങളുടെ വേദപുസ്തക  
പശ്ചാത്തലവും സാംഗത്യവും

തിരുശേഷിപ്പുകൾ  
വേദപുസ്തക വെളിച്ചത്തിൽ

കുടുംബ ജീവിത ചിന്തകൾ

ചിത്ര കലയിലെ സാങ്കേതിക പഠനം

71-മത് അന്തർദേശീയ സമ്മേളനം  
അവലോകന റിപ്പോർട്ട്



*IN LOVING MEMORY OF .....*



ABRAHAM THOMAS & FAMILY  
PLAVELIL MEDAYIL ,  
PERISSERY , CHENGANNUR

17<sup>TH</sup> WEDDING ANNUVERSARY



GEE VARGHESE. P. THOMAS & MERRY GEE VARGHESE  
POOVAKKATTU , PERISSERY, CHENGANNUR

FOR OUR DEAR MOLU .....



EVANCY & FAMILY  
ALUMMOOTLL,  
PERISSERY , CHEGANNUR



പേരിശ്ശേരി സെന്റ് മേരീസ് ഓർത്തഡോക്സ് യുവജന പ്രസ്ഥാനം പ്രസിദ്ധീകരണം  
വാല്യം -1 ലക്കം-1 നവംബർ 2007

## എഡിറ്റോറിയൽ ബോർഡ്

### രക്ഷാധികാരി:

തോമസ് മാർ അത്താനാസിയോസ് മെത്രാപ്പോലീത്ത  
ചെങ്ങന്നൂർ ഭദ്രാസനാധിപൻ

### പ്രസിഡന്റ് :

ഫാ: മാമ്മൻ തോമസ് , വികാരി സെന്റ് മേരീസ് ഓർത്തഡോക്സ്  
വലിയ പള്ളി പേരിശ്ശേരി

PH- 9447009665

### ചീഫ് എഡിറ്റർ:

ജോബിൻ കെ. ജോർജ്ജ്, കാച്ചണശ്ശേരിൽ  
(ഭദ്രാസന ജോയിന്റ് സെക്രട്ടറി O.C.Y.M ചെങ്ങന്നൂർ)

PH- 9446016996, 99476904416

### സബ് എഡിറ്റർ:

മിഥുൻ വർഗ്ഗീസ് ചാക്കോ  
കൂടത്തിൽ (കമ്മറ്റി മെമ്പർ O.C.Y.M ചെങ്ങന്നൂർ ഭദ്രാസനം)

PH- 9947104257

### സർക്കുലേഷൻ മനേജർ & ട്രഷററർ:

ലിബു ജേക്കബ് , പാറയിൽ

PH- 9946992688, 9961239119

### അസ്സോസിയേറ്റ് എഡിറ്റോഴ്സ്:

സജി വർഗ്ഗീസ്, ഇല്ലത്ത് (ചെങ്ങന്നൂർ ഭദ്രാസന പ്രസിഡി,  
സെന്റ്. മേരീസ് ഓർത്തഡോക്സ് വലിയ പള്ളി പേരിശ്ശേരി )  
ഷിജു. പി. ജോയി, പൂവക്കാട്ട്  
(സെക്രട്ടറി. സെന്റ് മേരീസ് ഓർത്തഡോക്സ് വലിയ പള്ളി പേരിശ്ശേരി )

വിനോദ് ജോർജ്ജ് ജോൺ, പെരുന്തോട്ട തറയിൽ

ബെന്നി ബാബു യോഹന്നാൻ, ബെന്നി ഭവൻ

ഷിഥിൻ ജേക്കബ് ചാക്കോ, കൂടത്തിൽ

നെന്നാൻ വി മാത്യു, വടക്കേതലയ്ക്കൽ

### ഉപദേശക സമിതി

ഫാ : കെ. എം വർഗ്ഗീസ്, കളീയ്ക്കൽ  
പ്രഫ: റ്റി. ജെ മാത്യു, തമണപേരിൽ ഗ്രയിസ് വില്ല.  
സി.പി വർഗ്ഗീസ്, ശാന്തിവല്ല  
കെ.ബി. തോമസ്, കൊല്ലേലിൽ  
വൽസമ്മ മാമ്മൻ, കൊച്ചുകുടത്തോട്ടിൽ

### ഡിസൈനിങ്ങ്

മോബിൻ കെ.എബ്രഹാം & ജയരാജ്

## ഉള്ളടക്കം

എഡിറ്റോറിയൽ.	3
അദ്ധ്യക്ഷ ലേഖനം	7
കുദാശകളുടെ പ്രതിധ്വനികൾ ഡോ.മാത്യൂസ് മാർ സേവേറിയോസ് മെത്രാപ്പോലീത്ത	8
അതിജീവനത്തിന്റെ കാഴ്ചപ്പാടുകൾ ഡോ.യൂഹാനോൻ മാർ മിലിത്തോസ് മെത്രാപ്പോലീത്ത	11
സഭയുടെ മിഷൻ പുതിയ നൂറ്റാണ്ടാൽ ഡോ: തോമസ് മാർ അത്താനാസിയോസ് മെത്രാപ്പോലീത്ത	13
ജൂബിലി ആഘോഷങ്ങളുടെ വേദപുസ്തക പശ്ചാത്തലവും സാംഗത്യവും ഫാ.സ്പെൻസർ കോശി കൊന്നയിൽ	18
തിരുശേഷിപ്പുകൾ വേദപുസ്തക വെളിച്ചത്തിൽ ഫാ: തോമസ് വർഗ്ഗീസ് അമയിൽ	20
നേരിന്റെ ശബ്ദം പ്രിയ ജേക്കബ്	19
കവിത, പരുമലതിരുമേനി മറിയാമ്മ എബ്രഹാം	21
വിശുദ്ധ തോമാശ്ലീഹായുടെ തിരുവിതാംകോട് പള്ളിയുടെ ചരിത്രം പി. കെ വർഗ്ഗീസ്	22
ദൈവ നയനങ്ങളിലൂടെ ലോകത്തിന്റെ പ്രകാശം ഷിജു. പി. ജോയി	23
കുടുംബ ജീവിത ചിന്തകൾ ഡോ: നെൽസൺ പി. എബ്രഹാം	24
ചിത്ര കലയിലെ സാങ്കേതിക പഠനം ജോസഫ് ഏ.വി.	25
വീട് പണിയുമ്പോൾ ബെസ്സി തോമസ്സ്	26
എരിഞ്ഞണഞ്ഞ ജീവിതം കെ.ബി. തോമസ്	27
ദുബായിൽ നിന്ന് ഒരു സ്പർശനം	27
വാർത്തകൾ	28



പ: പരുമല തിരുമേനി ഞങ്ങൾക്കുവേണ്ടി അപേക്ഷിക്കണമെ....



പ്രാർത്ഥനാപൂർവ്വം,  
സണ്ണി & ഫാമിലി - സാബു & ഫാമിലി  
കൂടത്തിൽ നീലത്തിൽ, പേരിശ്ശേരി



GEE VARGHESE KORITH  
EXPERIED ON : 24-10-1991

RAICHEL KORITH  
EXPERIED ON : 01-10-1975

INSERTED BY: SORROYING CHILDREN ,

P.K. VARGHESE & SARAMMA KOSHY ,  
AMBEETHARAYIL PLAVUNILKKUNNATHIL

# എഡിറ്റോറിയൽ.....

സഹജീവികളോടുള്ള കരുണ, സ്നേഹം എന്നിവയുടെ അഭാവം ഈ നൂറ്റാണ്ടിന്റെ പ്രത്യേകതയാണ്. അതിന് ഒരു സംഭവം ഇവിടെ വിശദീകരിക്കുന്നു. ഒരു അസുഖവും ഇല്ലാത്ത കുഞ്ഞിനെ അമ്മ വളരെ പ്രസിദ്ധിയാർജ്ജിച്ച ഡോക്ടറുടെ അടുത്ത് കൊണ്ടുചെന്നു. കുഞ്ഞിന് എന്താണ് അസുഖമെന്ന് ഡോക്ടർ ചോദിച്ചു. ഒരു അസുഖവുമില്ല ഡോക്ടർ, കുഞ്ഞ് എന്താ നന്നാവാത്തത് എന്ന് പലരും ചോദിക്കുന്നു എന്ന് അമ്മ പറഞ്ഞു. കുഞ്ഞിനെ നന്നാക്കുകയല്ല എന്റെ ജോലി, ഒരു അസുഖവും ഇല്ലാത്ത കുഞ്ഞ് നന്നാവുന്നില്ല എന്ന് പറയരുത് കുഞ്ഞുങ്ങൾ അവരുടെ ശരീരഘടനപ്രകാരമാണ് വളരുന്നത്. ഇതുതന്നെയാണ് മലയാളികളുടെ പ്രശ്നം മറ്റുള്ളവരുടെ കാര്യങ്ങളിൽ വെറുതേ തലയിട്ട് വിവാദങ്ങൾ ഉണ്ടാക്കുക, മാനസികമായി തളർത്തുക. അതുകൊണ്ട് കുഞ്ഞിനെതിരികെ കൊണ്ടുപൊക്കോളും എന്ന് പറഞ്ഞ് ഡോക്ടർ അവരെ തിരിച്ചയച്ചു.

ഒന്നാലോചിച്ചു നോക്കൂ... ഒരു ദിവസം നമ്മൾ മറ്റുള്ളവരുടെ പ്രശ്നത്തിൽ, അവരെ ബുദ്ധിമുട്ടിക്കുന്നതിനുവേണ്ടി എത്ര തവണ സംസാരിക്കുന്നു. ഇങ്ങനെ സംസാരിക്കുന്നതുമൂലം എത്രപേരെ മാനസികമായി സംഘർഷത്തിലാക്കുന്നു.

മനുഷ്യന് രണ്ട് അടി കൊടുക്കുന്നതിനേക്കാൾ വളരെ വലുതാണ് ഇത്തരത്തിൽ മാനസിക സംഘർഷത്തിൽ അവനെ കൊണ്ടെത്തിക്കുന്നത്. ഇത് ഞങ്ങളുടെ തന്ത്രമാണെന്ന് എനിക്ക് പരിചയമുള്ള യുവനേതാവ് അഭിപ്രായപ്പെട്ടത് ഞാൻ ഓർക്കുന്നു. ഇതേ കാരണത്താൽ തന്നെ ആയിരിക്കാം ഒരു അസുഖവും ഇല്ലാത്ത കുഞ്ഞിനെ അമ്മ ഡോക്ടറുടെ അടുത്ത് എത്തിച്ചത്.

ഇത് വളരെ ചെറിയ വിഷയമാണെങ്കിലും, യുവനേതാക്കളുടെയും, യുവാക്കളുടെയും മനസ്സിലെ കരുണ, സ്നേഹം എന്നിവയുടെ അഭാവമാണ് ഇങ്ങനെ പറയുവാൻ പ്രേരിപ്പിക്കുന്നത്. അതുകൊണ്ടുതന്നെ യുവജനങ്ങളുടെ ഇടയിൽ സഹകരണത്തിന്റെയും സ്നേഹത്തിന്റെയും, കരുണയുടെയും സ്വഭാവം വളർത്തി എടുക്കുന്നതിന്റെ ഭാഗമായി ഈ ഉദ്യമം ആരംഭിച്ചിരിക്കുന്നത്. അതുകൊണ്ടുതന്നെ ഈ ത്രൈമാസികയുടെ പേരിനോടൊപ്പം 'The voice of charity' എന്ന് ചേർത്തിരിക്കുന്നത്. ഇതിലേക്ക് ലഭിക്കുന്ന സംഭാവനകൾ സാധുജനസഹായ പ്രവർത്തനങ്ങൾക്ക് വിനിയോഗിക്കുന്നതാകുന്നു.

ഈ ത്രൈമാസികക്ക് സഭയുടെ പരമാദ്ധ്യക്ഷനും മലങ്കര മെത്രാപ്പോലീത്തയുമായ പരിശുദ്ധ മോറാൻ മാർ ബസ്സേലിയോസ് മാർത്തോമ്മാ ദിദിമോസ് കാതോലിക്ക ബാവാ തിരുമേനിയുടേയും, ചെങ്ങന്നൂർ ഭദ്രാസനാധിപൻ തോമസ് മാർ അത്താനിയോസ് തിരുമേനിയുടേയും, ഓർത്തഡോക്സ് ക്രൈസ്തവ യുവജനപ്രസ്ഥാനം പ്രസിഡന്റ് യൂഹാനോൻ മാർ മിലിത്തിയോസ് തിരുമേനിയുടേയും ആശംസ ആശീർവാദങ്ങൾ ലഭിച്ചിട്ടുള്ളതാകുന്നു. കൂടാതെ ഈ ത്രൈമാസികയ്ക്കുവേണ്ടി സാമ്പത്തികമായും മറ്റ് എല്ലാ വിധത്തിലും സഹകരിച്ച് സഹായിച്ച എല്ലാവരോടുമുള്ള നന്ദിയും സ്നേഹവും അറിയിക്കുന്നു.

വളരെ വിപുലമായ രീതിയിൽ തന്നെയാണ് ഈ ത്രൈമാസിക പ്രസിദ്ധീകരിക്കുന്നത്. മറുനാട്ടിലും വിദേശത്തും താമസിക്കുന്നവർക്കും ഇതിന്റെ പൂർണ്ണ രൂപം വെബ് സൈറ്റിൽ (<http://santhwanamonline.tripod.com>) സന്ദർശിക്കാവുന്നതാകുന്നു. അതോടൊപ്പം അവരുടെ ലേഖനങ്ങളും അഭിപ്രായങ്ങളും [santhwanamonline@gmail.com](mailto:santhwanamonline@gmail.com) എന്ന ഇമെയിലിൽ സ്വീകരിക്കുന്നതാണ്. ആദ്യ പ്രതി എന്ന നിലയിൽ കുറവുകളും വീഴ്ചകളും ഉണ്ടെങ്കിൽ തന്നെയും ഇത്രയും ഭംഗിയായി പരിശുദ്ധ പരമേശ്വര തിരുമേനിയുടെ 60-ാം വാർഷിക വേളയിൽ ഇറക്കുവാൻ സാധിച്ചതിൽ ദൈവത്തെ സ്തുതിക്കുന്നു.

ആരോഗ്യപരമായ വിമർശനങ്ങൾ ത്രൈമാസികയുടെ പൂർണ്ണതയ്ക്ക് അത്യാവശ്യമാകുന്നു. ആയതിനാൽ കൂടുതൽ മികവുറ്റതാക്കുന്നതിനുവേണ്ടി അഭിപ്രായങ്ങൾ അറിയിക്കണമെന്ന് താൽപര്യപ്പെടുന്നു. എല്ലാവരുടെയും സഹായസഹകരണങ്ങൾ പ്രതീക്ഷിച്ചുകൊണ്ട്

സ്നേഹപൂർവ്വം,



ജോബിൻ. കെ. ജോർജ്ജ്

ചീഫ് എഡിറ്റർ

Telegrams : Devalokam  
E-mail-orthodox@md4.vsnl.net.in

Telephone : 0481 - 2574323, 2578500  
Fax : 0481 - 2570569

## The Malankara Orthodox Syrian Church CATHOLICATE OF THE EAST

**Baselios Marthoma Didymus I**  
CATHOLICOS OF  
THE APOSTOLIC THRONE OF  
ST. THOMAS  
AND MALANKARA METROPOLITAN



CATHOLICATE PALACE  
KOTTAYAM - 686 038  
KERALA, INDIA

ഒക്ടോബർ 16, 2007

നമുക്ക് എത്രയും വാത്സല്യമുള്ള പേരിശ്ശേരി സെന്റ് മേരീസ് ഓർത്തഡോക്സ് വലിയപള്ളി വികാരിയും, ദേശത്തുപട്ടക്കാരും, പള്ളികൈക്കാരന്മാരും, യുവജനപ്രസ്ഥാന അംഗങ്ങളും, ശേഷം ജനങ്ങളും കൂടി കണ്ടെന്നാൽ നിങ്ങൾക്ക് വാഴ്വ്!

പ്രിയരെ,

ആ ഇടവകയിലെ സെന്റ് മേരീസ് യുവജനപ്രസ്ഥാനത്തിന്റെ നേതൃത്വത്തിൽ “സാത്തനം” എന്ന പേരിൽ ഒരു ത്രൈമാസിക, പരിശുദ്ധ പരുമല തിരുമേനിയുടെ ഓർമ്മപ്പെരുന്നാളിനോടനുബന്ധിച്ച് പ്രസിദ്ധീകരിക്കുന്നു എന്നറിയുന്നതിൽ നാം അതിയായി സന്തോഷിക്കുകയും ദൈവത്തെ മഹത്വപ്പെടുത്തുകയും ചെയ്യുന്നു.

ആശയരൂപീകരണത്തിനും ധ്രുവീകരണത്തിനും സമൂഹത്തിൽ മാധ്യമങ്ങൾക്കുള്ള സ്വാധീനം എത്രവലുതാണെന്ന് നാം പറയാതെ തന്നെ നിങ്ങൾക്ക് അറിവുള്ളതാണല്ലോ. പരസ്പരം മനസ്സിലാക്കുന്ന ഭാഷ ഇന്ന് മാധ്യമങ്ങൾക്ക് കൈമോശം വന്നിരിക്കുകയാണോ എന്ന് നാം സംശയിക്കുന്നു. മനുഷ്യനിലെ തെറ്റുകൾ മാത്രം എടുത്തു കാണിച്ച് വിമർശിക്കുക എന്നത് മാധ്യമ ലോകത്തെ ഒരു പൊതു സ്വഭാവമായി മാറിക്കഴിഞ്ഞിരിക്കുന്നു. ഇത് ഒരു അർബുദം പോലെ മനുഷ്യനിലേക്കും പടർന്ന് പിടിച്ചിരിക്കുകയാണ്. ഇത്തരൂണത്തിൽ ഒരു പുതിയ ചിന്തയും, അതിനു ചേർന്ന ഒരു ഭാഷയും, അത് ആവിഷ്കരിക്കുന്ന പുതിയ ദർശനങ്ങളും നാം ജീവിക്കുന്ന സമൂഹത്തിന് സമ്മാനിക്കുവാൻ ഈ പ്രസിദ്ധീകരണത്തിന് സാധിക്കണം.

പരിശുദ്ധനായ പരുമല തിരുമേനി കാലം ചെയ്തിട്ട് നൂറ്റിയഞ്ച് വർഷം തികയുന്നതോടൊപ്പം അദ്ദേഹത്തെ പരിശുദ്ധനായി പ്രഖ്യാപിച്ചതിന്റെ അറുപതാം വാർഷികം എന്നുള്ള പ്രത്യേകതയും 2007 - ലെ പരുമലപ്പെരുന്നാളിനുണ്ട്. പ്രാർത്ഥനയും, ഉപവാസവും, ലളിത ജീവിതവും, ഉന്നതമായ ചിന്തകളും കൊണ്ട് ഋഷിതൃല്യനായി ശോഭിച്ച ആ പരിശുദ്ധ പിതാവിന്റെ ജീവിത മാതൃക നമുക്ക് എന്നും അനുകരണീയമാണ്. ആത്മീയ കാര്യങ്ങളോടൊപ്പം ജനങ്ങളുടെ വിദ്യാഭ്യാസ കാര്യങ്ങളിലും ആതുര ശുശ്രൂഷാ രംഗത്തും ആ പുണ്യപിതാവ് അതീവ ജാഗ്രത പുലർത്തിയിരുന്നു. ആ മഹാപരിശുദ്ധന്റെ പഠിപ്പിക്കലുകളും ചിന്തകളും അനുവാചകർക്ക് എത്തിച്ചുകൊടുക്കുന്നതിനും, അതുവഴി അവരുടെ ആത്മീയ നവോത്ഥാനത്തിനും, സഭയോടും സഭാപിതാക്കന്മാരോടുമുള്ള പ്രതിബദ്ധത വർദ്ധിപ്പിക്കുന്നതിനും ഈ മാസിക ഒരു മുഖാന്തിരമായിത്തീരട്ടെ എന്ന് നാം ആശംസിക്കുന്നു. ഈ ഉദ്യമത്തിന്റെ പിന്നിൽ പ്രവർത്തിക്കുന്ന ഏവരെയും ദൈവം തമ്പുരാൻ വാഴ്ത്തി അനുഗ്രഹിക്കട്ടെ. “സാത്തനം” ത്രൈമാസികയ്ക്ക് എല്ലാ ഭാവുകങ്ങളും നേരുന്നു.

ശേഷം പിന്നാലെ ദൈവം അനുഗ്രഹിക്കട്ടെ

ബസ്സേലിയോസ് മാർത്തോമ്മാ ദിദിമോസ് പ്രഥമൻ.



# Malankara Orthodox Syrian Church

(CATHOLICATE OF THE EAST)  
DIOCESE OF CHENGANNUR  
Most Rev. Thomas Mar Athanasios  
METROPOLITAN

Res: St. George Dayara  
Othara - 689546  
Kerala, India.  
Phone: 0469-2656808

e-mail: marathanasios@gmail.com



Office: Bethel Aramana, P.B No. 38,  
Chengannur - 689121  
Kerala, India.  
Phone: 0479 - 2453310  
Fax: 0479 - 2451331  
Mob: 94477 91896

No:CD/TMA/442/'07

17.10.07

നമുക്കെത്രയും വാത്സല്യമുള്ള പേരിശേരി സെന്റ് മേരീസ് വലിയ പള്ളി വികാരി മാമ്മൻ തോമസ് കത്തനാർക്കും, യുവജനപ്രസ്ഥാനാംഗങ്ങൾക്കും വാഴ്വ്.

പ്രിയരെ,

നമ്മുടെ പേരിശേരി സെന്റ് മേരീസ് വലിയ പള്ളിയിൽ പ്രവർത്തിക്കുന്ന യുവജനപ്രസ്ഥാനത്തിന്റെ ആഭിമുഖ്യത്തിൽ സാന്ത്വനം ത്രൈമാസിക പ്രസിദ്ധീകരിക്കുന്നു എന്നറിഞ്ഞതിൽ നമുക്ക് സന്തോഷമുണ്ട്. ഇടവക ജനങ്ങൾ തമ്മിലുള്ള ആശയവിനിമയങ്ങൾ ശക്തമാകുവാനും യുവജനങ്ങളുടെ സർഗ്ഗവേദി വർദ്ധിപ്പിക്കുവാനും ഇത്തരം നല്ല സംരംഭങ്ങൾ പ്രയോജന പ്രദമാണ്. നമ്മുടെ സഭയുടെ വിശ്വാസവും ആചാരാനുഷ്ഠാനങ്ങളും, കത്തോലിക്കേറ്റിനെ പറ്റിയുള്ള ചരിത്ര ബോധവും കൂടുതലായി ഈ തലമുറയിൽ പക്വതയെക്കണ്ടിയിരിക്കുന്നു. നമ്മുടെ എല്ലാ ഇടവകകളും ഇത്തരം മഹത്തായ സംരംഭങ്ങൾ ആവിഷ്കരിച്ച് നടപ്പാക്കണമെന്നാണ് നമ്മുടെ ആഗ്രഹം. നാം ഭദ്രാസന തലത്തിൽ പ്രഖ്യാപിച്ചിരിക്കുന്ന വിശ്വാസ പഠന വർഷത്തിന്റെ പ്രാധാന്യം ഉൾക്കൊണ്ടുകൊണ്ട് സഭാവിശ്വാസ ദർശനങ്ങളെ വിശകലനം ചെയ്യുന്ന വേദപുസ്തക സന്ദേശങ്ങളും, സഭാവിശ്വാസ ധാരകളും, ചരിത്രാവബോധവും സാമൂഹിക കാഴ്ചപ്പാടുകളും സമന്വയിപ്പിക്കുന്ന ഒരു ഉത്തമ സന്ദേശ വാഹിയായി ആ ഇടവകയിലെ യുവജന പ്രസ്ഥാനാംഗങ്ങൾ പ്രസിദ്ധീകരിക്കുന്ന ത്രൈമാസിക മാറ്റെ എന്ന് നാം ആശംസിക്കുന്നു.

ഈ സംരംഭത്തിന്റെ അണിയറയിൽ പ്രവർത്തിക്കുന്ന വികാരിയെയും, യുവജന പ്രസ്ഥാനാംഗങ്ങളെയും നാം പ്രത്യേകമായി അനുഭവിക്കുന്നു.

ശേഷം പിന്നാലെ, ദൈവം അനുഗ്രഹിക്കട്ടെ.

*St. Mar Athanasios*

തോമസ് മാർ അത്താനാസിയോസ് മെത്രാപ്പോലീത്താ

## ദൈവ കൃപയാൽ

ഓർത്തഡോക്സ് കൈസ്തവ യുവജന പ്രസ്ഥാനം പ്രസിഡന്റ്  
യുഹാനോൻ മോർ മിലിത്തോസ് മെത്രാപ്പോലീത്തയിൽ നിന്നും

എത്രയും സ്നേഹിക്കപ്പെട്ടിരിക്കുന്ന പേരിശ്ശേരി വലിയപള്ളിയിലെ ഓർത്തഡോക്സ് യുവജന പ്രസ്ഥാനം യൂണിറ്റ് പ്രസിഡന്റും, വൈസ് പ്രസിഡന്റും, സെക്രട്ടറിയും, കമ്മിറ്റി അംഗങ്ങൾക്കും, “സാമ്പ്രദായം” ചീഫ് എഡിറ്റർക്കും, മറ്റ് പ്രസ്ഥാനം അംഗങ്ങൾക്കും ക്രിസ്തുയേശുവിൽ കൃപയും സമാധാനവും

പ്രിയരെ

നിങ്ങൾ “സാമ്പ്രദായം” എന്ന പേരിൽ ഒരു ചതുർമാസിക പ്രസിദ്ധീകരിക്കുന്നു എന്നറിയുന്നതിൽ സന്തോഷിക്കുന്നു. ഇത് ആശയ വിനിമയത്തിന്റെയും മാധ്യമങ്ങളുടെയും കാലമാണ്. അറിവുണ്ടായിരിക്കുക എന്നത് നിർണ്ണായകമായ ഒരു കാലത്താണ് നാം ജീവിക്കുന്നത്. അതുകൊണ്ടുതന്നെ ഏത് പ്രസിദ്ധീകരണവും സ്വാഗതം ചെയ്യപ്പെടേണ്ടതും പ്രോത്സാഹിക്കപ്പെടേണ്ടതുമാണ്. പ്രത്യേകിച്ചും കൈസ്തവ ധർമ്മവും വേദപുസ്തക സാക്ഷ്യങ്ങളും ഉൾക്കൊള്ളുന്നവ ഇക്കാലഘട്ടത്തിന്റെ ആവശ്യമാണ്. അന്യോന്യം അറിയാനും അറിയിക്കാനും മാധ്യമം ആവശ്യമാണ്. അങ്ങിനെ നോക്കുമ്പോൾ നിങ്ങളുടെ സംരംഭം തികച്ചും പ്രോത്സാഹനാർഹമാണ്. “സാമ്പ്രദായം”ത്തിന്റെ എല്ലാ പ്രവർത്തകർക്കും ദൈവാനുഗ്രഹം നേരുന്നു; പ്രസിദ്ധീകരണത്തിന് വിജയം ആശംസിക്കുന്നു. യൂണിറ്റിലെ എല്ലാ അംഗങ്ങൾക്കും എന്റെ പ്രാർത്ഥനാപൂർണ്ണമായ ആശംസകൾ

ദൈവം അനുഗ്രഹിക്കട്ടെ

സന്ദേശം

യുഹാനോൻ മോർ മിലിത്തോസ് മെത്രാപ്പോലീത്ത

കാലിഫോർണിയ

ഒക്ടോബർ 14, 2007



## അധ്യക്ഷ ലേഖനം

പേരിശ്ശേരി സെന്റ് മേരീസ് ഓർത്തഡോക്സ് വലിയ പള്ളിയിലെ യുവജനപ്രസ്ഥാനത്തിന്റെ നേതൃത്വത്തിൽ 'സാന്ത്വനം' എന്ന പേരിൽ ഒരു ത്രൈമാസിക പ്രസിദ്ധീകരിക്കുന്നതിൽ അതിയായ സന്തോഷം ഉണ്ട്. ആയതിന് നേതൃത്വം നൽകുന്നവരെ അഭിനന്ദിക്കുകയും ഇത് സമൂഹത്തിന് പ്രയോജനകരമായി തീരട്ടെ എന്ന് ആശംസിക്കുകയും ചെയ്യുന്നു.

നവംബർ ഒന്നും രണ്ടും തീയതികളിലായി പരിശുദ്ധനായ പരുമല തിരുമേനിയുടെ ഓർമ്മ പെരുന്നാൾ ആചരിക്കുകയാണല്ലോ. ആ വിശുദ്ധന്റെ മദ്ധ്യസ്ഥതയിൽ ശരണപ്പെട്ടുകൊണ്ട് ദൈവത്തിൽ നിന്ന് അനുഗ്രഹങ്ങൾ പ്രാപിപ്പാൻ കഴിയട്ടെ എന്ന് നമുക്ക് പ്രാർത്ഥിക്കാം.

എല്ലാവരും വിശുദ്ധന്മാരുടെ മദ്ധ്യസ്ഥത ആഗ്രഹിക്കുന്നവരാണ്. മനുഷ്യന് തന്റെ ആഗ്രഹം സാധിക്കുക എന്നതിലാണ് ഊന്നൽ നൽകുന്നത്. എന്നാൽ വിശുദ്ധന്മാരുടെ ലക്ഷ്യം അതായിരുന്നില്ല. പിന്നെയോ ദൈവത്തെ കണ്ടെത്തുക എന്നതായിരുന്നു. അതിനനുസൃതമായി അവരുടെ ജീവിതം ക്രമീകരിച്ചിരുന്നു. തിന്മനിറഞ്ഞ ഈ ലോകത്ത് നന്മയെ കണ്ടെത്തി ജീവിക്കുമ്പോൾ ജീവിതം ശ്രേഷ്ഠമായിത്തീരുന്നു. വിശുദ്ധന്മാരുടെ ജീവിതം ദൈവത്തിൽ പൂർണ്ണമായി സമർപ്പിച്ചിരുന്നു. 'ഭൂമിയിലെ വിശുദ്ധന്മാരോ അവർ എനിക്ക് പ്രസാദമുള്ള ശ്രേഷ്ഠന്മാർ തന്നെ' (സങ്കീ-16:3). വിശുദ്ധന്മാരുടെ പെരുന്നാളിൽ സംബന്ധിക്കുമ്പോൾ നമ്മെ ഓർമ്മപ്പെടുത്തുന്നത് വിശുദ്ധിയിലേക്കുള്ള മനുഷ്യന്റെ വളർച്ചയാണ്. വിശുദ്ധന്മാർ ഈ ലോകത്തിന്റെ ഇമ്പത്തിനനുസരിച്ചായിരുന്നില്ല, ദൈവഹിതത്തിനു വിധേയപ്പെട്ടു ജീവിച്ചവരായിരുന്നു. കഷ്ടതകൾ അഥവാ ദുഃഖങ്ങൾ ഉണ്ടാകുമ്പോൾ മനുഷ്യൻ പലപ്പോഴും ദൈവത്തിൽ നിന്ന് അകലുവാൻ ശ്രമിക്കുന്നു. പരിശുദ്ധ പരുമല തിരുമേനിയുടെ ജീവിതം കഷ്ടതകൾ നിറഞ്ഞതായിരുന്നു. അപ്പോഴും നിരന്തരമായ പ്രാർത്ഥനയിൽകൂടി ദൈവത്തെ കൂടുതൽ അനുഭവിച്ചറിയുവാനും മറ്റുള്ളവർക്ക് കാണിച്ചുകൊടുക്കുവാനും സാധിച്ചു. പ്രാർത്ഥനയെക്കുറിച്ച് പ. പരുമല തിരുമേനി പറഞ്ഞിരിക്കുന്നത് 'പ്രാർത്ഥന എന്നത് ശൈശവത്തിലെ ഉത്സാഹവും യൗവ്വനത്തിലെ ആശ്രയവും വാർദ്ധക്യത്തിലെ സമാധാനവും ആകുന്നു' എന്നാണ്.

ചുരുങ്ങിയ കാലത്തെ ജീവിതശ്രേഷ്ഠതകൊണ്ടാണ് ഒരു മഹാപരിശുദ്ധനായി തീരുവാൻ പരുമല തിരുമേനിക്ക് സാധിച്ചത്. വിശുദ്ധന്മാരെ എക്കാലവും നാം സ്മരിക്കുന്നു. 'തന്റെ ഭക്തന്മാരുടെ മരണം യഹോവയ്ക്ക് വിലയേറിയതാകുന്നു' (സങ്കീ-116:15). ഇവിടെ ഭക്തന്മാരോടുള്ള യഹോവയുടെ സ്നേഹത്തെ സ്പഷ്ടമാക്കുന്നു. അതുകൊണ്ടാണ് വിശുദ്ധന്മാരിൽ മദ്ധ്യസ്ഥത അണയ്ക്കുന്നത്. മാത്രമല്ല, അവരെ സ്മരിക്കുവാനും പിൻപറ്റുവാനുമുള്ള കടപ്പാടിനെക്കുറിച്ച് പ. പൗലോസ് ശ്ലീഹായും സാക്ഷിക്കുന്നു 'നിങ്ങളോട് ദൈവവചനം പ്രസംഗിച്ച് നിങ്ങളെ നടത്തിയവരെ ഓർത്തുകൊൾവിൻ, അവരുടെ ജീവാവസാനം ഓർത്ത് അവരുടെ വിശ്വാസം അനുകരിപ്പിൻ' (എബ്രായർ-13:7). അതാണ് നമ്മുടെ പ്രാർത്ഥനകളിലും ആരാധനകളിലും അനുദിനം നാം നിർവ്വഹിക്കുന്നത്. വിശുദ്ധന്മാരുടെ ജീവിതം മാതൃകയാക്കിക്കൊണ്ട് ജീവിക്കുവാൻ നമുക്ക് കഴിയട്ടെ.

അനേകർക്ക് ആശ്രയമായിരിക്കുന്ന പരിശുദ്ധ പരുമല തിരുമേനിയുടെ മദ്ധ്യസ്ഥത ഏവർക്കും വാഴ്വിനായിതീരട്ടെ എന്ന് പ്രാർത്ഥിക്കുന്നു.

പേരിശ്ശേരി

25.10.2007

സ്നേഹപൂർവ്വം നിങ്ങളുടെ വികാരി

മാമ്മൻ തോമസച്ചൻ

# കുദാശകളുടെ പ്രതിധ്വനികൾ

ഡോ.മാത്യൂസ് മാർ സേവേറിയോസ് മെത്രാപ്പോലീത്ത  
(പ: സുന്നഹദോസ് സെക്രട്ടറി)

അനുഷ്ഠാനം ദൈവികരണ പ്രക്രിയയും പ്രപഞ്ചരൂപാന്തരീകരണവും അഭേദ്യമായി ബന്ധപ്പെട്ടിരിക്കുന്നു (റോമ. 8:19-22). ഈ സമഗ്ര ശുദ്ധീകരണത്തിൽ 'ദൈവിക രഹസ്യങ്ങൾ' എന്നറിയപ്പെടുന്ന കുദാശകൾക്ക് അനുപമമായ സ്ഥാനമുണ്ട്. സ്വയമായോ, മറ്റു സാധനങ്ങളുടെ മേലോ, വ്യക്തികളുടെ മേലോ, വി. ത്രിത്വനാമത്തിൽ നടത്തപ്പെടുന്ന കുരിശുവര അഥവാ മുദ്രയിടൽ ഏറ്റവും ചെറിയ ഒരു കുദാശയാണ്. ശുദ്ധീകരണ പ്രക്രിയയിലൂടെ ദൈവരാജ്യ പദ്ധതിയിലുള്ള യഥാസ്ഥാനപ്പെടുത്തലെന്നും, പുനഃസ്ഥിരീകരിക്കപ്പെട്ട അവസ്ഥയിൽ പുതിയ മാനത്തിലൂടെ ആ രഹസ്യത്തെ പ്രസ്താവിക്കുന്ന പ്രവർത്തനശൈലിയിൽ ആയിത്തീരണം. ഇതിനെ കുദാശാനുകരണ കുദാശ (Sacrament after Sacrament) യെന്ന് കണക്കാക്കാം. ആത്മീയ ജീവിതപുരോഗതിയുടെ വിജയം ദൈവനാമജീവിതത്തിലുള്ള ഇവയുടെ ആവിഷ്കാരത്തെ ആശ്രയിച്ചിരിക്കും.

1. ഉദാത്തമായ ദൈവ-മനുഷ്യ ബന്ധങ്ങൾ

സഭയുടെ രഹസ്യങ്ങൾ (കുദാശകൾ) മനുഷ്യജീവിതത്തെ രൂപാന്തരപ്പെടുത്തുന്നു. ക്രിസ്തീയ ജീവിതം തന്നെ ക്രിസ്തുവിലുള്ള നമ്മുടെ രഹസ്യാത്മക ഐക്യത്തെ സാക്ഷ്യപ്പെടുത്തുമെന്നതിനാൽ പൊതുവായ അർത്ഥത്തിൽ അത് ഒരു കുദാശതന്നെയെന്ന് പറയാം. അതിൽ ഒരിക്കലായി അനുഷ്ഠിക്കപ്പെടുന്ന കർമ്മങ്ങളും ഒരേദിവസം തന്നെ പല പ്രാവശ്യം ആവർത്തിക്കപ്പെടുന്ന ക്രിയകളും ഉണ്ട്. ഇവയെല്ലാം ദൈവ-മനുഷ്യബന്ധത്തെയും ഉൾക്കൊള്ളുന്നവയാകുന്നു. അതിന്റെ ഏറ്റവും ശ്രേഷ്ഠമായ ഔന്നത്യത്തിൽ എത്തത്തക്കവിധം ഈ കർമ്മങ്ങളെല്ലാം ലക്ഷ്യമിട്ടിരിക്കേണ്ടതാണ്. അതായത്, ക്രിസ്തീയ ജീവിതത്തിന്റെ എല്ലാ നിമിഷങ്ങളും കൗദാശികാർത്ഥത്തിൽ ദൈവവും മനുഷ്യനുമായുള്ള നമ്മുടെ ബന്ധങ്ങളെ അരക്കിട്ടുറപ്പിക്കുന്നതും, ഓരോ നിമിഷവും ശുദ്ധീകരണത്തിന്റെയും ദൈവികരണത്തിന്റെയും

പടവുകളിൽ ആരോഹണം ചെയ്യുന്നവയുമാണ്. ഈ അർത്ഥത്തിൽ ഏത് കുദാശയുമെന്നതുപോലെ, വിശ്വാസിയുടെ ജീവിതത്തിലെ ഓരോ നിമിഷവും, ദൈവരാജ്യ പൂർത്തീകരണത്തിന്റെ ആത്യന്തിക ലക്ഷ്യത്തെ മുൻനിർത്തി (Eschatologically oriented) യുള്ളതാണ്.

“തിരുമുഖശോഭ ഇവനിൽ പ്രതിബിംബിപ്പിക്കേണമെ... നാശരഹിതമായ വസ്ത്രം ഇവനെധരിപ്പിക്കേണമെ. ആശ്വാസകരവും ശാന്തവുമായ ജീവിതത്തിൽ നല്ല അവസാനത്തിനും (നന്മയുടെ പൂർണ്ണത) ക്രിസ്തീയമായ അന്ത്യത്തിനും (ക്രിസ്തീയ ജീവിതത്തിന്റെ പരിപൂർണ്ണത) അർഹത ലഭിക്കത്തക്കവണ്ണം നല്ല സംരക്ഷണയിലും പൂർണ്ണ വളർച്ചയിലും ഇവനെഎത്തിക്കേണമെ” എന്ന് വി. മാമോദീസാ ശുശ്രൂഷയുടെ സെദറായിൽ പ്രാർത്ഥിക്കുന്നത് ഈ അർത്ഥത്തിലാകുന്നു. വി. മൂറോൻ അഭിഷേകത്തിന്റെ പ്രാർത്ഥനയിൽ “ഇവൻ നിന്റെ തേജസ്സിൽ തന്നെ നടക്കുകയും പ്രകാശപുത്രനായിത്തീരുകയും നിന്നിൽകൂടി സഞ്ചരിച്ചുകൊണ്ട് തിരുസന്നിധിയിൽ എത്തിച്ചേരുകയും ചെയ്യണമെ” എന്നതും ഈ ആത്യന്തിക ലക്ഷ്യത്തെ വെളിപ്പെടുത്തുന്നതാണ്. വി. മാമോദീസായുടെ അവസാനഭാഗത്ത് കിരീടം അഴിക്കുമ്പോൾ “ജീവദായകമായ വിവേകശക്തിമൂലം സുവിശേഷപരമായ നടപടികളിലേക്ക് നയിക്കപ്പെടുവാനും നല്ല അവസാനം പ്രാപിക്കുന്നവർക്കായി സൂക്ഷിച്ചു വച്ചിരിക്കുന്ന ഈ കിരീടം നിന്റെ സ്വർഗ്ഗരാജ്യത്തിൽ വച്ച് ഇവൻ പ്രാപിക്കുവാനും ഇടയാകുമാറാകണമെ” എന്ന് പ്രാർത്ഥിക്കുന്നത് ദൈവ-മനുഷ്യബന്ധങ്ങളിൽ വിവേകതയോടെ, ആത്യന്തിക ലക്ഷ്യത്തെ മുൻനിർത്തി ജീവിക്കുന്നവനാണ്. വിവാഹകുദാശയിൽ ‘നാമം ചൊന്നീ ദമ്പതികൾക്കായ് വരമേകേണം, തേജോ ലോകത്തിലവരുടെ കാലം ശുഭമാകേണം’ എന്ന് പ്രാർത്ഥിക്കുന്നതും ശ്രേഷ്ഠമായ ദൈവ-മനുഷ്യ ബന്ധങ്ങളിൽ കൂടി ആത്യന്തിക തേജസ്സീകരണത്തെ ലക്ഷ്യമാക്കി ഈ ലോകത്തിൽ

അവരുടെ ജീവിതം ധന്യമാകുന്നതിനു വേണ്ടിയാണല്ലോ. “സന്തോഷവും ആനന്ദവും നിറഞ്ഞ പ്രസന്ന മുഖങ്ങളോടുകൂടെ യേശുക്രിസ്തുവിൽ നിന്ന് രണ്ടു ലോകങ്ങളിലും നല്ല പ്രതിഫലം പ്രാപിക്കുവാൻ ഭവനാംഗങ്ങൾക്ക് കൃപ നൽകേണ്ടതിന് ഭവനകുദാശയിൽ നാം പ്രാർത്ഥിക്കുന്നതും ഒരു വിശ്വാസിയുടെ, ഈ ഭൂമിയിലെയും, വരാനുള്ള ലോകത്തിലെയും, ജീവിതത്തിന്റെ പരസ്പരബന്ധവും ആത്യന്തിക ലക്ഷ്യവും സ്പഷ്ടമാക്കുന്നു.

2. അനന്തസാധ്യതകളുടെ ആവിഷ്കാരണം

സ്രഷ്ടാവും സൃഷ്ടിയും തമ്മിൽ അടിസ്ഥാനപരമായ സാദൃശ്യമുണ്ട്. ആയതിനാൽ കൗദാശികകൃപയും അത് അനുഭവിക്കുന്ന വ്യക്തിയോ വസ്തുവോ തമ്മിലും പരസ്പരം ബന്ധം കാണാം. ദൈവം സർവ്വനമ്മയുടേയും ഉറവിടമായതിനാൽ ദൈവം സൃഷ്ടിച്ചതെല്ലാം വളരെ നല്ലതുതന്നെ (ഉല്പ. 1:31). ആയതിനാൽ സൃഷ്ടിയിൽ ഒന്നും നീചമോ, നിന്ദ്യമോ അല്ല. സ്രഷ്ടാവും സൃഷ്ടിയും തമ്മിലുള്ള ഈ സത്താത്മ ബന്ധത്തിന് ഉല്പത്തിയിൽ മനുഷ്യന്റെ പാപം മൂലമാണ്. സൃഷ്ടി സ്രഷ്ടാവിൽ നിന്നും സ്വയം അകന്നുമാറി; അവനിൽ ഒരു അന്യതാബോധം ഉടലെടുത്തു. ആദാമും ഹവവായും സൃഷ്ടിക്കപ്പെട്ടപ്പോൾ ഇരുവരും നഗമായിരുന്നുവെങ്കിലും അവർക്ക് നാണം തോന്നിയിരുന്നില്ല. പാപം ചെയ്തു കഴിഞ്ഞപ്പോൾ അവർക്ക് നഗതാബോധവും അന്യതാബോധവും ഉണ്ടായതിനാൽ അവർ അത്തിയില കൂട്ടിത്തൂണി അരയാടയുണ്ടാക്കി നാണം മറയ്ക്കുകയും, ദൈവം തങ്ങളെ കാണാതിരിക്കുവാൻ വൃക്ഷങ്ങളുടെ ഇടയിൽ ഒളിക്കുകയും ചെയ്തു (ഉല്പ. 3:7,8). മനുഷ്യൻ മൂലം അവരും ഈ ജാതികളും ഭൂമിപോലും ശപിക്കപ്പെട്ടു (ഉല്പ. 3:14-19). ഇപ്രകാരം പാപം മൂലം ദൈവത്തിൽ നിന്നകന്നുപോയ മനുഷ്യനെയും പ്രപഞ്ചത്തെ മുഴുവനായും വി. കുദാശയിൽകൂടി അവയുടെ അന്യതാവസ്ഥയിൽ നിന്ന് ഉയർത്തിക്കൊണ്ട് അവയിൽ ഉൾക്കൊണ്ടിരിക്കുന്ന സത്താത്മ

കുറവും ആന്തരികവുമായ സ്വഭാവസ്വത്വത്തിൽ പ്രകാശിപ്പിക്കുകയാണ് ചെയ്യുന്നത്. ദൈവികതാ അഥവാ നന്മയുടെ സർഗ്ഗാത്മകത സൃഷ്ടിയുടെ അടിസ്ഥാനസത്യമാണല്ലോ. അതില്ലായിരുന്നെങ്കിൽ ഒരു കൂദാശയ്ക്കും അർത്ഥമില്ലാതായിത്തീർന്നേനെ. എന്നാൽ ഈ സത്താപരമായ നന്മ സ്വയം വെളിവാക്കുവാൻ പാപാധീശത്വം മൂലം എല്ലാശക്തിയും ബലഹീനമായിത്തീരുന്നതിനാൽ അത് സ്പഷ്ടമാക്കി യഥാസ്ഥിതിയിലേക്ക് തിരിച്ചുകൊണ്ടുവരുവാൻ കൂദാശയിലൂടെ രൂപാന്തരപ്പെടുത്തുന്ന ദൈവകൃപ അത്യന്താപേക്ഷിതമായി വരുന്നു. ഇപ്രകാരം കൂദാശയിലൂടെ സൃഷ്ടിയിൽ കുടികൊള്ളുന്ന ദൈവിക സത്ത ക്രിയാത്മകവും പ്രശോഭിതവും ആയിത്തീരും. ഇതിന് ഒരു പ്രാപഞ്ചികമാനം ഉണ്ടെന്നുള്ളതും വിസ്മയിച്ചുകൂടാ. കാരണം, സ്ഥലകാല പരിമിതിയിലുള്ള പ്രപഞ്ചത്തിൽ നടക്കുന്ന ഓരോ കൂദാശയും അതിൽ ഉൾപ്പെടുന്നവയുടെ സ്ഥലകാല പരിമിതികൾക്കതീതമായ പ്രാഗ്രൂപത്തെ വെളിവാക്കുന്നു എന്നതുതന്നെ. സൃഷ്ടിയുടെ മുഴുവൻ മകുടമായ മനുഷ്യൻ സ്രഷ്ടാവിന്റെ സ്വരൂപവും സാദൃശ്യവും ഉൾക്കൊള്ളുകയും പ്രപഞ്ചത്തിലെ മറ്റൊരാൾ സൃഷ്ടികളുടെയും ദൈവബന്ധത്തിന് ഇടനിലക്കാരനാവുകയും ചെയ്യുന്നതിനാൽ (ഉല്പ. 1:26-29; 2:19) മനുഷ്യൻ ദൈവത്തെ ആരാധിക്കുമ്പോൾ അവനോടുകൂടെ സൃഷ്ടി മുഴുവൻ ആ ആരാധനയിൽ പങ്കെടുക്കുകയും ചെയ്യുന്നു. മനുഷ്യൻ ദൈവത്തെ ആരാധിക്കാതിരിക്കുമ്പോൾ ദൈവാരാധനസമർപ്പിക്കുവാൻ കഴിയാതെ സൃഷ്ടിമുഴുവനും ഭാരപ്പെട്ടു ഞരങ്ങുകയാണ് (റോമ. 8:22). എന്നാൽ, മനുഷ്യനും അവനോടൊപ്പം സൃഷ്ടി മുഴുവനും ആരാധനയിൽ സംബന്ധിക്കുമ്പോൾ കൗദാശികകൃപമൂലം അവനിലും സൃഷ്ടിമുഴുവനിലും ഉൾക്കൊണ്ടിരിക്കുന്ന സത്താപരമായ സർഗ്ഗാത്മകത അനന്തസാധ്യതകളുടെ വിഹായസ്സിലേക്ക് പറന്നുയരുകയാണ്. പ്രപഞ്ചത്തിൽ നന്മയായും നന്മയ്ക്കായും ഉടലെടുക്കുന്ന എല്ലാം പരിശുദ്ധാത്മാവിന്റെ കൗദാശികകൃപ മൂലമാണിത് ദൈവസന്നിധിയിൽ മുട്ടുകുത്തുന്ന മനുഷ്യന്റെയും അവനിൽകൂടി സൃഷ്ടി മുഴുവന്റെയും രൂപാന്തരം പ്രക്രിയയുടെ ഫലമാണെന്നത് കൈസരിയായിലെ വി.

ബസ്സേലിയോസിന്റെ പരിശുദ്ധാത്മാവിന്റെ ആനുകാലിക വെളിപാടുകൾ എന്ന ആശയത്തോടെ ചേരുന്നു. അപ്രകാരം, ദൈവീകശക്തി പ്രപഞ്ചത്തിലേക്ക് സംവേദിപ്പിക്കുവാൻ കഴിയുന്ന ഒരേയൊരു മാർഗ്ഗം കൂദാശകളാണെന്ന് ഒരു ക്രിസ്തീയവിശ്വാസിക്ക് മനസ്സിലാക്കാം. ക്രിസ്തുവിന്റെ പാപപരിഹാരബലിപീഠത്തിൽ നിന്നും നാം പ്രാപിക്കുന്ന വി. കുർബ്ബാന എന്ന വഴിയാഹാരം നമ്മിൽകൂടി പ്രപഞ്ചത്തിനു രൂപാന്തരീകരണം വരുത്തുവാനുള്ള മുഖാന്തിരമാണ്. വി. മുറോൻ അഭിഷേകം പ്രാപിക്കുന്നയാൾ “ആത്മീയമായ സകല പരിമളവാസനകളാൽ നിറയുകയും പ്രതികൂല സൈന്യങ്ങൾക്ക് കീഴടങ്ങാത്തവനായിത്തീരുകയും ചെയ്യണമെന്ന് നാം പ്രാർത്ഥിക്കുന്നത് അവൻ മുഖാന്തിരം ലോകം എല്ലാ ഔന്നത്യങ്ങളും പ്രാപിക്കുവാനാകുന്നു. മാത്രമല്ല, വി. മുറോൻ തന്നെ മശിഹായുടെ പരിമളവാസനയും സത്യവിശ്വാസത്തിന്റെ അടയാളവും വിശുദ്ധാത്മാവാൽ വരത്തിൽ പൂർത്തീകരണവും ആണല്ലോ. ഉണ്ടായതും ഉണ്ടാകുവാൻ ഇരിക്കുന്നതുമായ സകലത്തേയും പൂർത്തീകരിക്കുന്ന പരിശുദ്ധാത്മാവിന്റെ പ്രതീകമായ മുറോൻ മൂലമുള്ള അഭിഷേകം പ്രാപിക്കുന്ന വ്യക്തി ഈ ദൈവീക സർഗ്ഗാത്മാതയുടെ അന്തസാധ്യതകളിലേക്ക് ഉയർത്തപ്പെടുകയും അവൻ മുഖാന്തിരം സൃഷ്ടി മുഴുവനേയും അതിലെ പ്രതിലേനം കൊണ്ട് നിറയ്ക്കുകയും ചെയ്യും. സർവ്വസൃഷ്ടിക്കുവേണ്ടി കൃപയാചിച്ചുകൊണ്ടും സർവ്വ സൃഷ്ടിയെ പ്രതിനിധീകരിച്ചുകൊണ്ടും അർപ്പിക്കുന്ന ദൈവീക സ്തോത്രബലിയാകുന്ന വി. കുർബ്ബാന അത് അനുഭവിക്കുന്ന സർവ്വരുടെയും രക്ഷയ്ക്കും ജീവനുമായി തീരുമ്പോൾ അവർമൂലം സൃഷ്ടിമുഴുവൻ തന്നെയും ചൈതന്യപൂർണ്ണമാകുന്ന ഒരു രൂപാന്തരീകരണ പ്രക്രിയ സംഭവിക്കുന്നു. വിവാഹത്തിലാകുന്ന വധുവരന്മാർക്ക് “ദൈവം സൽപ്രവർത്തികളാകുന്ന സമ്പാദ്യം വർദ്ധിപ്പിക്കുവാനും അവരെ നൽവരങ്ങളോടെ ഐശ്വര്യത്താൽ ശ്രേഷ്ഠരാക്കുവാനും സകല പ്രവർത്തികളിലും ഉത്തമരായി ഇരിപ്പാനും, ദൈവത്തിന്റെ സത്യത്തിൽ അവർ ചരിക്കുവാനും, സ്വർഗ്ഗരാജ്യത്തിലേക്ക് നയിക്കുന്ന നേർവഴിയിൽകൂടി അവർ പ്രയാണം ചെയ്യുവാനും

ആത്മീയ നൽവരങ്ങളിൽ തൽപ്പരരും ആത്മീയ ശരീരങ്ങൾക്ക് പ്രയോജനകരമായ ദൈവീക വ്യാപാരങ്ങളിൽ ഏർപ്പെട്ട് ലാഭം ഉണ്ടാക്കുന്നവരും ആയിരിക്കുവാനും, അവരെ നീതിയിൻ കിരീടവും അക്ഷയഭംഗിയുള്ള അലങ്കാരങ്ങൾ ധരിപ്പിക്കുവാനും” നാം പ്രാർത്ഥിക്കുന്നത് അവരുടെ കൂടുംബം പ്രപഞ്ചത്തിന്റെ രൂപാന്തരീകരണ പ്രക്രിയയും ഭാഗഭാഗ്യാകണമെന്നുള്ള ആത്യന്തിക ലക്ഷ്യത്തോടെയാണ്. ഇതും കൂദാശകളിലൂടെ അനന്തസാധ്യതകളിലേക്ക് വിരൽ ചൂണ്ടുന്നു. “കർത്താവിന്റെ നാമം നിങ്ങളുടെമേൽ വിളിക്കപ്പെട്ടിരിക്കുന്നതിനാൽ എല്ലാ ജാതികളും സന്തോഷിച്ച് മഹത്വം പാടുമാറട്ടെ” എന്ന് നവദമ്പതിമാരെ ആശംസിച്ചു പറയുന്നതും വിവാഹകൂദാശ മൂലാന്തിരം അവർക്ക് ലഭിച്ചിരിക്കുന്ന തേജസ്സിന്റെ കിരീടങ്ങൾ കൂടുംബജീവിതത്തിന്റെ നല്ല മാതൃകയുടെ കിരീടങ്ങളായി എല്ലാം മനുഷ്യരും മനസ്സിലാക്കി അവർക്ക് ആ കൃപനൽകിയ ദൈവത്തെ മഹത്വപ്പെടുത്തുവാൻ ഇടയാക്കട്ടെ എന്ന അർത്ഥത്തിലാകുന്നുവല്ലോ. വിവാഹകൂദാശ സമൂഹത്തിന്റെ ദൈവാവബോധത്തിൽ വളരുവാൻ മറ്റുള്ളവരെക്കൂടെ സഹായിക്കുമെന്ന് സാധ്യതയാണ് ഇവിടെ വെളിവാകുന്നത്.

3. സമാധാനസംസ്ഥാപനം

വി. കുമ്പസാരത്തെ അനുരഞ്ജത്തിന്റെ കൂദാശ (Sacrament of Reconciliation) എന്നാണ് വിളിക്കുന്നത്. യേശുക്രിസ്തുവിന്റെ ജനനവും ക്രൂശമരണവും സമാധാനത്തിന്റെ സന്ദേശമാണ് നമ്മുക്ക് തരുന്നത് (ലൂക്ക. 1:14; എഫെ. 2:14-18). പാപം മൂലാന്തിരം പിതാവാം ദൈവവുമായി വേർപെട്ടുപോയ അവസ്ഥയിൽ അവനുവേണ്ടി പാപപരിഹാര ബലിയായി തീർന്ന യേശുക്രിസ്തു സമാധാനത്തിന്റെ മദ്ധ്യസ്ഥനായി. ഈ സമാധാനസുവിശേഷം എല്ലാ കൂദാശകളിലും നിറഞ്ഞു നിൽക്കുന്ന സന്ദേശമാണ്. ഈ കുർബ്ബാന അനുഗ്രഹങ്ങളും സമാധാനവും ബലിയും സ്തോത്രവും ആകുന്നു എന്നതിൽ, കാൽവരിയാഗത്തിന്റെ സമാധാനസ്ഥാപനം അനുകാലിക ലോകത്തിന്റെ പ്രതിനിധികളായ നമ്മിൽകൂടി വർത്തമാനകാല സംഭവമായി ആവിഷ്കരിക്കുകയാണ്. ഭിന്നത, ദൈവത്തിൽ അന്യമായ അസ്ഥിയാണ്.



ഭിന്നതയുടെ സ്വരം മാത്രമല്ല അതിന്റെ വിദൂരമായ ഒരു ലാഞ്ചനപോലും ദൈവത്തിനു സഹിച്ചുകൂടാ. യാഗപീഠത്തിൽ വഴിപാട് അർപ്പിക്കുവാൻ വരുന്നവന് ആരോടും സമാധാനം ഇല്ലായ്മ ഉണ്ടാകരുതെന്ന് മാത്രമല്ല, മറ്റാർക്കെങ്കിലും അവനോട് രമ്യതകുറവുണ്ടെന്ന് തോന്നിയാൽപോലും യാഗം അർപ്പിക്കേണ്ടത് നിരപ്പായതിനുശേഷം മാത്രം മതിയെന്ന് യേശുക്രിസ്തു അനുശാസിക്കുന്നു (മത്താ. 5:23-24). ദൈവവും മനുഷ്യനും ഇച്ഛയിൽ രണ്ടായി തീർന്നത് പൗദ്രീസയിലാണ്. ഹാബേലിന്റെ കൊലയിൽ അത് അതികഠിനമായി പ്രത്യുപാതം സൃഷ്ടിച്ചു. ഇച്ഛയുടെ ഐക്യം സമാധാനക്കാരണമാകുമ്പോൾ ഇച്ഛകളുടെ അനൈക്യം സമാധാനഭഞ്ജനമാകുന്നു. ഒരിടത്ത് വിനയവും മറ്റൊരിടത്ത് സ്വാർത്ഥതയും പ്രേരണശക്തികളാകുന്നു. സ്വാർത്ഥതയുടെ പിപാടനവും വിനയമെന്ന അസ്തിത്വരൂപത്തിന്റെ അനാശ്ചാദനവും നേടിയെടുക്കുവാൻ കുദാശകൾ പ്രയോജനപ്പെടുത്തുന്നു. പരിശുദ്ധാത്മ ഫലത്തിൽ മുന്നിട്ടു നിൽക്കുന്ന ഒന്നാണല്ലോ സമാധാനം. സൃഷ്ടിപരമായ അതിന്റെ അസ്തിത്വം സൃഷ്ടാവിന്റെ തത്ത്വം തന്നെയാണ്. ആ ഭാവം സ്വരൂപത്തിൽ മനുഷ്യന് തന്നിരിക്കുന്നു. ഇത് യാഥാർത്ഥ്യമായി മനുഷ്യനിലും സൃഷ്ടിമുഴുവനിലും അവിഷ്കരിക്കപ്പെടേണ്ടത് ദൈവവും സൃഷ്ടിയുമായുള്ള താളാത്മകത (Harmony) ക്ക് അനിവാര്യമാണ്. ഇവിടെ കുദാശയുടെ സാംഗത്യം കൂടുതൽ സ്പഷ്ടമാകുന്നു. സഭയുടെ വി. കുദാശകൾക്ക് അനുകൂലപരമായി ചില വ്യത്യാസങ്ങളും പ്രാധാന്യങ്ങളും ഉണ്ടെങ്കിൽ പോലും വളരെ വിപുലമായ ഒരർത്ഥത്തിൽ കുദാശകളുടെ എണ്ണം നിർണ്ണയിക്കുന്നത് ദേവശാസ്ത്രപരമായി അടിസ്ഥാനമുണ്ടെന്ന് തോന്നുന്നില്ല. സഭയുടെ പൊതുവായ ജീവിതംതന്നെ ഒരു കുദാശയായി ആദിമ ക്രിസ്ത്യാനികൾ കണക്കാക്കി. ഓരോ ക്രിസ്ത്യാനിയുടെയും ജീവിതവും ഒരു കുദാശയായിട്ടാണ് അവർ കരുതിയിരുന്നത്. ഇതെല്ലാം ദൈവീകരണ പ്രക്രിയയിലെ ദൈവീകമാധ്യമങ്ങൾ എന്ന നിലയിൽ മനസ്സിലാക്കാം. ബൈബിളിൽ വേദശാസ്ത്രജ്ഞനായിരുന്ന അലക്സാണ്ടർ ഷ്മേമാൻ പ്രപഞ്ചത്തെ മുഴുവനായും ഒരു കുദാശയായി കണക്കാക്കിയതും, ദൈവീകസത്തയോടുള്ള താളാത്മക

തയിൽ പ്രപഞ്ചത്തിന്റെ അനിഷേധ്യമായ സ്ഥാനം കണക്കാക്കപ്പെട്ടുകൊണ്ടാണ്. ഓരോ കുദാശയും ദൈവത്തെ ഇല്ലാതാക്കി ഏകത്വത്തെ പ്രതിഫലിപ്പിക്കുവാൻ മുഖാന്തിരമായി മനസ്സിലാക്കുന്നത് സമാധാനസംസ്ഥാപനത്തിലും പ്രപഞ്ചത്തിന്റെ ഏകതാഭാവം കാത്തു സൂക്ഷിക്കുന്നതിലും കുദാശകൾക്ക് പങ്ക് എടുത്തുകാട്ടുന്നു. സമാധാനം ആത്യന്തികമായും ദൈവത്തിൽനിന്ന് ഉത്ഭവിക്കുകയും ദൈവത്താൽ പരിപോഷിപ്പിക്കപ്പെടുകയും ദൈവത്തിൽ സമ്പൂർണ്ണത കണ്ടെത്തപ്പെടുകയും ചെയ്യുന്നു എന്ന് കുദാശകൾ അടിസ്ഥാനപരമായി ദൈവപ്രചോദിതവും നിയോഗവുമാണെന്ന് വ്യക്തമാക്കുന്നു. മനുഷ്യന് കുദാശകൾ സൃഷ്ടിക്കുവാൻ കഴിവില്ലായെങ്കിലും അവയുടെ മാധ്യമങ്ങളിൽ ആകുവാൻ സാധിക്കുന്നതുപോലെ സമാധാനം സൃഷ്ടിക്കുവാൻ സാധിക്കയിലെങ്കിലും അതിന്റെ മാധ്യമങ്ങളായി തീരുവാൻ കഴിയും. ഇത് യാഥാർത്ഥ്യമാക്കി തീർത്തവരെയാണ് ദൈവപുത്രന്മാരെന്ന് യേശുക്രിസ്തു വിളിക്കുന്നത് (മത്താ. 5:9). 'നീചഃ കലഹമിച്ഛന്തി, സന്ധിമിച്ഛന്തി പണ്ഡിത', (നീചന്മാർ കലഹത്തെ ഇച്ഛിക്കുന്നു. സജ്ജനങ്ങൾ തമ്മിൽ ചേർക്കാൻ ഇച്ഛിക്കുന്നു) എന്ന നീതിസാര പ്രമാണവും ബ്രഹ്മസത്വപണ്ഡിതഃ എന്ന നീതിസാരപ്രമാണവും ബ്രഹ്മസത്വമാണ് പണ്ഡിതൻ എന്ന മാധ്യമത്തിൽകൂടി വ്യാപരിക്കുന്നതെന്ന് സൂചിപ്പിക്കുന്നു. ഓരോ പ്രാവശ്യവും, വി. കുർബാനയിൽ സഭ മുഴുവനായി ഒരുമിച്ചുകൂടുന്നത് സത്താത്മകമായ സഭയുടെ ഏകതാഭാവവും സമാധാനവും അവയുടെ നിഷേധാവസ്ഥയിൽനിന്ന് അനുകൂലാവസ്ഥയിലേക്ക് കൊണ്ടുവന്ന് സഭയുടെ കാതോലികത (Catholicity) നിലനിർത്തുന്നതിനാണെന്ന് റഷ്യൻ വേദശാസ്ത്രജ്ഞനായിരുന്ന ജോർജ്ജ് ഫ്ലോറോവ്സ്കി സമർത്ഥിക്കുന്നു. ഈ പശ്ചാത്യത്തിലാണ് ഭിന്നാഭിപ്രായക്കരായി നിൽക്കുന്ന സഭാവിഭാഗങ്ങൾ വി. കുർബാനയിൽ ഒന്നായി തീരുന്ന യാഥാർത്ഥ്യം എങ്കുമെനിസത്തെ അദ്ദേഹം വീക്ഷിക്കുന്നത്. സഭയുടെ സത്താത്മകമായ ഏകതാഭാവത്തിന്റെ അനിവാര്യതയിൽ അതിന്റെ കൗദാശിക സാക്ഷ്യം അദ്ദേഹം ഊന്നിപ്പറയുന്നു. വിവാഹം, പൗരോഹിത്യം ഭവനകുദാശ, രോഗികളുടെ തൈലാഭിഷേകം, ദനഹയിലെ

വെള്ളം വാഴ്ത്തൽ, ഓശാനയിലെ കുരുത്തോല വാഴ്ത്തൽ, മൂറോൻ കുദാശ, ശൈത്ത് കുദാശ തുടങ്ങിയവയെല്ലാം വി. കുബസാരം, വി. കുർബാന എന്നീ പ്രത്യക്ഷമായ സമാധാനകുദാശകൾക്ക് പുറമെ പ്രപഞ്ചത്തിന്റെ സമാധാനതാളാത്മകതയുടെ സ്ഥിരീകരണ ശുശ്രൂഷകളായി കണക്കാക്കപ്പെടുന്നു. ഈ കുദാശകളൊന്നും അവയിൽതന്നെ ഒതിങ്ങി നിൽക്കുന്നില്ല. പ്രപഞ്ച ശുദ്ധീകരണത്തിനുള്ള ദൈവീക പദ്ധതിയുടെ വളരെവിപുലമായ അർത്ഥത്തിൽ കാണപ്പെടേണ്ടതാണ്. നോമ്പ്, ഉപവാസം, യാമപ്രാർത്ഥനകൾ ഇവയ്ക്കും ഈ ദൈവീകരണ പ്രക്രിയയിലും സമാധാനസംസ്ഥാപനത്തിലും തരകങ്ങളായി അനുപേക്ഷീയമായ സ്ഥാനമുണ്ട്. ഉപസംഹാരം

കുദാശകളുടെ സാംഗത്യം വർത്തമാനകാലാടിസ്ഥാനത്തിൽ മാത്രം ചിന്തിച്ചാൽ പോര. അവയ്ക്ക് ദൈവീകരണ പ്രക്രിയയിലെ ദൈവനിയോഗ പ്രകാരമുള്ള സ്ഥാനം മനസ്സിലാക്കേണ്ടതാണ്. ഓരോ വ്യക്തിക്കും സമൂഹത്തിനും സാധനങ്ങൾക്കും മെല്ലാം അതിന്റെ തായസ്ഥാനത്ത് ഈ ആത്യന്തികവീക്ഷണത്തിൽ സ്ഥാനമുണ്ട്. പുതിയ ആകാശവും പുതിയ ഭൂമിയും, ദൈവീകപദ്ധതിയാണ്. മനുഷ്യനിർമ്മിതിയല്ല. എന്നാൽ ദൈവ സ്വരൂപവും സാദൃശ്യവും ഉൾക്കൊള്ളുന്ന മനുഷ്യന് അതിലുള്ള പങ്കാളിത്ത ഉത്തരവാദിത്വവും അനുപമമാണ്. മനുഷ്യൻ ഈ അർത്ഥത്തിൽ വിശിഷ്ടമായ ഒരു കുദാശയുമാണ്.

ഈ കുർബാന അനുഗ്രഹങ്ങളും സമാധാനവും ബലിയും സ്തോത്രവും ആകുന്നു എന്നതിൽ, കാൽവറി യാഗത്തിന്റെ സമാധാനസ്ഥാപനം അനുകാലിക ലോകത്തിന്റെ പ്രതിനിധികളായ നമ്മൾക്കുടി വർത്തമാനകാല സംഭവമായി ആവിഷ്കരിക്കുകയാണ്. ഭിന്നത, ദൈവത്തിൽ അനുമായ അസ്ഥയാണ്. ഭിന്നതയുടെ സ്വരം മാത്രമല്ല അതിന്റെ വിദൂരമായ ഒരു ലാഞ്ചനപോലും ദൈവത്തിനു സഹിച്ചുകൂടാ. യാഗപീഠത്തിൽ വഴിപാട് അർപ്പിക്കുവാൻ വരുന്നവന് ആരോടും സമാധാനം ഇല്ലായ്മ ഉണ്ടാകരുതെന്ന് മാത്രമല്ല, മറ്റാർക്കെങ്കിലും അവനോട് രമ്യതകുറവുണ്ടെന്ന് തോന്നിയാൽപോലും യാഗം അർപ്പിക്കേണ്ടത് നിരപ്പായതിനുശേഷം മാത്രം മതിയെന്ന് യേശുക്രിസ്തു അനു



നാം തീരേണ്ടിയിരിക്കുന്നതു (ലൂക്കോസ് 11:36). ഇതാകട്ടെ ക്രിസ്തുവിനോട് ഉള്ള ബന്ധത്തിൽ മാത്രം സാധിക്കുന്നു (യോഹന്നാൻ 11:3, 9; 8:12; 15:5). ഈ പങ്കാളിത്തവും അതുമൂലമുള്ള ത്രാസവും നമുക്ക് ഉണ്ടാകേണ്ടിയിരിക്കുന്നു; ഒരു വിത്തിനുള്ളിൽ മുളപൊട്ടി പുറത്തുവരുവാൻ ശ്രമിക്കുന്ന മുകളുംപോലെ.

അതിജീവനത്തിനായുള്ള സംഘർഷം

ഈ ശ്രമത്തിൽ ഒരു സംഘർഷവും സമരവുമായി പരിണമിക്കുന്നു എന്നതാണ് എഫെസ്യ ലേഖനത്തിൽ പൗലോസിന്റെ സാക്ഷ്യം (6:12). പ്രകാശത്തിൽ പൂർണ്ണമാകുവാൻ മനുഷ്യൻ സ്വാഭാവികമായി ഉള്ള പ്രവണതയെ പ്രതിബന്ധിക്കുന്ന അന്ധകാരത്തിന്റെ ബാഹ്യമായ സ്വാധീനം ഇപ്പോഴും ലോകത്തിലുണ്ട്. ഈ സ്വാധീനം പല രൂപത്തിലും ഭാവത്തിലും ശക്തിയിലും വരാവുന്നതാണ്. ഈ സ്വാധീനത്തിന് ഉത്തമ ഉദാഹരണമാണ് യേശുവിന്റെ പരീക്ഷണം (മത്തായി 4:3 മുതൽ). ഭക്ഷണത്തിനും, അംഗീകാരത്തിനും, അധികാരത്തിനും വേണ്ടിയുള്ള പ്രലോഭനം ഇന്നും തുടരുന്നു. രാഷ്ട്രീയ നേതാക്കൾ മനുഷ്യാവകാശങ്ങളെ റോട്ടി, കപ്പഡ, മക്കാൻ (ഭക്ഷണം, വസ്ത്രം, കിടപ്പാടം) എന്നിങ്ങനെയാണ് വിവക്ഷിക്കുക. പക്ഷെ ഇവയെക്കുറിച്ചുള്ള ആകുലതയിലും ഇവയുടെ ആവശ്യകത എന്നത് വിട്ട് ആഡംബരത്വം എന്നതിലേക്ക് കടക്കുമ്പോഴും മനുഷ്യൻ എന്തെല്ലാം അതിക്രമങ്ങളാണ് ചെയ്തുകൂട്ടുന്നത്?

ഇവിടെ പ്രലോഭനങ്ങൾക്കെതിരെ ഒരു സമരം ആവശ്യമായി വരുന്നു. ഒരേ സമയം പല കോണുകളിൽ നിന്നെത്തുന്ന 'വാഴ്ചകളുടെയും അധികാരങ്ങളുടെയും' അന്ധകാര ശക്തികളുടെയും ആകർഷണത്തെ നാം അതിജീവിക്കാൻ ശക്തമായ മൽപ്പിടുത്തം നടത്തേണ്ടതുണ്ട്. ഇന്ന് അധികാരിവർഗ്ഗം സൃഷ്ടിച്ചിരിക്കുന്ന സാമ്പത്തിക, സാമൂഹിക വ്യവസ്ഥ അനീതിയെയും ആഡംബരത്തെയും കൂട്ടുപിടിച്ച് മനുഷ്യനെ അന്ധകാരത്തിന്റെ സന്തതികളാകാൻ സാഹചര്യം ഒരുക്കുന്നുണ്ട്. ഇത് പലരും കരുതുന്നതുപോലെ തികച്ചും ഭൗതികമായ വിഷയമല്ല എന്ന് യേശുവിന്റെ മുൻപറഞ്ഞ അനുഭവം നമുക്ക് കാണിച്ചുതരുന്നു. ഈ മൽപ്പിടുത്തം കൊലോസ്യ ലേഖനത്തിൽ പറയുന്നതുപോലെ ക്രിസ്തുവിനെ നമ്മിൽ തിക

ക്കുന്നതിനും നമ്മെ അവനിൽ പൂർണ്ണമാക്കുന്നതിനും ഉദ്ദേശിച്ചുള്ളതാണ്. (1:27-29). വ്യക്തികളിലും വ്യക്തികൾ തമ്മിലുള്ള ബന്ധത്തിലും നടക്കുന്ന സമരത്തിന്റെ ഫലമായി നമ്മിലെ നന്മയുടെ പ്രകാശത്തെ ജയിപ്പിക്കേണ്ടതുണ്ട്. അതിജീവനത്തിന്റെ കാഴ്ചപ്പാടുകളിൽ മറ്റൊന്നാണിത്. സൃഷ്ടിയുടെ പൂർത്തീകരണം നാം ഇതിലൂടെ സാധിക്കുന്നു.

പ്രകാശത്തിന്റെ ഭാവം ധരിക്കുന്ന അന്ധകാരം

പലപ്പോഴും അന്ധകാരവും അന്ധകാരത്തിന്റെ ഭാവങ്ങളും പ്രകാശത്തിന്റെ വേഷം ധരിച്ചാണ് നമുക്ക് മുൻപിൽ വന്നുചേരുക. നമ്മുടെ വളർച്ചയും ഐശ്വര്യവും അവയുടെ ജീവിത ലക്ഷ്യമാണ് എന്നതായിരിക്കും ഭാവം. ഏദൻ തോട്ടത്തിൽ സ്ത്രീയുടെ പ്രലോഭനമായി വരുന്ന സർപ്പം മനുഷ്യന്റെ ഭക്ഷണത്തിലും സാഹചര്യത്തിന്റെ പരിമിതികളിലും വളർച്ചയുടെ മാർഗ്ഗത്തിലും അതീവ ശ്രദ്ധാലു ആയിട്ടാണ് അഭിനയിക്കുന്നത്. ഈ കപടതയെ തിരിച്ചറിയാൻ സ്ത്രീക്ക് സാധിച്ചില്ല എന്നതാണ് അവളുടെ പരാജയത്തിന്റെ കാരണമായി നമുക്ക് കാണാൻ കഴിയുന്നത്. ഹൃദയത്തിന്റെ ചിന്തകളെ തിരിച്ചറിയാൻ കഴിയുന്ന അവസ്ഥ ഉണ്ടാകണം എന്നാണ് എബ്രായ ലേഖനക്കാരന്റെ ഉപദേശം (3:9; 4:12). ഈ തിരിച്ചറിവ് ദൈവീകാത്മാവിന്റെ നൽകലാണ് പൗലോസ് പറയുന്നത് (1 കോരിന്ത്യൻ 2:14). തിരിച്ചറിവ് തന്നെ ഒരു അതിജീവമാണ്. അന്ധകാരത്തൽ നിന്ന് പ്രകാശത്തിലേക്ക് നയിക്കുന്നവനോട് ഒത്തുള്ള യാത്രയാണ് നമ്മെ പ്രകാശത്തിന്റെ അവകാശികളും പ്രകാശിതരും ആക്കുന്നത്. അതിജീവനം പാരസ്പര്യത്തിൽ

ഒരു മനുഷ്യനും പൂർണ്ണമായും സ്വന്തം അതിജീവനം സ്വയമായി നേടുക സാധ്യമല്ല. പരസ്പര ബന്ധത്തിലും സഹകരണത്തിലുമാണ് സൃഷ്ടി അതിന്റെ പൂർണ്ണതയെ പ്രാപിക്കുന്നത്. മനുഷ്യന്റെ വളർച്ചയെ ലക്ഷ്യമാക്കുന്ന ദൈവം 'അവൻ ഏകൻ ആയിരിക്കുന്നത് നന്നല്ല' എന്ന് കാണുന്നു (ഉല്പത്തി 2:18). സഹോദരന്റെ സൗഖ്യവും സജീവതയും ഓരോരുത്തന്റെയും ഉത്തരവാദിത്തമാണ് എന്ന സത്യം ദൈവത്തിന്റെ ദൈവത്തിന്റെ കാര്യേണോടുള്ള ചോദ്യത്തിൽ വ്യക്തമായി കാണാം (ഉല്പത്തി 4:9) മൃഗങ്ങളെ സൃഷ്ടിച്ച ദൈവം, വ്യക്തിത്വ

ത്തിന്റെ പൂർണ്ണതയെ ദോഷിപ്പിക്കുന്ന നാമകരണം നടത്താൻ, മനുഷ്യനെയാണ് ഏല്പിക്കുന്നത് (ഉല്പത്തി 2:19). പ്രകൃതിയുടെ പ്രാതുകുലം മനുഷ്യന്റെ അധ്വാനത്തിന്റെ കാരിനും വർദ്ധിപ്പിക്കുകയും ഫലപ്രാപ്തിയെ പരിമിതപ്പെടുത്തുകയും ചെയ്യും എന്ന് ആദാമിനോട് ദൈവം പറയുന്നു (ഉല്പത്തി 3: 18-19). അതിജീവനമാർഗ്ഗത്തിലുള്ള പാരസ്പര്യത്തിന്റെ പാഠങ്ങളെയാണ് ഈ ഉദാഹരണങ്ങൾ നമുക്ക് നൽകുന്നത്. ഈ പ്രകൃതിയിലെ ഓരോ ഘടകവും അതിന്റെ സൃഷ്ടാവായ ദൈവം ഉദ്ദേശിച്ച വിധത്തിലുള്ള പൂർണ്ണതയിലേക്ക് വളരേണ്ടിയിരിക്കുന്നു. ഇത് ദൈവാശ്രയത്വത്തിലും പരസ്പര സഹകരണത്തിലും നടത്തുന്ന അതിജീവനപ്രക്രിയയാണ്. ഇതാണ് നമ്മുടെ നിയോഗം.

ഉപസംഹാരം

ഈ വർഷവും യുവജനപ്രസ്ഥാനം മലങ്കര സഭാ വിഷൻ 2012 എന്ന പൊതുവിഷയത്തിന്റെ പശ്ചാത്തലത്തിലാണ് ചിന്താവഷയം രൂപീകരിച്ചിട്ടുള്ളത്. തന്റെ ശിഷ്യന്മാരിൽ ഒരാളായ വി. തോമാ ശ്ലീഹായിലൂടെ മലങ്കരയിൽ സഭ സ്ഥാപിച്ച യേശു തമ്പുരാൻ അതിനെക്കുറിച്ചൊരു ലക്ഷ്യം സൂക്ഷിക്കുന്നുണ്ട്. ഇതാകട്ടെ ഈ സഭ ഭാരതത്തിന്റെ പ്രകാശമാവുക എന്നതാണ്. എന്നാൽ ഈ ലക്ഷ്യത്തിലേക്ക് ഉള്ള പ്രയാണത്തിൽ ഒത്തിരി കടമ്പകൾ നമുക്ക് കടക്കേണ്ടതുണ്ട്. 1912 ൽ സ്ഥാപിതമായ കാതോലിക്കേറ്റ് ഈ സഭക്ക് തനതായ പ്രവർത്തനസ്വാതന്ത്ര്യം നൽകുന്നതായിരുന്നു. ഈ നൽകലം പ്രകാശമാകുന്നതിനുള്ള പാതയിലെ ഒരു വലിയ കുതിപ്പായി കാണണം. അതിന്റെ നൂറാം വാർഷികം ആഘോഷിക്കാൻ ഒരു ബുദ്ധിമുട്ടാണ് നാം ലക്ഷ്യത്തിലേക്ക് എത്ര വേഗത്തിൽ സഞ്ചരിക്കുന്നു എന്നത് ചിന്താ വിഷയമാക്കേണ്ടതുണ്ട്. സഭയെ പിന്നോട്ട് നയിക്കുന്ന വ്യവഹാരവും ജനകീയാടിത്തറയുടെ ബലക്ഷയവും മറ്റനേക ഘടകങ്ങളും അതിജീവിച്ച് ഭാവിയിലുള്ള ലക്ഷ്യപ്രാപ്തിയെ മുന്നിൽകണ്ട് തന്റെ [ ]-@-nA നാമന്റെ പാതയിൽ സഞ്ചരിക്കാൻ കഴിയുമൊ എന്നത് നമ്മുടെ മുന്നിലെ വെല്ലുവിളിയാണ്. അതോടൊപ്പം മനുഷ്യനെ അന്ധകാരസീമകളിൽ തളച്ചിടാൻ ശ്രമിക്കുന്ന ആധുനിക ലോക പ്രവണതകളെ മറികടന്ന് പൂർണ്ണതയുടെ പാതയിൽ മുന്നേറുക എന്നത് നമ്മുടെ നിയോഗമാണ്. ഇത് യുവാക്കളുടെ കർമ്മ പഥമായിത്തീരണം.



# സഭയുടെ മിഷൻ പുതിയ നൂറ്റാണ്ടാൽ

ഡോ: തോമസ് മാർ അത്താനാസിയോസ് മെത്രാപ്പോലീത്ത കണ്ടനാട് ഈസ്റ്റ് ഭദ്രാസനാധിപൻ

ഭാരത സമൂഹത്തിൽ ഇന്ന് കുറെ യൊക്കെ ചർച്ച ചെയ്യപ്പെടുന്ന വിഷയമാണിത്. മാർപാപ്പ ഇന്ത്യ സന്ദർശിച്ച അവസരത്തിൽ ഇൻഡ്യയുടെയും ഏഷ്യൻ രാജ്യങ്ങളിൽ കത്തോലിക്കാ സഭ അതിന്റെ മിഷൻ വ്യാപകവും തീവ്രവുമാക്കുമെന്ന് പ്രസ്താവനയ്ക്കുകയുണ്ടായി. ഒരു ബഹുമാന സമൂഹമായ ഭാരതത്തിൽ പല കാരണങ്ങൾക്കൊണ്ടും മതാന്തര ബന്ധങ്ങൾ ഉലഞ്ഞിരിക്കുന്ന സാഹചര്യത്തിലാണ് ഈ പ്രഖ്യാപനം ഉണ്ടായത് എന്നത് തന്നെ വിവാദം ശക്തിപ്പെടാൻ കാരണമായി. ഏതായാലും നിലവിലിരിക്കുന്ന സഭാ മിഷൻ സങ്കല്പത്തിന്റെ അടിസ്ഥാനത്തിൽ ചിന്തിച്ചാൽ വേണ്ടത്ര ആശയവ്യക്തതയില്ലാതെ അതു പ്രയോഗിച്ചപ്പോൾ അതിൽ അന്തർദ്വേഷിക്കുന്ന അധീശത്വ മനഃ സ്ഥിതിയുടെ ബഹിർസ്ഫുരണം ഒരു വിവാദത്തിന് വഴിമരുന്നായി എന്നു പറയാം. ഇത് ഇവിടെ വളർന്നുവരുന്ന ഹിന്ദു മതമൗലികതയുടെ ശക്തിവർദ്ധനവിനേസഹായകമായുള്ളൂ എന്ന കാര്യവും വ്യക്തമാണ്.

അതുകൊണ്ട് ഈ വിഷയത്തിന്റെ വിശദമായ വിശകലനത്തിനു മുമ്പ് ഇതു സംബന്ധിച്ചു ധാരണാപരമായ ഒരു വിശദീകരണം (Conceptual clarification) ആവശ്യമാണ്. ഇന്ത്യപോലുള്ള ഏഷ്യനാഫ്രിക്കൻ രാജ്യങ്ങളിൽ കോളനിവാഴ്ചയുടെ കാലത്ത് സഭ മിഷന്റെ പേരിൽ നടന്നിട്ടുള്ള നീതികരിക്കാനാവാത്ത പ്രവർത്തനങ്ങൾ ഇവിടത്തെ സമൂഹ മനുഷ്യാക്ഷയിൽ സാരമായ വടുക്കൾ അവശേഷിപ്പിച്ചിട്ടുണ്ട്. ഇവിടങ്ങളിലെ ആത്മിക- സാംസ്കാരിക പൈതൃകം നിഷേധിച്ചുകൊണ്ട് നാട്ടുകാരെ ക്രിസ്ത്യാനികളാക്കാൻ ചെയ്ത ശ്രമങ്ങളെല്ലാം മിഷൻ ചരിത്രത്തിന്റെ ഭാഗമാണ്. സഭാ മിഷൻ എന്നാൽ വളരെ ആസൂത്രിതമായ ക്രൈസ്തവ മതപ്രചാരണ പരിവർത്തനതന്ത്രമാണ് എന്ന ധാരണയാണ് ഇന്നും നിലനിൽക്കുന്നത്. വിദ്യാഭ്യാസ- ആതുരസേവന- സാമൂഹ്യക്ഷേമപ്രവർത്തനങ്ങൾ അതിനുള്ള ഉപാധികളായും വ്യാഖ്യാനിക്കപ്പെടുന്നു.

പ്രധാനക്രിസ്തീയ സഭകൾ എല്ലാം തന്നെ മിഷൻ മതപ്രചരണത്തിനുവേണ്ടിയുള്ള സഭയുടെ പ്രവർത്തനം എന്ന കാഴ്ചപ്പാടിൽ കുറെയൊക്കെ മാറ്റം വരുത്തിയിട്ടുണ്ട്. എന്നിരുന്നാൽത്തന്നെയും മിഷൻ എന്ന ശബ്ദ

ത്തിന്റെ ഉള്ളടക്കം സംബന്ധിച്ച് ഇപ്പോഴും അനുഭവകരമായ ചില അർത്ഥസൂചനകൾ നിലനിൽക്കുന്നു. അതുകൊണ്ട് ഈ വാക്കുതന്നെ മാറ്റി ദൗത്യം, സാക്ഷ്യം, ധർമ്മം തുടങ്ങിയവയിൽ ഒന്ന് ഉപയോഗിക്കുന്നതാവും നല്ലത്. മാത്രമല്ല ക്രൈസ്തവർ സത്യത്തിന്റെ കൃത്തകക്കാരാണെന്നും സത്യം ഗ്രഹിച്ചിട്ടില്ലാത്ത അജ്ഞാനികൾക്ക് അതു പ്രദാനം ചെയ്യേണ്ടതിന്റെ മുഴുവൻ ചുമതലയും തങ്ങൾക്കാണെന്നുള്ള അധീശത്വ ബന്ധ സൂചന ഈ പദത്തിൽ പറ്റിച്ചേർന്നിട്ടുണ്ട് എന്നതും നിഷേധിക്കാനാവില്ല.

സഭയ്ക്ക് അതിന്റെ നിയോഗവുമായുള്ള ബന്ധത്തിലേ നിലനില്പുള്ളൂ സഭ എന്ന ശബ്ദത്തിന്റെ പ്രാഥമിക അർത്ഥം തന്നെ ഏതെങ്കിലും പ്രത്യേക കാര്യത്തിനായി വിളിക്കപ്പെട്ട സമൂഹം എന്നാണ് അതായത് അതിന്റെ അംഗങ്ങളുടെ ഭൗതികമോ ആത്മികമോ ആയ ആവശ്യങ്ങൾ നിറവേറ്റുവാനും അവരുടെ താല്പര്യങ്ങൾ സംരക്ഷിക്കുവാനുള്ള ഒരു സംഘടനയല്ലത്. ഈ ലോകത്തിൽ ചില പ്രത്യേക കൃത്യങ്ങൾ നിർവ്വഹിക്കുന്നതിനായിട്ടാണ് സഭ വിളിക്കപ്പെട്ടിരിക്കുന്നത്. അതുകൊണ്ട് അതിന്റെ ഘടനാപരമായ രൂപമോ ആചാരാനുഷ്ഠാനങ്ങളുടെ അഭംഗുരമായ നിർവ്വഹണമോ ഒന്നുമില്ല സഭയെ സഭയായി നിലനിർത്തുന്നത്. മറിച്ച് അതിന്റെ ദൗത്യനിർവ്വഹണത്തിനുവേണ്ടി മാത്രമാണ് വിളിക്കപ്പെട്ടിരിക്കുന്നതെന്ന് സാരം. അതുകൊണ്ട് ഈ നിയോഗബോധം നഷ്ടപ്പെടുകയോ വിളി സഭാജീവിതത്തിൽ വിസ്തരിക്കപ്പെടുകയോ ചെയ്യുന്നതോടെ സഭയ്ക്ക് അതിന്റെ മൗലിക സഭാവമാണ് നഷ്ടപ്പെടുന്നത്. മറ്റൊരു വിധത്തിൽ പറഞ്ഞാൽ മിഷനോടുള്ള പ്രതിബദ്ധതയാണ് സഭയെ സഭയാക്കിത്തീർക്കുന്നത്. സഭ അതിന്റെ അടിസ്ഥാന സഭാവപ്രകാരം മിഷനറിയാണ്. (The Church, by its very nature, is missionary) അതായത് സഭ അതിന്റെ സ്വഭാവവും നിലനില്പും കണ്ടെത്തുന്നത് അതിന്റെ മിഷനിൽ അഥവാ ദൗത്യ നിർവ്വഹണത്തിലാണ്.

എന്നാൽ സഭയുടെ മിഷൻ അഥവാ ദൗത്യം എന്താണ് എന്നതിനെപ്പറ്റിയുള്ള ധാരണയിൽ വ്യത്യാസങ്ങൾ നിലനിൽക്കുന്നു. ഇതു സംബന്ധിച്ചു വ്യത്യാസങ്ങൾ നിലനിൽക്കുന്നു. ഇതു സംബ

ന്ധിച്ചു വ്യത്യസ്ത സഭാ പാരമ്പര്യങ്ങൾ നൽകുന്ന നിർവചനം അതിന്റെ അർത്ഥസൂചനകളെ അതിന്റെ കാരണമായിട്ടുണ്ട്. പാശ്ചാത്യകത്തോലിക്കാ - നവീകരണ സഭകളെ സംബന്ധിച്ച് ജനങ്ങളെ ക്രൈസ്തവ സഭയിലേക്ക് മതപരിവർത്തനം ചെയ്യിക്കുന്നത് ലക്ഷ്യമാക്കി സഭാ വിശ്വാസികൾ നടത്തുന്ന വചനപ്രഘോഷണം, ജീവകാരുണ്യം- വിദ്യാഭ്യാസ- ആതുര ശുശ്രൂഷ- സാമൂഹ്യ പരിവർത്തനസംരംഭങ്ങൾ എന്നിവയാണ് മിഷൻ എന്ന പദം കൊണ്ട് അർത്ഥമാക്കുന്ന കിഴക്കൻ സഭകളാകട്ടെ, വി. കുർബാനാ കേന്ദ്രീകൃതമായ കൗദാശിക ആത്മീയതയും അനുഷ്ഠാനങ്ങളും സഭയുടെ മിഷനായി മനസ്സിലാക്കുന്നു.

ഇതിൽ ആദ്യത്തെ മിഷൻ സങ്കല്പത്തിനാധാരമായ വേദഭാഗം വ്. മത്തായുടെ സുവിശേഷം 26:8-19 വാക്യങ്ങളാണ്. യേശു ( 11 ശിഷ്യന്മാരുടെ) അടുത്തുചെന്ന്: സ്വർഗ്ഗത്തിലും ഭൂമിയിലും സകല അധികാരങ്ങളും എനിക്കു നൽകപ്പെട്ടിരിക്കുന്നു. ആകയാൽ നിങ്ങൾ പുറപ്പെട്ട് പിതാവിന്റെയും പുത്രന്റെയും പരിശുദ്ധാത്മവിന്റെയും നാമത്തിൽ സ്നാനം കഴിപ്പിച്ചും ഞാൻ നിങ്ങളോടു കല്പിച്ചതൊക്കെയും പ്രമാണിപ്പാൻ തക്കവണ്ണം ഉപദേശിച്ചുകൊണ്ട് സകല ജാതികളെയും ശിഷ്യരാക്കിക്കൊൾവിൻ; ഞാനോ ലോകാവസാനത്തോളം നിങ്ങളോടുകൂടെ ഉണ്ടാണെന്നുള്ളിയ്ക്കുവി. മർക്കൊസിന്റെ സുവിശേഷം 16:15,16 ലും ഇതിനു സമാനമായ ഭാഗം കാണുന്നു. നിങ്ങൾ ഭൂലോകത്തിൽ ഒക്കെയും പോയി സകല സൃഷ്ടിയോടും സുവിശേഷം പ്രസംഗിപ്പിൻ, വിശ്വസിക്കാത്തവർ ശിക്ഷാവിധിയിൽ അകപ്പെടും.

ഈ രണ്ടു വേദഭാഗങ്ങളും മുഖവിലയ്ക്കെടുമ്പോൾ മറ്റുള്ളവരെ വിശ്വസിപ്പിച്ച് മാമോദീസ നൽകുന്നത് സഭയുടെ മിഷനായി കണ്ടെത്തുന്നു. എന്നാൽ ഈ വേദഭാഗങ്ങളുടെ ഉള്ളടക്കവും ആധികാരികതയും പഠനവിഷയമാക്കേണ്ടതുണ്ട്. വി. മർക്കൊസിന്റെ പ്രസ്തുത വേദഭാഗം എല്ലാ പുരാതനകയ്യെഴുത്തുപ്രതികളിലും കാണുന്നില്ല. അതായത് മർക്കൊസ് 16:9 മുതലുള്ള ഭാഗങ്ങൾ പിൽക്കാലത്ത് കൂട്ടിച്ചേർക്കപ്പെട്ടവയാകണം. മത്തായിയുടെ സുവിശേഷം അതിന്റെ സ്വാധീനത്തിൽ എഴുതപ്പെട്ടതുകൊണ്ട് അതുകൊണ്ട് ഇതു ക്രിസ്തുവിന്റെ അന്ത്യഉത്ബോധനം

എന്നതിനേക്കാൾ ആദിമ ക്രൈസ്തവ സഭയുടെ കാലിക സാഹചര്യത്തുലുള്ള ഒരു അടിസ്ഥാനബോധമായി കരുതിയാൽ മതിയാകും.

കൂടാതെ ആദിമ ക്രൈസ്തവ സഭയിൽ മാമോദീസ ത്രിത്വനാമത്തിൽ ആയിരുന്നില്ല; യേശുവിന്റെ നാമത്തിലായിരുന്നു. ത്രിത്വനാമത്തിലുള്ള മാമോദീസ പിന്നീടാണ് നിലവിൽ വന്നത്. അതുകൊണ്ട് ത്രിത്വനാമത്തിൽ മാമോദീസ നൽകുവാനുള്ള ക്രിസ്തുവിന്റെ ആഹ്വാനം ചരിത്രസത്യമായി കാണാനാവില്ല. ഈ സാഹചര്യത്തിൽ ലൂക്കോസ് എഴുതിയ സമാനവേദഭാഗം കുറെക്കൂടെ ആധികാരികമായി കണക്കിലെടുക്കാം. □ നിങ്ങൾ പരിശുദ്ധാത്മവിനെപ്രാപിക്കും, യെരൂശലേമിലും ശമര്യയിലും ലോകത്തിന്റെ അതിർത്തികളോളവും എന്റെ സാക്ഷികൾ ആകും□(അപ്പൊ. പ്രവൃ.1:18. താരതമ്യം ലൂക്കൊ. 24:48). ഇവിടെ കാണുന്നപ്രകാരം ക്രൈസ്തവ സമൂഹത്തിന്റെ മൗലികനിയോഗം വിശ്വസിക്കുകയും സ്നാനപ്പെടുത്തുകയുമല്ല; മറിച്ച് ലോകം മുഴുവനും ലോകാന്തം വരെ യേശുവിന്റെ സാക്ഷികളാവുക എന്നതാണ്. അതായത് ക്രിസ്തീയ മിഷൻ എന്നാൽ യേശുക്രിസ്തുവിന്റെ ജീവിതസാക്ഷ്യം സർവ്വവ്യാപകവും പ്രബലവും അനുസൃതവുമായി നിലനിൽക്കുന്ന സഭയുടെ ജീവിതമാക്കി കാലികവൽക്കരിക്കുകയാണ്. എന്നാൽ □ ശിഷ്യരാക്കുകയും സ്നാനപ്പെടുകയും □ അടിസ്ഥാനദൗത്യമായി എടുത്താൽ ക്രിസ്തു സാക്ഷ്യമായിരിക്കുകയില്ല, പ്രതിസാക്ഷ്യമായിരിക്കും നിർവഹിക്കപ്പെടുന്നത്. അതാണ് പിൽക്കാലത്ത് ഏറെ സംഭവിച്ചിട്ടുള്ളതും, കുറെയൊക്കെ ഇപ്പോഴും സംഭവിച്ചുകൊണ്ടിരിക്കുന്നത്. ഈ സാക്ഷ്യത്തിന്റെ നിർവഹണം എങ്ങനെയായിരിക്കണമെന്ന് പിന്നീട് ചർച്ച ചെയ്യാം.

പൗരസ്ത്യ സഭയുടെ ചരിത്രത്തിൽ അതിന്റെ മിഷൻ കുദാശ ആരാധനയുടെ അനിഷ്ഠാനം എന്നതായി പരിമിതപ്പെടുകയാണുണ്ടായത് എന്നതും എടുത്തു കാട്ടേണ്ടതുണ്ട്. അതൊടെ സഭ അതു ജീവിക്കുന്ന സമൂഹത്തോടും ചുറ്റുപാടുകളോടുമുള്ള ബന്ധത്തിൽ ശ്രദ്ധയും പ്രതിബദ്ധതയും പുലർത്താതെയായി. സഭയെന്നത് പ്രാദേശികതലത്തിൽ ആരാധനയ്ക്ക് ചേരുന്ന സമൂഹമാണെന്ന് ശരി തന്നെ. ആരാധനാജീവന്റെയും ഉയർത്തെഴുന്നേല്പിന്റെയും പരസ്യമായ സാക്ഷ്യവും ആഘോഷവുമാണ്. അതുതന്നെയാണ് സഭയുടെ മിഷനും. എന്നാൽ ഈ ജീവന്റെ ആഘോഷത്തിൽ പങ്കുചേരുന്ന ആരാധകരുടെ ഇടയിൽ പുലരേണ്ട സ്നേഹവും നീതിയും

കൂട്ടായ്മയും സമാധാനവുംഅവർഅനുദിനജീവിതം നയിക്കുന്ന സമൂഹത്തിൽ (Secular world) പങ്കുവയ്ക്കപ്പെടുകയോ യാഥാർത്ഥ്യമാവുകയോ ചെയ്യുന്നില്ല. അതുകൊണ്ട് പൗരസ്ത്യആരാധനയ്ക്ക് □ ആരാധനയ്ക്കുശേഷമുള്ള ആരാധന□എന്ന സ്വയം നിർവചനത്തിന് ചരിത്രത്തിൽ പ്രായോഗികത കൈവരാതെ പോയി. പൗരസ്ത്യ സഭയിൽ അതിന്റെ മിഷൻ സങ്കല്പത്തിൽ വന്ന അർത്ഥനൂനതയായി ഇതിനെകാണാം. വാസ്തവത്തിൽ ക്രിസ്തീയ വിശ്വാസവും മിഷനും സമൂഹത്തോടുള്ള പ്രതിബദ്ധതയിലാണ് പ്രതിഫലിക്കേണ്ടത്. പഴയനിയമത്തിൽ കാണുന്നത് ഒരു സമൂഹത്തിന്റെ ആഭ്യന്തര ചരിത്രമല്ല; ഒരു സമൂഹത്തിന്റെ സമസ്ത ജീവിതമേഖലകളെയും സ്പർശിക്കുന്ന കഥയാണ്. വിശ്വാസജീവിതം അഥവാ മിഷൻ ഒരു ദേശത്തിന്റെ രാഷ്ട്രീയ സാമ്പത്തിക- സാമൂഹിക-വൈജ്ഞാനിക-സാംസ്കാരിക മേഖലകളുമായി നേർബന്ധമുള്ളതാണ്. അതുപോലെതന്നെ പുതിയനിയമത്തിലാണെങ്കിൽ ക്രിസ്തു തള്ളപ്പെട്ടവരെയും മനുഷ്യത്വം നിഷേധിക്കപ്പെട്ടവരെയും കൂട്ടിച്ചേർക്കുകയും അവർക്ക് വിമോചനം പ്രഖ്യാപിച്ച് ദൈവരാജ്യമെന്നാൽ ഈ മനുഷ്യവൽക്കരിക്കപ്പെട്ട സമൂഹമാണെന്ന് വിളംബരം ചെയ്യുകയുമാണ് ചെയ്തത്. അതൊടെ ക്രിസ്തീയ സുവിശേഷവും മിഷനും വിശ്വാസവും അതിനാൽ പ്രേരിതമായ മിഷനും ദൈവരാജ്യം സങ്കല്പപ്രകാരം നിരീയിൽ അധിഷ്ഠിതമായ സമൂഹത്തിന്റെ പുഃസൃഷ്ടി ലക്ഷ്യമാക്കിക്കൊണ്ടുള്ള ജീവിതശൈലിയാണ്.

പൗരസ്ത്യ സഭയുടെ മിഷൻ സങ്കല്പം അതിന്റെ ആരാധനാ ജീവിതത്തിൽ മാത്രം ഒരുങ്ങുമ്പോൾ അത് ലോകത്തെ ദൈവരാജ്യമായി പരിവർത്തിപ്പിക്കാനുള്ള അതിന്റെ അടിസ്ഥാനനിയോഗത്തിൽ നിന്നുള്ള പിൻവാങ്ങലായി അനുഭവപ്പെടും. മനുഷ്യജീവിതത്തിന്റെ സകല വ്യാവഹാര മേഖലകളെയും ദൈവരാജ്യമുല്പാദകമാക്കുന്ന സത്യമായി പുനർസംവിധാനം ചെയ്യുന്ന പ്രക്രിയയിൽ പങ്കുചേരുകയാണ് സഭയുടെ ദൗത്യം എന്നത് പൗരസ്ത്യ സഭയുടെ മിഷൻ സങ്കല്പത്തിന് ഒരു തിരുത്താണ്.

ക്രിസ്തീയ സമൂഹത്തിന്റെ ജീവിതത്തിലൂടെ ക്രിസ്തുവിനെകാലികമായി പ്രതിഫലിപ്പിക്കുകയാണ് അതിന്റെ മിഷൻ എന്നു സാമാന്യമായി പറയാം. യോഹന്നാന്റെ സുവിശേഷത്തിൽ പറയുന്നത്. ക്രിസ്തുവിന്റെ ശിഷ്യന്മാർ സത്യം പ്രസംഗിക്കുകയും അത് അവരെ സ്വതന്ത്രരാക്കുകയും ചെയ്യും എന്നാണ്. ഈ വിമോചിപ്പിക്കുന്ന സത്യത്തിന്റെ തിരിച്ച

റിവും സാക്ഷാത്കാരവുമാണ് ക്രിസ്തു സാക്ഷ്യം അഥവാ മിഷൻ. ആത്യന്തികമായി സത്യം പിതാവാം ദൈവമാണ്. ആ സത്യം ലോകത്തിനു വെളിപ്പെടുത്തുന്നതാകട്ടെ മനുഷ്യപുത്രനായിത്തീർന്ന ദൈവപുത്രനും. അതുകൊണ്ടാണ് ക്രിസ്തു പറയുന്നത് താൻ സത്യമാകുന്നു. എന്ന്. അതായത് ക്രിസ്തുശിഷ്യന്മാരെ സംബന്ധിച്ചിടത്തോളം ക്രിസ്തുവിൽ വെളിപ്പെട്ടതാണ്-ക്രിസ്തു തന്നെയാണ്- സത്യം. ക്രിസ്തുതന്നെ പറയുന്നു ഞാനും പിതാവും ഒന്നാണെന്ന്. അതുകൊണ്ട് ക്രിസ്തുവിലുള്ള ദൈവിക വെളിപാട് നിഷേധിക്കുന്നവനെകളെൻ, നൂണയൻ, യെഹൂദൻ, ലോകം എന്നെല്ലാമുള്ള വാക്കുകൾകൊണ്ട് വ്യവഹരിക്കുന്നത്. സത്യത്തിന്- യേശുവിനുമെന്ന- സത്യത്തിന്- യേശുവിനുമെന്ന- സഭാജീവിതം വഴി സാക്ഷികളാവുക എന്നാണ് വിവക്ഷ.

ക്രിസ്തു സത്യമാകുന്നു എന്നതിൽ നിന്നു മറ്റൊരിടത്തും സത്യമില്ല എന്നു വരുന്നില്ല. എവിടെയും വെളിപ്പെടുന്ന സത്യത്തിന് സാക്ഷ്യയാകാനുള്ള പ്രതിബദ്ധതയാണിവിടെ പ്രധാനം. ക്രിസ്തു സത്യമാണെന്നതിൽ നിന്നു ക്രിസ്ത്യാനികൾ സത്യത്തിന്റെ കൃത്തകാരാണെന്നും കരുതിക്കൂടാ. സഭ ഇതര മതപ്രസ്ഥാനങ്ങളുമായി പല നൂറ്റാണ്ടുകൾ സഹവസിച്ചപ്പോൾ ഈ കാര്യം തിരിച്ചറിയുകയുണ്ടായി. ഈ വസ്തുത വത്തിക്കാർ രേഖ വ്യക്തമാക്കുന്നു. The Catholic Church rejects nothing that is true and holy in other religions ( Crossing the Threshold of Hope P. 80). എല്ലാ മതങ്ങളിലും സത്യത്തിന്റെ വിത്തുകൾ (Semina verbi)ഉണ്ടെന്നത് വത്തിക്കാൻ കൗൺസിലിന്റെ ബോധ്യമാണ്. ഇതിന്റെ വെളിച്ചത്തിന്റെ പോപ്പ് ജോൺ പോൾ രണ്ടാമൻ അസന്നിഗ്ധമായി ഇപ്രകാരം പ്രഖ്യാപിച്ചു. In the light of the conviction, the church seeks to identify the semina verbi present in all great religions of the far-east in order to trace a common path against the back-drop of the need of the contemporary world ( Crossing the Threshold of Hope P.81).

താൻ മനസ്സിലാക്കിയിരിക്കുന്നതുപോലെ തന്റെ വിശ്വാസം മാത്രമാണ് സത്യം എന്ന ബോധ്യമല്ല, തങ്ങൾ ജീവിക്കുന്ന സമൂഹത്തിലെ യാഥാർത്ഥ്യങ്ങൾ പരിഗണിച്ചുകൊണ്ടുള്ള തിരിച്ചറിവാണ് മേലുദ്ധരിച്ച പ്രഖ്യാപനത്തിനാധാരം. സത്യാന്വേഷണ പരീക്ഷണത്തിൽ ഏർപ്പെട്ടിരിക്കുന്ന സഭയ്ക്ക് മറ്റു മതങ്ങൾ



ഉയ്യും സഹയാത്രികരായി കരുതു വാനും അംഗീകരിക്കുവാനുമുള്ള വിനീതഭാവമാണ് ആവശ്യം. സത്യത്തെ കൂട്ടി ചേർന്നു കണ്ടെത്തുവാനുള്ള ഒരു മനോഭാവമാണ് സൃഷ്ടിക്കപ്പെട്ടിട്ടുള്ളത്.

ക്രിസ്തുസാക്ഷ്യം യഥാർത്ഥത്തിൽ മറ്റു മത വിഭാഗങ്ങൾക്ക് യാതൊരുവിധ വിരുദ്ധതയും ഉളവാക്കുന്ന കാര്യമേ അല്ല. യേശുവിന്റെ ഉപദേശങ്ങളുടെയും ആഹ്വാനങ്ങളുടെയും ഉള്ളടക്കവും കാതലും ദൈവരാജ്യസന്ദേശമാണ്. നീതിയും സ്നേഹവും പങ്കുവയ്ക്കലും ഐക്യവും നിലനില്ക്കുന്ന സമൂഹം സൃഷ്ടിക്കുകയാണ് ദൈവരാജ്യ സ്ഥാപനം. ഇങ്ങനെയുള്ള സമൂഹമാണ് യഥാർത്ഥ സമൂഹം (Authentic community). ഇതാണ് ക്രിസ്തുവിൽ വെളിപ്പെട്ട ജീവന്റെയും സത്യത്തിന്റെയും ചരിത്ര-സാമൂഹ്യ സാക്ഷാത്കാരം. മേൽപ്പറഞ്ഞ ദൈവരാജ്യ മൂല്യങ്ങൾ അടിസ്ഥാനപരമായി മൗലികമായ മാനുഷിക മൂല്യങ്ങളാണ്. അതിന്റെ അടിസ്ഥാനത്തിൽ മനുഷ്യവർഗം ഒരു നീതി സമൂഹമായി രൂപപ്പെടുന്നതിൽ എല്ലാവർക്കും പങ്കുചേരുകയും അവർ ആർജിച്ച അനുഭവങ്ങൾക്കുടി പങ്കുവെക്കാൻ സഹകരിക്കുകയും ചെയ്യുന്നതാണ് മിഷന്റെ സാക്ഷാത്കാരം. അതോടെ മിഷൻ സഭയുടെയോ, അതിന്റെ തന്നെ ഒരു വിഭാഗത്തിന്റെയോ കാര്യമല്ലാതായിത്തീരുന്നു. സത്യം സ്വന്തം കൈകളിൽ എന്ന ഔദ്യത്യപരമായ സമീപനമല്ല, ദൈവം വെളിപ്പെടുത്തിയ സത്യത്തെ ശുശ്രൂഷിക്കുകയാണ് ദൈവതാത്പര്യം. സത്യാന്വേഷകളുടെ കൂട്ടായ അന്വേഷണത്തിലൂടെ നിയോഗമാണ് മിഷൻ.

ക്രിസ്തുവിന്റെ ശിഷ്യസമൂഹം ഒറ്റപ്പെട്ട- വേർപെട്ട- കൂട്ടമായി നിലനില്ക്കുന്നതോ, ചുറ്റുപാടുകളുമായി അനുരൂപപ്പെട്ടുപോകുന്നതോ ആയിരുന്നില്ല. മറിച്ച് തങ്ങളുടെ നിലനില്പും സാന്നിധ്യവുമാകാൻ നിരന്തരവും അനുസ്മരണപരമായ ചാലകശക്തിയും വെല്ലുവിളിയും പ്രസരിപ്പിക്കുന്ന പ്രസ്ഥാനമായിരുന്നു അത്. ഈ രീതിയിൽ ലോകത്തെ മുഴുവൻ നീതി സമൂഹമായി പരുവപ്പെടുത്തുവാൻ സഹായിക്കുകയാണ് സഭയുടെ ധർമ്മം. ഈ പരിവർത്തനപ്രക്രിയയിൽ സമൂഹത്തിന്റെ എല്ലാ ഘടകങ്ങളെയും പങ്കുചേർക്കുകയാണ് സത്യത്തിന് സാക്ഷിയാകുക എന്നാൽ അർത്ഥമാക്കുന്നത്.

പരമ യാഥാർത്ഥ്യത്തിന്റെ പൂർണ്ണമായ ദർശനവും അനുഭവവും യുഗാന്ത്യത്തിൽ മാത്രം വെളിപ്പെടുന്നതുകൊണ്ട് ഇന്നുള്ളത് അതിന്റെ അപേക്ഷകവും ഭാഗികവുമായ നിറവേറ്റലാണ്. ഈ തിരിച്ചറിവ് മറ്റുള്ളവരും സത്യാന്വേഷണത്തിന്റെ പാതയാലാണെന്ന് അംഗീ

കരിക്കാൻ നമ്മെ സഹായിക്കുന്നു. തിരിച്ചറിയുന്ന സത്യങ്ങളുടെ ഉറവിടം ഏതായിരുന്നാലും അവ അംഗീകരിക്കാനും അവയോട് പ്രതിബദ്ധത പുലർത്തുവാനും ഉള്ള ആർജ്ജവം ഉണ്ടാകേണ്ടതില്ല. വർത്തിക്കാൻ യുക്തിയും വിശ്വാസവും എന്ന രേഖയിൽ പോസ്റ്റ് ജോൺപോൾ രണ്ടാമൻ സഭാമിഷണറിയായിരുന്നതിന് ശ്രദ്ധേയമാണ്. **Mission is there fore a wide ranging commitment to reflect on the revealed truth.** ചരിത്രത്തിൽ തിരിച്ചറിഞ്ഞ സത്യം എവിടെനിന്നാണെങ്കിലും അതിനോട് പ്രതിബദ്ധത പുലർത്തലാണ് സത്യത്തിന് സാക്ഷ്യമാകൽ. പ്രവാസകാലത്ത് ഇതര ജനപഥങ്ങളെയും ദൈവം നയിക്കുന്നുവെന്നും മറ്റു രാജ്യങ്ങളിലെ ഭരണാധികാരികളെ ദൈവം തന്നെ തെരഞ്ഞെടുക്കുന്നുവെന്നും യെഹൂദന്മാർ തിരിച്ചറിഞ്ഞു. പൗദീസയും മാലാഖയും ഉയിർപ്പും ന്യായവിധിയുമെല്ലാം യെഹൂദന്മാരുടെ വിശ്വാസത്തിന്റെ ഭാഗമായിത്തീർന്നത് പ്രവാസകാലത്തെ അന്യമത-സംസ്കാരങ്ങളുടെ സ്വാധീനത്താലാണ്. സ്വന്തം മതപ്രസ്ഥാനത്തിന്റെ പരിധിയിൽ മാത്രം സത്യം കണ്ടെത്തുകയല്ല, എവിടെയും വെളിപ്പെടുന്ന സത്യത്തെ തിരിച്ചറിഞ്ഞ് അതിനു സാക്ഷ്യവാചകയാണ് മിഷൻ.

സത്യം കണ്ടെത്തുന്നതിന് സഹായിക്കുന്നത് പരിശുദ്ധാത്മാവാണ്. പരിശുദ്ധാത്മാവ് സത്യം കണ്ടെത്തുന്നതിന് സഹായിക്കുകയും അതു വെളിപ്പെടുകയും സത്യത്തിൽ വഴിനടത്തുകയും ചെയ്യുന്നുവെന്നത് ക്രിസ്തീയ വിശ്വാസമാണ്. അതുകൊണ്ട് സത്യത്തിന്റെ പ്രകാശനവും അതിലേക്കുള്ള വഴിനടത്തലും പരിശുദ്ധാത്മാവാണ് നിർവഹിക്കുന്നത്. പരിശുദ്ധാത്മാവിന്റെ പ്രവർത്തനം സഭയിൽ മാത്രമായി പരിമിതപ്പെടുത്തിക്കൂടാ. അതാണ് രണ്ടാം വത്തിക്കാൻ പഠയുന്നത്: **The Holy Spirit works even out-side the visible structure of the Church (Humanes Gentus:13).** സത്യം അനാവരണം ചെയ്യുന്നത് പരിശുദ്ധാത്മാവാണ്. അതു സഭയുടെ ചട്ടക്കൂടിന് പുറത്തും പ്രവർത്തിക്കുമെന്നുള്ള തിരിച്ചറിവ് ഉണ്ടാകുന്നതോടെ സത്യത്തിന്റെ വെളിപ്പെടൽ (economy of the Holy Spirit) ആണ് എന്ന വിശാലമായ കാഴ്ചപ്പാടിന് സാഹചര്യം തെളിയുകയും ചെയ്യുന്നു. അതോടെ മറ്റു മത-മതേതര വിഭാഗങ്ങളുമായും സത്യത്തിന് സാക്ഷ്യം വഹിക്കുന്നതിന് സഹകരിക്കാനുള്ള വൈമനസ്യം മാറുകയും ചെയ്യും.

ദൈവം സ്നേഹമാണ് എന്നതാണ് ക്രിസ്തുവിൽ വെളിപ്പെട്ട മറ്റൊരു സത്യം. തന്റെ ഏകപുത്രനെലോകത്തിന്റെ വീണ്ടെടുപ്പിനായി നല്കാൻ തയ്യാറായ പിതാവും ദൈവത്തിന്റെ ത്യാഗാത്മക സ്നേഹവും ആ രക്ഷാപദ്ധതിക്ക് വിധേയനാകുന്ന യേശുവിന്റെ ആത്മനി

ഷേയ സ്നേഹവും ആ രക്ഷാപദ്ധതിക്ക് വിധേയനാകുന്ന യേശുവിന്റെ ആത്മനിഷേയ സ്നേഹവും ദൈവം സ്നേഹമാണ് എന്ന വലിയ സത്യമാണ് വെളിപ്പെടുത്തുന്നത്. പിതാവിന്റെ അതേ സത്ത (homo-ousios) ക്രിസ്തുവിൽ വെളിപ്പെട്ടു എന്ന വാക്യം സത്യവിശ്വാസപ്രഖ്യാപനത്തിനുപരി പിതാവിന്റെ അതേ സ്നേഹം (homo-agape) ലോകത്തിന് കാണിച്ചുകൊടുത്താണ് ദൈവത്തെ യേശു ലോകത്തിന് വെളിപ്പെടുത്തിയത് എന്ന ജോൺ ഹിക്കിന്റെ നിരീക്ഷണം (Christological Cross Roads P.18) വളരെ പ്രധാനമാണ്. ദൈവം സ്നേഹമാണ് എന്നത് അതിന്റെ പൂർണ്ണതയിൽ യേശുവിൽ വെളിപ്പെട്ടു. ദൈവത്തിന്റെ സ്വയം അനാച്ഛാദനം (Self-disclosure) പുത്രനിൽ പ്രകടമായത് ദൈവസ്നേഹം ആണ് എന്ന വസ്തുതയാണ്. ഈ സ്നേഹം ലോകത്തിൽ യാഥാർത്ഥ്യമാക്കുക തന്നെയാണ് സഭയുടെ മിഷൻ എന്നതും. ക്രിസ്തുവിലൂടെ ദൈവം നിർവ്വചിച്ച സ്നേഹത്തിന്റെ ശിശുഷയാണ് മിഷൻ. ഇതാണ് മനുഷ്യസമൂഹത്തിന് ജീവൻ നൽകുന്നതും അതിനെവഴിനയിക്കുന്നതും ക്രിസ്തുവിൽ ദൃശ്യമായ സ്നേഹം യാഥാർത്ഥ്യമാക്കുന്നതുവഴി സഭ അതിന്റെ മിഷൻ നിറവേറ്റുകയാണ്. അനുഗ്രഹിത ത്രിത്വത്തിലെ നിരൂപാധിക സ്നേഹം ക്രിസ്തുവിൽ പ്രകടമായ സ്നേഹമാണ്. അതുകൊണ്ട് ദൈവസാന്നിധ്യം നിരൂപാധിക സ്നേഹം ഉള്ളിടത്താണ്. നീതി സമൂഹത്തിനുവേണിയുള്ള പ്രേരണ ഈ സ്നേഹമാണ്. ക്രിസ്തുവിൽ ദർശിച്ച ഈ സ്നേഹമാണ് ഗാസിജിയെ ആകർഷിച്ചത്. സക്രിയ സ്നേഹം ലോകത്തിനു വെളിപ്പെടുത്തിയിലാണ് തനിക്കു ക്രിസ്തുവിനോട് കടപ്പാട് എന്ന് അദ്ദേഹം പറയുന്നു. ഘടനാപരവും സാമൂഹ്യവുമായ സ്വത്വം (Identity) നിഷേധിച്ചുകൊണ്ട് സഭ അതിന്റെ സ്വത്വം അതിന്റെ വിളിയുടെ നിർവ്വഹണത്തിൽ കണ്ടെത്തുന്നതും സ്നേഹത്തിലാണ്. സ്വന്തം ദൈവത്വം ഉൾക്കൊള്ളിച്ചു കൂരിശ്വരമണ്ഡലം വരിക്കുന്ന ദൈവ പുത്രനിൽ സ്നേഹത്തിന്റെയും ആത്മ നിഷേധത്തിന്റെയും പൂർണ്ണ പ്രകാശനം നാം കാണുന്നു. അതായത് സഭയുടെ മിഷൻ എന്നതു ലോകത്തിന്റെ പരിവർത്തനത്തിനായി സ്വയം നിഷേധിക്കുന്ന സ്നേഹത്തിൽ അതിന്റെ ജീവിതവും സ്വതഃ ബോധവും രൂപപ്പെടുത്തലാണ്. അതുകൊണ്ടാണ് സ്വയം തകർന്ന് ആഹാരത്തിൽ അലിഞ്ഞുചേർന്ന് സ്വന്തം സാന്നിധ്യം ഭക്ഷണത്തിന്റെ പരിവർത്തനത്തിൽ മാത്രം പ്രകടമാക്കുന്ന ഉറപ്പായി ശിഷ്യസമൂഹത്തെ കർത്താവ് വ്യവഹരിക്കുന്നത്. ക്രിസ്തു സമൂഹത്തിന്റെ ഘടനാപരവും വിഭാഗികവുമായ സ്വത്വം (structural and denominational identity) നിഷേധിച്ച് സമൂഹത്തിന്റെ പരിവർത്തനകാരണമായി സ്വന്തം വ്യതിരിക്തത കണ്ടെത്തത്ത



കവിധി സമൂഹത്തെ സ്നേഹ ബദ്ധമാക്കുവാൻ സാധിക്കുന്നതാകണം ക്രിസ്തീയ സാന്നിധ്യത്തിന്റെ താല്പര്യവും സാക്ഷ്യവും. സ്വയം കത്തി അപരനുവേണ്ടി പൊലിയുന്ന വെളിച്ചവും ഈ പ്രതീകം തന്നെ. ഇന്ന് ഹിന്ദു മതത്തിൽ ഭാഗികമായി പ്രകടമാകുന്ന വർഗീയ മൗലികതയുടെ അടിസ്ഥാനകാരണം ക്രിസ്തു മതത്തിന്റെ സാന്നിധ്യം അവർക്കു ഭീഷണിയായിത്തീരുന്നതാണ്. ഈ ഭയം മാറണമെങ്കിൽ ക്രൈസ്തവർ സംഘടിച്ച് ശക്തിപ്രാപിച്ച് ഏറ്റുമുട്ടലിന്റെ പാതയിൽ നീങ്ങുകയല്ല, അവർ പ്രഘോഷിക്കുന്നത് സ്നേഹദൈവത്തെയാണ് എന്നു സമൂഹത്തെ ബോധ്യപ്പെടുത്തുകയാണ് വേണ്ടത്. ചുരുക്കത്തിൽ മിഷൻ എന്നത് സത്യത്തിന്റെയും സ്നേഹത്തിന്റെയും സാക്ഷ്യമാണ്. പ്രകടമാക്കുവാനുള്ള മാർഗ്ഗമാകട്ടെ ക്രിസ്തുവിന്റെ പ്രബോധനങ്ങൾ അനുസരിച്ചുള്ള ദൈവരാജ്യത്തിന്റെ കെട്ടുപണിയും.

സത്യാന്വേഷണം സംയുക്തമായി നടക്കേണ്ട ഒരു പ്രക്രിയയാണ്. അതിനുള്ള വിനയം വിവേകവും സഭകൾ പ്രദർശിപ്പിക്കണം. സത്യത്തിന്റെ സാക്ഷ്യത്തിൽ സഭകൾ ഏർപ്പെടുമ്പോൾ ഇതര മതങ്ങളും സംസ്കാരങ്ങളും സെക്കുലർ പ്രസ്ഥാനങ്ങളും അതിനു സഹായകമാകേണ്ടതാണ്. സത്യത്തിന്റെ കണ്ടെത്തലിനും സാക്ഷ്യത്തിനും ഇതര മത-മതേതര പ്രസ്ഥാനങ്ങളിൽ നിന്നുള്ള തിരിച്ചറിവ് അന്യരുടെമേൽ അടിച്ചേല്പിക്കുകയല്ല, പ്രത്യുത, അതു മറ്റുള്ളവരുമായി പങ്കുവയ്ക്കുകയാണ് ചെയ്യേണ്ടത്. അതുകൊണ്ട് സംവാദം സത്യത്തിനുവേണ്ടിയുള്ള കൂട്ടായ തെരച്ചിൽ (quest for truth) ആണെന്നു പറഞ്ഞത്. അതിനു പശ്ചാത്തലമോരുകുന്ന മത-സംസ്കാര ബഹുലതയെ വെറും ആകസ്മികം എന്നു കരുതേണ്ട. അതു ദൈവത്തിന്റെതന്നെ പദ്ധതിയുടെ മാതൃകയിലുള്ളതാണ്. കാരണം, ക്രൈസ്തവ സങ്കല്പത്തിൽ അനുഗൃഹീത ത്രിത്വം തന്നെ ദൈവികത്വ (Godhead)ത്തിലുള്ള ബഹുലതയാണല്ലോ സൂചിപ്പിക്കുന്നത്. സത്യാന്വേഷണത്തിന്റെയും സാക്ഷ്യത്തിന്റെയും പാതയിൽ സത്യത്തിന്റെ കൂത്തകയും വിതരണവും സ്വയം ഏറ്റെടുത്ത് കൈകാര്യം ചെയ്യുന്നത് മറ്റുള്ളവർക്ക് പങ്കുചേരേണ്ടതുണ്ട്. ആത്മാർത്ഥത തികഞ്ഞ അന്വേഷണത്തിലൂടെയും കൂട്ടായി നടക്കേണ്ടതാണ്.

ഈ സത്യാന്വേഷണത്തിൽ പങ്കുചേരുന്നതുവഴി സംഭവിക്കുന്നത് അനുരഞ്ജിത സമൂഹത്തിനുവേണ്ടിയുള്ള ശ്രമമാണ്. രക്ഷിത സമൂഹത്തിന്റെ പ്രധാനലക്ഷ്യം സത്യവും നീതിയും പുലരുന്ന സമൂഹത്തിനുവേണ്ടിയുള്ള നിരപ്പിന്റെ ശുശ്രൂഷയാണ്. സ്നേഹവും നീതിയും പുലരുന്ന സമൂഹത്തിനുവേണ്ടിയുള്ള ഉദ്യമമാണ് വിമോചനസംരം

ഭവും ക്രിസ്തുവിന്റെ പ്രഘോഷണത്തിന്റെ ഉള്ളടക്കവും. ഫർണാമിൻപട്ടയേശു നടത്തുന്ന നയപ്രഖ്യാപനത്തിൽ തന്റെ വരവിന്റെ ലക്ഷ്യം വ്യക്തമാക്കുന്ന കാര്യവും (ബന്ധിതർക്ക് വിടുതലും കുരുടർക്ക് കാഴ്ചയും കർത്താവിന്റെ വിമോചനവർഷം പ്രഖ്യാപിക്കലും) ഇതുതന്നെ. ഈ വിമോചനപ്രക്രിയ സഭാമിഷന്റെ ഉള്ളടക്കമായി സഭ കരുതുന്നുവെങ്കിൽ അതിനു വേണ്ടിയുള്ള മറ്റുള്ളവരുടെ സഹകരണത്തിൽ അവർക്കോ സഭയ്ക്കോ പ്രശ്നം ഉണ്ടാകേണ്ട കാര്യമില്ല. മത മതേതര പ്രസ്ഥാനങ്ങൾക്ക് ഒന്നിച്ചേർന്നു സാക്ഷ്യം നിർവ്വഹിക്കാനുള്ള സാധ്യതയാണ് ഇവിടെ തെളിയുന്നത്. കാരണം ഈ കാര്യങ്ങൾ അടിസ്ഥാനനീതി സ്നേഹ സങ്കല്പങ്ങളുടെ പരിധിയിൽ വരുന്ന വസ്തുതകൾ തന്നെയാണ്. നിരപ്പിന്റെ ശുശ്രൂഷയിലൂടെ സ്ഥിതി സമത്വത്തിലേക്കും സമാധാനത്തിലേക്കും സാക്ഷ്യ നിർവ്വഹണത്തിലേക്കും എല്ലാ ജനസമൂഹങ്ങളേയും കൊണ്ടെത്തിക്കുന്നതിനാണ് സഭ ശ്രമിക്കുന്നത്. ഏതെങ്കിലുമൊരു വിഭാഗത്തിന്റെ മാത്രമായ സാക്ഷ്യത്തിലാണ് എതിർപ്പുകൾ ഉയരുന്നത്. അതുകൊണ്ട് സ്വന്തം മത പ്രസ്ഥാനത്തെ മാത്രം സംഘടിപ്പിച്ചും ശക്തീകരിച്ചും ദൗത്യ നിർവ്വഹണത്തിന് ശ്രമിക്കുകയും അതിനോടനുബന്ധിച്ച് അനിവാര്യമാകുന്ന സംഘർഷങ്ങൾക്കിടയിൽ അനുയായികളെ ചേർത്ത് ഏറ്റുമുട്ടലിന് തയ്യാറാകുകയും ചെയ്യുമ്പോൾ മിഷൻ സങ്കല്പം തകരുകയാണ്. ഇവിടെ സഭ അതിന്റെ സത്യോപദേശങ്ങളും ദൈവരാജ്യ സ്ഥാപനശ്രമവും കൈവെടുകയാണ്. അനുരഞ്ജനത്തിനു ദൈവരാജ്യസ്ഥാപനത്തിനുള്ള സാധ്യത ശ്രമത്തിനുമായി സ്വന്തം സമുദായ സഭാസംഘടനതാല്പര്യങ്ങൾ ത്യജിക്കുമ്പോൾ സ്വന്തം മഹത്വം നിക്ഷേപിച്ച് മനുഷ്യത്വം സ്വീകരിച്ച് ക്രിസ്തുവിന്റെ ശുശ്രൂഷയിലാണ് നാം പങ്കുചേരുന്നത്. ദൈവരാജ്യ സ്ഥാപനം സമസ്ത ജനവിഭാഗങ്ങളുടെയും കൂട്ടായ യജ്ഞത്തിലൂടെയും നിരപ്പിന്റെ ശുശ്രൂഷയുലൂടെയും മാത്രമേ സാധിക്കൂ എന്ന തീർച്ചറിവാണ് ഇവിടെ ആവശ്യം. നാം മനസ്സിലാക്കേണ്ട മറ്റൊരു കാര്യം മിഷൻ പരിണാമ വിധേയമാണ് എന്നതാണ്. ക്രിസ്തീയ ദൗത്യത്തിന്റെ സത്ത ദൈവരാജ്യ സ്ഥാപനവും അനൂരജ്ഞിത സമൂഹമാണെന്നതിൽ പക്ഷാന്തരമില്ല. എന്നാൽ ഇത് നിലവിൽ വരുത്തുന്നതിനുള്ള മാർഗ്ഗം കാലികമായും സാഹചര്യ അടിസ്ഥാനത്തിലും ആവിഷ്കരിക്കപ്പെടേണ്ടതുണ്ട്. അതായത് ക്രിസ്തീയ മിഷനിലെ നിർവ്വഹണത്തിന് അതാതു ദേശത്തെ മതസാംസ്കാരിക പരിസ്ഥിതികളും ഭൗതിക യാഥാർത്ഥ്യങ്ങളുമെല്ലാം ഗൗരവമായി കണക്കിലെടുത്തേമതിയാകൂ. ഇന്ത്യയിലാണെങ്കിൽ അഴിമതിയുടെയും അക്രമത്തിന്റെയും അനീതിയുടെയും ചൂഷണത്തിന്റെയും ക്രിസ്തീയ

രക്ഷാസിദ്ധാന്തത്തിനും നിരപേക്ഷിതയ്ക്കും നേരെ ഉയരുന്ന വെല്ലുവിളികളുടെയും മദ്ധ്യത്തിലാണ് സഭാദൗത്യം നിർവ്വഹിക്കപ്പെടേണ്ടത്. ഇവിടെ ക്രിസ്തുവിന്റെ ജീവിതവും പ്രബോധനങ്ങളും നൽകുന്ന വിമോചനസാധ്യതകൾ ഞെട്ടേണ്ടതുണ്ട്.

ഈ സാഹചര്യത്തിൽ സഭയിലേക്കുള്ള മത പരിവർത്തനത്തിന്റെ പ്രോത്സാഹനവും വിലയിരുത്തേണ്ടതാണ്. നിരപ്പിന്റെ പ്രക്രിയയിലൂടെ ദൗത്യ നിർവ്വഹണത്തിന് തയ്യാറാകുന്ന സഭയ്ക്ക് മതം മാറ്റം അപ്രധാനമാണ്. അത് ഇന്നത്തെ സാഹചര്യത്തിൽ മത വൈരവും മതമൗലികവാദവുമായിരിക്കും ആളിക്കത്തുക. സഭയുടെ ദൗത്യ നിർവ്വഹണത്തെ അത് ദുഷ്കരമാക്കും. എന്നാൽ നാം ജീവിക്കുന്ന സമൂഹത്തിലെ അനീതി നിറഞ്ഞ ഘടനകൾക്കെതിരെയും ചൂഷിത സമൂഹത്തിന്റെ സ്വാതന്ത്ര്യത്തിനായും നീതിസമൂഹത്തിന്റെ സ്ഥാപനത്തിനുവേണ്ടിയുള്ള മതാതീത പ്രസ്ഥാനമായും മിഷൻ ആവിഷ്കരിക്കപ്പെടുന്ന വർഷം മതത്തിന്റെയും സംസ്കാരത്തിന്റെയും അടിസ്ഥാനത്തിലുള്ള ധ്രുവീകരണവും സംഘർഷ സാധ്യതകളും നമുക്ക് ഒഴിവാക്കാൻ കഴിയും. അപ്പോൾ മത താല്പര്യം മുൻനിർത്തിയുള്ള മിഷനിൽ സംഭവിക്കാവുന്ന മതസംഘർഷ സാധ്യത ഇല്ലാതാവും. പോരാട്ടം തീർത്ഥാടകത്തിനെയുള്ളതെങ്കിൽ അവിടെ മത സംസ്കാരങ്ങൾക്കതീതമായ കൂട്ടായ്മയും അനുരഞ്ജനത്തിന്റെ അർത്ഥപൂർണ്ണമായ സംഘടിത ശക്തിയുമാണ് രൂപം കൊള്ളുന്നത്. ഇതു നയിക്കുന്നതാകട്ടെ നിലനിൽക്കുന്നതും നീതിനിഷ്ഠവും ക്ഷേമസമ്പൂർണ്ണവുമായ സമൂഹത്തിന്റെ സ്രിഷ്ടിയിലേക്കായിരിക്കും.

പുതിയ സാമ്രാജ്യത്വ സ്ഥാപനത്തിന്റെ പരിണിതഫലമായി ചൂഷണവും അനീതിയും ദാരിദ്ര്യവും അക്രമവും നിറഞ്ഞ ലോകമാണ് ഇന്ന് രൂപപ്പെട്ടുവരുന്നത്. ഇതിനുമുഖ്യകാരണം പുതിയ സാമ്പത്തിക നയവും രാജ്യാന്തര കൂത്തകക്കാരുടെ താല്പര്യത്തിൽ വ്യാപിപ്പിക്കുന്ന രാജ്യാന്തര കമ്പോള സാധ്യതയും അതു സ്രിഷ്ടിച്ചിരിക്കുന്ന കമ്പോള സംസ്കാരവും അതിന്റേതായ മൂല്യങ്ങളും ഇന്നു ദൈവരാജ്യത്തിന്റെ കെട്ടുപണിക്കും നിരപ്പിന്റെ ശുശ്രൂഷയ്ക്കും കടുത്ത പ്രതിബന്ധമാണ് സ്രിഷ്ടിച്ചിരിക്കുന്നത്. അതു സാമ്പത്തികവും സാംസ്കാരികവും പ്രപഞ്ചവീക്ഷണപരവുമായ പുതിയ ഒരു അടിമത്വത്തിലേക്കാണ് വഴിതെളിയിക്കുന്നത്. ഈ ആഗോള ചൂഷണ സംസ്കാരത്തിന് കരുത്തുറ്റ ഒരു ബദലുണ്ടാവുകയാണ് അടിയന്തിരമായി സംഭവിക്കേണ്ടത്. മനുഷ്യന്റെ സമസ്ത ജീവിത രംഗങ്ങളും നിയന്ത്രിക്കുവാൻ കഴിയുന്ന വിപണിയും അതിനെ പിൻതാങ്ങുന്ന മാധ്യമങ്ങളും

ഇന്നും മനുഷ്യത്വവും നീതിയും സമൂഹത്തിൽനിന്നും പാടെ നിർമ്മാർജ്ജനം ചെയ്യുകയാണ്. അത്തരം സാഹചര്യത്തിലാണ് സഭ നീതി സമൂഹത്തിന്റെ സ്രിഷ്ടി അതിന്റെ ദൗത്യമായി കണ്ടെത്തേണ്ടത്. കമ്പോള വ്യവസ്ഥിതിയുടെയും അത് ഉയർത്തുന്ന വെല്ലുവിളികളുടെയും പശ്ചാത്തലത്തിൽ വേണം സഭ ഇന്ന് അതിന്റെ മിഷൻ പുനരവിഷ്കരിക്കേണ്ടത്. അപ്പോഴാണ് സഭ സമൂഹത്തോടുള്ള പ്രതിബന്ധത പ്രകടമാക്കുക. പുതിയ സാമ്പത്തിക വ്യവസ്ഥയിൽ കിടമത്സരവും ഊർജ്ജിതമായ ഉത്പാദനവും ഉപഭോഗവും ലാഭവും സുഖലോലുപതയും എല്ലാം ജീവിത ലക്ഷ്യമാക്കി പരിണമിക്കുന്നതോടെ ജീവന്റെ ആവാസ പ്രതലമായ ഭൂവൽക്കവും അന്തരീക്ഷവും വിഷലിപ്തമാക്കുകയാണ്. ദൈവസ്രിഷ്ടികളുടെ ഉന്മൂലനത്തിനുള്ള ഇതു കാരണമാകും. കൂടാതെ ഈ പുതു സ്വതന്ത്ര സാമ്പത്തിക വ്യവസ്ഥിതി പ്രോത്സാഹിപ്പിക്കുന്നത് ജനതയുടെ സംയോജിത വികസന(Integrated development) ത്തെയല്ല മത്സരത്തെ അതിജീവിക്കുവാൻ കരുത്തുള്ളവരുടെ മാത്രം വളർച്ചയാണ്. അതുകൊണ്ട് ഇതു ദുർബലരെയും തള്ളുന്നതും പാർശ്വവൽക്കരിക്കുന്നതുമായ സാഹചര്യമാണ്. ഇതോടൊപ്പമാണ് മതേതരത്വത്തിനും അതുവഴി ജനാധിപത്യത്തിനുമെല്ലാം ഭീഷണി ഉയരുന്നത്. ഈ വസ്തുതകളെല്ലാം ആധുനിക കാലത്തെ സഭാ മിഷൻ സങ്കല്പത്തിന്റെ പരിധിയിൽ പരിചിന്തനം ചെയ്യേണ്ട വിഷയങ്ങളാണ്.

ഈ സാഹചര്യത്തിൽ ക്രിസ്തുവിന്റെ ആളത്തവും സ്വയം പ്രഖ്യാപനവും സംയുക്തമായ സാക്ഷ്യത്തിന് വിപ്ലാതമാകുമോ എന്ന് അന്വേഷിക്കേണ്ടതുണ്ട്. □ഞാൻതന്നെ വഴിയും സത്യവും ജീവനും മാകുന്നു□എന്ന് ക്രിസ്തു പറയുമ്പോൾ അതുതന്റെ അത്യുയരയുടെ പ്രഖ്യാപനമായല്ല നാം കാണേണ്ടത് ക്രിസ്തുവഴിയാണ്. എന്നാൽ ആ വഴിയാകട്ടെ സഹനത്തിന്റെയും കുരിശിന്റെയുമാണ്. മനുഷ്യന്റെ വീണ്ടെടുപ്പിനും നീതി സമൂഹത്തിന്റെ സംസ്ഥാപനത്തിനും അവംലംബിക്കേണ്ടത് സഹനത്തിന്റെ മാർഗ്ഗമാണ് എന്നതാണ് ഈ പ്രഖ്യാപനത്തിന്റെ അന്തഃസത്ത. നീതിക്കുവേണ്ടിയുള്ള യാതനകൾ എവിടെ അനുഭവിക്കുന്നോ അവിടെയാണ് ക്രിസ്തുസാന്നിധ്യവും ആളത്തവും പ്രത്യക്ഷമാകുന്നത്. അനീതിക്കും ഏകാധിപത്യത്തിനും എതിരെയുള്ള പോരാട്ടത്തിൽ പീഡനമനുഭവിക്കുന്നതാണ് ക്രിസ്തുവിന്റെ വഴി. ഈ സാക്ഷ്യമാണ് ഡീടിക് ബോൺഹൊഫറും മാക്സിമിലിയൻ കോൾബെയും ഈഡിത്സ്സെനറും ബിഷപ്പ് റെമേറോയുമെല്ലാം നിർവഹിച്ചത്. തന്റെ ശിഷ്യത്വത്തിന്റെ അനിവാര്യതയായി ക്രിസ്തു ആവശ്യപ്പെട്ടതും സഹന

ത്തിലുള്ള പങ്കാളിത്തമാണ്. □എന്റെ ശിഷ്യനാകുവാൻ ആഗ്രഹിക്കുന്നവൻ സ്വയം ത്യജിച്ച് തന്റെ കുരിശുമെടുത്ത് എന്റെ പിന്നാലെ വരട്ടെ□ എന്നാണ് ക്രിസ്തു പറയുന്നത്.

□ഞാൻ തന്നെ സത്യം□എന്ന് യേശു പറയുന്നതിന്റെ പൊരുൾ ഇപ്രകാരം മനസ്സിലാണേണ്ടതുണ്ട്. ഇവിടെ താത്വികമായി സത്യ ദർശനത്തെപ്പറ്റിയല്ല പറയുന്നത്. സത്യം എന്നത് ക്രിസ്തുവിലുള്ള കൂട്ടായ്മയിൽ നീതിയും സ്നേഹവും പങ്കുവെയ്ക്കലും നിലനിൽക്കുന്ന ഒരു സമൂഹത്തിന്റെ പ്രത്യേകതയാണ്. അതായത് ദൈവരാജ്യത്തിന്റെ കാര്യമാണ്. ദൈവമാണ് ആത്യന്തിക സത്യം. മനുഷ്യന്റെയും സ്രിഷ്ടി മുഴുവന്റെയും ആധാരവും നിലനിൽപ്പും അവനിൽതന്നെ. ഈ തിരിച്ചറിവിൽ സ്രിഷ്ടിക്കപ്പെടുന്ന നീതി സ്നേഹസമൂഹം ക്രിസ്തുവിൽ വെളിപ്പെട്ട ദൈവരാജ്യ സങ്കല്പത്തിന്റെ പൂർത്തീകരണമാണ്. ഇതാണ് മനുഷ്യന്റെ വീണ്ടെടുപ്പിനുള്ള വഴി. അതുതന്നെ സത്യവും.

മനുഷ്യന്റെ യഥാർത്ഥ ജീവിതം ജീവന്റെ ആധാരമായ ദൈവത്തിലുള്ള ബന്ധവും പങ്കാളിത്തവുമാണ്. ആ കൂട്ടായ്മയുടെ അത്യുത്തമ മാതൃകയാണ് ക്രിസ്തു. മനുഷ്യജീവിതം അർത്ഥമുള്ളതാകുന്നത് ഈ മാതൃകയുടെ സ്വീകരണത്തിലാണ്. അതിനുള്ള വഴിയാകട്ടെ ക്രിസ്തു ജീവിതത്തോടുള്ള താദാത്മ്യം പ്പെടലും അനുസരണവുമാണ്. അതാകട്ടെ കുരിശിന്റെ വഴിയും ദൈവരാജ്യ സ്ഥാപനത്തിനായുള്ള പ്രതിബദ്ധതയുമാണ്.

താൻ വഴിയും സത്യവും ജീവനും മാകുന്നുവെന്ന് ക്രിസ്തു പ്രസ്ഥാവികളുമ്പോൾ തന്നിലൂടെയല്ലാത്ത സകല വഴികളും സത്യവും ജീവനും നിഷേധിക്കുകയല്ല. പരിപൂർണ്ണ ജീവിതത്തിനുള്ള സകല സാധ്യതയും ക്രിസ്തുവിൽ സമന്വയിപ്പിക്കുവാനുള്ള ശ്രമമാണ് കാണുന്നത്. വ്യത്യസ്തമായതിന്റെ നിരാകരണമല്ല സകല സത്യത്തിന്റെയും ഉൾക്കൊള്ളലാണ് നാം ക്രിസ്തുവിൽ ദർശിക്കേണ്ടത്. ഈ പ്രഖ്യാപനം ഇതര മത-നിരപേക്ഷ പ്രസ്ഥാനങ്ങളോട് ഏറ്റുമുട്ടാനുള്ള ആയുധമായല്ല മറിച്ച് സൗഹൃദത്തിലും കൂട്ടാളിത്വത്തിലുമുള്ള വഴി നൽകുന്ന ആഹ്വാനവുമായി കാണേണ്ടതാണ്.

സൃഷ്ടിയുടെ സമഗ്രവും പൂർണ്ണവുമായ വീണ്ടെടുപ്പിനെപ്പറ്റിയുള്ള ശരിയായ അവബോധം സൃഷ്ടിക്കപ്പെടേണ്ടതുണ്ട്. ഇതു നിലവിലിരിക്കുന്ന ചൂഷണ ബന്ധത്തെ അവസാനിപ്പിച്ച് സകല സൃഷ്ടികളുടെയും രക്ഷാസാധ്യതയാണ് വെളിപ്പെടുത്തുന്നത്. കൊലോസ്യ ലേഖനം 1:15-ൽ പ്രപഞ്ചം മുഴുവൻ ക്രിസ്തുവിൽ സൃഷ്ടിക്കപ്പെട്ട-വീണ്ടെടുക്കപ്പെട്ട ക്രിസ്തുവിൽ പൂർണ്ണമാക്കപ്പെടുന്ന-ചിത്രമാണ് കാണുന്നത്. ക്രിസ്തുവിലുള്ള സൃഷ്ടിയുടെ നിർമ്മാ

ണവും വീണ്ടെടുപ്പും പൂർണ്ണപ്പെടലും തന്നിലുള്ള സംക്ഷിപ്തീകരണം (anakephaleosis)എന്ന ആശയംകൊണ്ടാണ് സൂചിപ്പിക്കുന്നത്. ഇവിടെ സകല മനുഷ്യരും പ്രപഞ്ചം മുഴുവനും ക്രിസ്തുവിൽ വീണ്ടെടുക്കപ്പെട്ടുകഴിഞ്ഞിരിക്കുന്ന എന്നാണ് സൂചന.

റോമാ ലേഖനം 8:18-33 ൽ പൗലോസ് അപ്പൊസ്തലൻ ചിന്തിക്കുന്നതും ഈ വഴിതന്നെ. സൃഷ്ടി അതിന്റെ ജീർണ്ണിയുടെ ബന്ധത്തിൽനിന്ന് സ്വാതന്ത്ര്യത്തിലേക്കും ദൈവിക തേജസ്സിലേക്കും വരുമെന്നാണ്. ക്രിസ്തുവിന്റെ മിഷൻ ഏതെങ്കിലും ഒരു ജനവിഭാഗത്തിനുവേണ്ടിയല്ല സൃഷ്ടി മുഴുവനും വേണ്ടിയാണ്. എബ്രായ ലേഖനകർത്താവിന്റെ കാഴ്ചപ്പാട് (എബ്രാ. 11 : 6) അടിസ്ഥാനപ്പെടുത്തി പോപ്പ് ജോൺ പോൾ രണ്ടാമൻ പറയുന്നത് ശ്രദ്ധേയമാണ് : Christ came into the world for all peoples. He redeemed them all and he has his own way of reaching each of them in the present esclotogical phase salvation history (Threshold of Life Page 83). ഈ വിശ്വാസവികരണയുടെയും സൃഷ്ടിയുടെ അഖണ്ഡതയുടെയും പ്രപഞ്ചത്തിൽതന്നെ വീണ്ടെടുപ്പിന്റെ സാധ്യതയുടെയും സൂചനകൾ വേദ പുസ്തകത്തിൽ നാം കാണുമ്പോൾ, അതിന് അനുരൂപമായ എല്ലാ നീതി-സ്നേഹ ഘണ്ഡങ്ങളുടെയും പുനരാവിഷ്കാരവും, ഇന്നു സർവ്വപാപവും ശക്തവുമായി തീർന്നുകൊണ്ടിരിക്കുന്ന അക്രമ-അഴിമതി-ചൂഷണങ്ങളോടുള്ള ഫലപ്രദമായ ചെറുത്തുനിൽപ്പുമാണ് ക്രിസ്തീയ ദൗത്യത്തിന്റെ മുഖമുദ്രയായി പരിണമിക്കേണ്ടത്. നീതിയും സ്നേഹവും പങ്കുവെയ്ക്കലും സമാധാനവും അനുബന്ധനവും പുലരുന്ന സമൂഹമാണ് രക്ഷിത സമൂഹം അഥവാ ദൈവരാജ്യം അതിന്റെ സ്ഥാപനം മത-വർഗ താതാപര്യങ്ങൾക്ക് അതീതമായ യഥാർത്ഥ്യമാണ് എന്ന തിരിച്ചറിവ് സഭയുടെ ദൗത്യനിർവ്വഹണത്തിൽ സ്ഥായിയായി ഗുണപരവുമായ പുരോഗതി കൈവരിക്കാൻ സഹായകമാകും.



# ജൂബിലി ആഘോഷങ്ങളുടെ വേദപുസ്തക പശ്ചാത്തലവും സാംഗത്യവും

ഫാ. സ്പെൻസർ കോശി കൊന്നയിൽ,  
ജനറൽ സെക്രട്ടറി ഓർത്തഡോക്സ് യൂത്ത് മൂവ്മെന്റ്

‘ജൂബിലി’ എന്ന പദം നമുക്ക് സുപരിചിതമാണ്. ഏതെങ്കിലും സ്ഥാപനങ്ങളുടേയോ സംഘടനകളുടേയോ വ്യക്തികളുടേയോ ചരിത്രത്തിൽ നിശ്ചിതവർഷങ്ങൾ പൂർത്തിയാകുമ്പോൾ നടത്തുന്ന ആഘോഷപരിപാടികൾക്കാണ് ഈ ‘ജൂബിലി’ എന്നു വിവക്ഷിക്കുന്നത്. 25 വർഷം പൂർത്തിയാകുമ്പോൾ രജത ജൂബിലി എന്നും 50 വർഷം പൂർത്തിയാകുന്നപ്പോൾ കനക ജൂബിലി എന്നും 75 വർഷം പൂർത്തിയാകുമ്പോൾ പ്ലാറ്റിനം ജൂബിലി എന്നും 100 വർഷം പൂർത്തിയാകുമ്പോൾ ശതാബ്ദിയെന്നും, സാധാരണ പറയുന്നു. ജൂബിലി ആഘോഷങ്ങൾ ഇന്ന് സർവ്വസാധാരണമാണെങ്കിലും അതിന്റെ ആരംഭവും വളർച്ചയും ഇസ്രായേൽ മക്കളുടെ ജീവിതത്തിൽ നിന്നാണ് എന്നു മനസ്സിലാക്കുന്നത് കൗതുകകരമായിരിക്കും.

ഇസ്രായേൽ ജനതയുടെ സാമൂഹ്യവും മതപരവുമായ ജീവിതത്തിൽ വളരെ പ്രാധാന്യത്തോടെ ആചരിച്ചിരുന്ന ഉത്സവമാണ് ‘യോബേൽ സംവത്സരം’ യോബേൽ എന്ന എബ്രായ പദത്തിന് കുഴൽ, കാഹളം, ആട്ടിൻകൊമ്പ് എന്നീ അർത്ഥങ്ങളുണ്ട്. യോബേൽ എന്ന എബ്രായ പദത്തിന്റെ ഇംഗ്ലീഷ് പരിഭാഷയാണ് ‘ജൂബിലി’. ലേവ്യ വരെയുള്ള വാക്യങ്ങളിൽ യോബേൽ സംവത്സരം ആചരിക്കുന്നതിനുള്ള നിയമങ്ങൾ കാണുന്നു. ഏഴു ശബ്ബത്ത് വർഷങ്ങൾക്ക് ശേഷം വരുന്ന അൻപതാം വർഷം യോബേൽ വർഷമായി ആചരിക്കണം. മൂട്ടനാടിന്റെ കൊമ്പുകൊണ്ടുള്ള കാഹളം ധ്വനിപ്പിച്ച് പുരോഹിതൻ ജൂബിലി സംബന്ധമായ അറിയിപ്പ് നൽകണം. പാപപരിഹാരദിനമാണ് ഈ പ്രഖ്യാപനം നടത്തുന്നത് (ലേവ്യ 25:8-10) യിസ്രായേൽ മക്കളെ സംബന്ധിച്ച് യോബേൽ സംവത്സരത്തിനു മറ്റു സംവത്സരങ്ങളെ അപേക്ഷിച്ച് ചില പ്രത്യേകതകൾ ഉണ്ട്.

1. ജൂബിലി - പൂർവ്വികാവകാശങ്ങൾ മടക്കിക്കൊടുക്കുവാനുള്ള അവസരം

“നിങ്ങൾ താന്താന്റെ അവകാശത്തിലേക്കു മടങ്ങിപ്പോകണം. ഓരോരുത്തൻ താന്താന്റെ കുടുംബത്തിലേയ്ക്കും

മടങ്ങിപ്പോകണം (ലേവ്യ 25:10, 11) ഏതെങ്കിലും കാരണത്താൽ നഷ്ടപ്പെട്ടതോ നഷ്ടപ്പെടുത്തിയതോ ആയ അവകാശങ്ങൾ അതിന്റെ യാഥാർത്ഥ അവകാശിക്കു ജൂബിലി വർഷത്തിൽ മടക്കിക്കൊടുക്കണം. ഗ്രാമങ്ങളിലോ പട്ടണങ്ങളിലോ ഉള്ള നിലം ഉടമസ്ഥൻ ദാരിദ്ര്യം മൂലം വിൽക്കുകയും അത് വീണ്ടെടുക്കുവാൻ കഴിയാതെപോവുകയും ചെയ്താൽ അത് അതിന്റെ യാഥാർത്ഥ ഉടമസ്ഥനോ നിയമപരമായ അവകാശിക്കോ യോബേൽ സംവത്സരത്തിൽ ലഭ്യമാകണം. ജീവിതത്തിൽ നഷ്ടപ്പെടുത്തി കളയാൻ പാടില്ലാത്ത ചില അവകാശങ്ങൾ ഉണ്ട്. പിതാക്കന്മാരിൽ നിന്നും കൈമാറിക്കിട്ടിയ പൂർവ്വികാവകാശങ്ങൾ എന്തിന്റെയെങ്കിലും പേരിൽ നഷ്ടപ്പെടുത്തിക്കളയുവാനുള്ളതല്ല. ആഹാബ് രാജാവ് നാബോത്തിന്റെ മുന്തിരിത്തോട്ടം തനിക്ക് ചീരത്തോട്ടം ആക്കാൻവേണ്ടി വിലയ്ക്കുചോദിച്ചപ്പോൾ എന്റെ പിതാക്കന്മാരുടെ അവകാശം വിലയ്ക്കു വിറ്റുകളയാൻ എനിക്കു സാധ്യമായിരുന്നെന്ന് എന്ന് നാബോത്തു മറുപടി പറയുന്നത്. യിസ്രായേൽ ജനതയെ സംബന്ധിച്ചിടത്തോളം ഭൂമി ദൈവത്തിന്റെ ദാനമാണ്. അവർ ഒരു കാലത്ത് ഭൂമിയില്ലാത്തവരായിരുന്നു. അടിമകളായിരുന്നു. അടിമത്വത്തിൽ നിന്നും അവരെ മോചിപ്പിച്ച് നല്ലതും വിശാലവുമായ ദേശത്തേക്ക് കൊണ്ടുവന്നത് യഹോവയാണ്. കനാൻ ദേശം അവർക്കായി ഭാഗിച്ചു നൽകി. അങ്ങനെപൈതൃകമായി ലഭിച്ച ഭൂമി വിൽക്കാൻ പാടുള്ളതല്ല. വില്ക്കുകയും വാങ്ങുകയും ചെയ്യുന്നത് നിലത്തിന്റെ അനുഭവമാണ്, നിലമല്ല. “നിലം ജന്മം വില്ക്കരുത്; ദേശം എനിക്കുള്ളതാകുന്നു.” (ലേവ്യ 25:23-24)

വിലമതിക്കാൻ കഴിയാത്ത പലതും ജീവിതത്തിൽ ഉണ്ട്. എന്തിനെയും വില്പനച്ചരക്കാക്കുന്ന പുതിയ കമ്പോളസംസ്കാരത്തിന് ഈ ചിന്ത അന്യമാണ്. ഇന്ന് പലരും ജീവനുതൂലും സ്നേഹിക്കുന്ന, ആദരിക്കുന്ന ‘മുന്തിരിത്തോട്ടങ്ങൾ’ പിടിച്ചെടുത്ത് ‘ചീരത്തോട്ട

ങ്ങൾ’ ആക്കുവാനാണ് അവർക്ക് താല്പര്യം. വികസനത്തിന്റെ പേരിലും മറ്റും കൂടിയൊഴിപ്പിക്കപ്പെടുന്ന ആദിവാസികൾ, ദളിതർ, ഒരു സെന്റ് ഭൂമിപോലും സ്വന്തമായി ഇല്ലാത്തവർ, അടുക്കളയും കിടപ്പുമുറി.യും തുരന്ന് ഉറ്റവരുടെ ജഡം മറവുചെയ്യേണ്ടിവരുന്നവർ, ഗർഭപാത്രത്തിനുള്ളിൽ വച്ചുതന്ന കൊലചെയ്യപ്പെട്ട് പിറന്നുവീഴാനുള്ള അവകാശം പോലും നിഷേധിക്കപ്പെടുന്ന പിഞ്ചുപൈതങ്ങൾ, കുടിവെള്ളവും ശുദ്ധവായുവും തുടങ്ങി മനുഷ്യന്റെ അടിസ്ഥാനആവശ്യങ്ങൾപോലും നിഷേധിക്കപ്പെടുന്നവർ - മറ്റുള്ളവരെപ്പോലെ ജീവിക്കാനും വളരാനും വികസിക്കാനുമുള്ള അവകാശം അങ്ങനെയുള്ളവർക്ക് നിഷേധിക്കുന്നത് ഉചിതമോ? അവരുടെ അവകാശങ്ങൾ അവർക്ക് മടക്കിക്കൊടുക്കേണ്ടതല്ലേ?

2. ജൂബിലി - അടിമകൾക്ക് സ്വാതന്ത്ര്യം നൽകാനുള്ള അവസരം

ദാരിദ്ര്യം നിമിത്തം തന്നെത്താൻവിറ്റ യിസ്രായേലുകാരെ അവനോ അവന്റെ ചാർച്ചക്കാർക്കോ വീണ്ടെടുക്കുവാൻ കഴിഞ്ഞില്ലെങ്കിൽ യാബേൽ സംവത്സരത്തിൽ അവനെയും അവന്റെ കുഞ്ഞുങ്ങളെയും സ്വതന്ത്രരായി വിട്ടയക്കണം. (ലേവ്യ 25: 39-55). കൂടാതെ യാബേൽ സംവത്സരത്തിൽ എല്ലാത്തരത്തിലുള്ള കടങ്ങളും ഇളച്ചുകൊടുക്കണം. (ആവർത്തനം 15:1-2) ചുരുക്കത്തിൽ യോബേൽ സംവത്സരം സ്വാതന്ത്ര്യത്തിന്റെയും കരുണയുടെയും അടിമകളുടെ വീണ്ടെടുപ്പിന്റെയും ദരിദ്രന്മാരുടെയും വിടുതലിന്റെയും ജോലിയിൽ നിന്നും ഉള്ള സ്വാതന്ത്ര്യത്തിന്റെയും വർഷമാണ്. ഈ വർഷത്തിൽ എല്ലാ പീഡനങ്ങളും അവസാനിപ്പിക്കണം. എന്ന് തിരുവചനം ആഹ്വാനം ചെയ്യുന്നു.

സമൂഹത്തിലെ ദുർബ്ബല വിഭാഗങ്ങളുടെ നേർക്കുള്ള കൊടിയ പീഡനങ്ങൾ നാശിക്കുവാൻ വർദ്ധിച്ചുവരുന്ന ഈ സാഹചര്യത്തിൽ ഈ ചിന്തയ്ക്കു വലിയ പ്രസക്തമുണ്ട്. 100% സാക്ഷരതയുണ്ടെന്ന് അവകാശപ്പെടുന്ന നമ്മുടെ കേരളത്തിൽപ്പോലും സ്ത്രീകളുടെയും കുട്ടിക



ഇടയ്ക്കും നേർക്കുള്ള പീഡനങ്ങൾ പെരുകുകയാണ്. എത്രയോ കുട്ടികൾ ഹോട്ടലുകളിലും പടക്കനിർമ്മാണശാലകളിലും മറ്റൊഴിയില്ലാത്ത സ്ഥലങ്ങളിലും പീഡനങ്ങൾ അനുഭവിക്കുന്നു. ഉപജീവനത്തിനു വേണ്ടി തൊഴിൽ തേടി പോകുന്ന എത്രയോ യുവാക്കൾ വിദേശരാജ്യങ്ങളിലെ ലേബർ ക്യാമ്പുകളിൽ കൊടിയ യാതനകൾ സഹിക്കുന്നു. തുച്ഛമായ ശമ്പളത്തിന് പോരുന്നിരിക്കുന്ന എത്രയോ സഹോദരങ്ങൾ നമുക്കു ചുറ്റും ഉണ്ട്. സ്വകാര്യപണമിടപാടുകാരുടെ കരാളാസനങ്ങളിലകപ്പെട്ടുപോയ എത്രയോ ഹതഭാഗ്യർ? ഇവരെക്കെ നമ്മുടെ പരിഗണന അർഹിക്കുന്നവരല്ലേ?

3. ജൂബിലി - ഭൂമിക്ക് വിശ്രമം നൽകുവാനുള്ള അവസരം

ആറ് സംവത്സരം കൃഷി ചെയ്തു കഴിഞ്ഞാൽ ഏഴാം സംവത്സരം ഭൂമി തരിശിടണം (ലേവ്യ 25: 1-7) ശബ്ദത്തിൽ വർഷം ഭൂമിക്കും മനുഷ്യനും ഒരുപോലെ വിശ്രമത്തിനുള്ള അവസരമാണ്. വിതയ്ക്കാനും, കൊയ്യാനും, വള്ളിത്തലമുറിക്കാത്ത മുതിരിവള്ളിയുടെ പഴം പഠിക്കാനും പാടില്ല. (ലേവ്യ 25:11) താനെവിടെയെന്നതുമത്രം ആഹാരമായിരിക്കണം. അത് എല്ലാവർക്കും ഉള്ളതാണ്. ദാസനും ദാസിനും കൂലിക്കാരനും പരദേശിക്കും കന്നുകാലികൾക്കും കാട്ടുമൃഗങ്ങൾക്കും എല്ലാം താനെവിടെയെന്നത് ക്ഷേമമാണ്. കൂടാതെ ആറാം സംവത്സരത്തിൽ ദൈവം തരുന്ന അധിക വിളവിന്റെ ഫലംകൊണ്ട്

ഏഴാം സംവത്സരം ഉപജീവനം കഴിക്കാം (ലേവ്യ 25:21). യോബേൽ സംവത്സരവുമായി ബന്ധപ്പെട്ടു കിടക്കുന്ന ശബ്ദത്തിൽ വർഷം അദ്ധ്വാനവർഗ്ഗത്തിനും മൃഗത്തിനും നിലത്തിനും എല്ലാം ഒരുപോലെ വിശ്രമം നൽകുന്നു. ഭൂമിയുടെ സന്തുലിതാവസ്ഥ സംരക്ഷിക്കുന്നതിനും ഭൂമിയുടെ ഉർജ്ജത്തെയും ഉല്പാദനക്ഷമതയും നിലനിർത്തുന്നതിനും ഇത് അത്യന്താപേക്ഷിതമാണെന്ന് യിസ്രായേൽ മക്കൾ മനസ്സിലാക്കിയിരിക്കുന്നു.

വനങ്ങൾ വെട്ടെത്തിച്ചും ഭൂമിയുടെ സന്തുലിതാവസ്ഥ നശിപ്പിച്ചും ചതുപ്പുനിലങ്ങൾ യാതൊരുതത്വദീക്ഷയും ഇല്ലാതെ നികത്തിയും കോൺക്രീറ്റ് സൗകര്യങ്ങൾ കെട്ടിപ്പൊക്കിയും ജൈത്രയാത്ര തുടരുന്ന ആധുനിക മനുഷ്യന്റെ മുമ്പിൽ ഈ ചിന്ത ഒരു വെല്ലുവിളിയാണ്. ഭൂമി എന്ന തോട്ടത്തിൽ “വേല ചെയ്യുവാനും അതിനെ സംരക്ഷിക്കുവാനും” നിയോഗിക്കപ്പെട്ട മനുഷ്യൻ അതിനെ രോഗാതുരമാക്കി ആസന്നമൃതിയിലേക്ക് വിലച്ചിട്ട് അതിന് ചരമഗീതം പാടുകയാണ്.

ചുരുക്കത്തിൽ വി. വേദപുസ്തകത്തിൽ ജൂബിലി എന്നത് ഭൂമിക്കും, മനുഷ്യനും, മൃഗങ്ങൾക്കും ഒരുപോലെ വിശ്രമം നൽകുന്ന, അടിമകളെ സ്വതന്ത്രരാക്കുന്ന, കടം ഇളച്ചു നൽകുന്ന ഉത്സവമാണ്. അത് സ്നേഹത്തിന്റേയും വിടുതലിന്റേയും കരുണയുടേയും പ്രഖ്യാപനമാണ്.

യിസ്രായേൽ മക്കളുടെ ജീവിത

ത്തിൽ 50 വർഷത്തിൽ ഒരിക്കൽ നടക്കുന്ന ഇത് വിടുതലും വീണ്ടെടുപ്പും മനുഷ്യവർഗ്ഗത്തിനു മുഴുവൻ എന്നെന്നേക്കുമായി നൽകുവാനാണ് കർത്താവ് ഈ ലോകത്തിലേക്ക് വന്നത്. (വി. ലൂക്കോസ് 4:18, 19) (യെശയ്യാവ് 61:13) “ദരിദ്രന്മാരോടു സുവിശേഷം അറിയിപ്പാൻ കർത്താവ് എന്ന അഭിഷേകം ചെയ്തയാൾ അവന്റെ ആത്മാവ് എന്റെ മേൽ ഉണ്ട്. ബലന്മാർക്കു വിടുതലും കരുടന്മാർക്കു കാഴ്ചയും പ്രസംഗിപ്പാനും പീഡിതന്മാരെ വിടുവിച്ചയപ്പാനും കർത്താവിന്റെ പ്രസാദവർഷം പ്രസംഗിപ്പാനും എന്നെ അയച്ചിരിക്കുന്നു”

തന്റെ പരസ്യശുശ്രൂഷാവേളയിൽ ഒരു സുന്നഹോഹിൽ വച്ച് യെശയ്യാവ് പ്രവചനം 53-ാം അദ്ധ്യായം ഉദ്ധരിച്ചുകൊണ്ട് കർത്താവ് നടത്തിയ ഈ പഖ്യാപനം തന്റെ ദൗത്യവും ശുശ്രൂഷയും ഏതു വിധത്തിലുള്ളതാണെന്ന് വ്യക്തമാക്കുന്നു. ഇസ്രായേൽ മക്കൾക്ക് മാത്രമായി 50 വർഷത്തിലൊരിക്കൽ നൽകുന്ന വിമോചനവും വീണ്ടെടുപ്പും സമസ്ത സൃഷ്ടിക്കും സദാകാലത്തേക്കും ലഭ്യമാക്കുക എന്നതാണ് ക്രിസ്തീയ സഭയുടെയും അതിന്റെ വക്താക്കളായ ഇടവകയുടേയും ചുമതല. ദേശത്തിനും ദേശവാസികൾക്കും വിടുതലും വിമോചനവും വീണ്ടെടുപ്പും നൽകുന്ന ഈ ശുശ്രൂഷ അനുഗ്രഹകരമായി നിർവ്വഹിക്കുവാൻ നമുക്ക് ഇടയാകട്ടെ എന്നു പ്രാർത്ഥിക്കുന്നു.

# നേരിന്റെ ശബ്ദം

പ്രിയ ജേക്കബ്,  
പ്രിൻസിപ്പൽ M.H.S.S, പുത്തൻകാവ്

നോയിഡയിലെ കൂട്ടക്കൊല ലോകത്തെ ആകമാനം ഞെട്ടിച്ച സംഭവമാണ്. മൃഗീയവും നികൃഷ്ടവുമായ ചെയ്തികളിലൂടെ നാൽപ്പതിലധികം കുഞ്ഞുങ്ങളെ കൊന്നൊടുക്കിയ മൊനീന്ദർസിംഗ് ബ്ലേക്കിയുടേയും ക്രൂരതയുടേയും പര്യായം തന്നെ. നിരക്ഷരരും ചേരികളിൽ വസിക്കുന്നവരുമാണ് കുറ്റകൃത്യങ്ങളിൽ ഏർപ്പെടുന്നതെന്ന ധാരണ നമുക്കുണ്ടെങ്കിൽ തെറ്റി, മൊനീന്ദർസിംഗ് ഉന്നത വിദ്യാഭ്യാസം നേടിയ ആളാണ്. സിലയിലെ ഒരു പബ്ലിക് സ്കൂളിലാണ് അയാളുടെ സ്കൂൾ വിദ്യാഭ്യാസം. പ്രശസ്തമായ ഡൽഹി സെന്റ് സ്റ്റീഫൻസ് കോളജിലാണ് ബിരുദപഠനം. ഇദ്ദേഹത്തിന്റെ വിദ്യാഭ്യാസം അതിന്റെ ലക്ഷ്യത്തിൽ നിന്ന് എത്ര അകന്നുപോയി എന്നു ചിന്തിക്കുക.

ഭാരതീയ പാരമ്പര്യത്തിലെ വിജയദശമി ഏറെ പ്രസ്കന്മാണ്. വിദ്യാരംഭം, ഈശ്വരചിന്തയോടെയുള്ള തുടക്കം നാവിൽ കുറിക്കുന്ന അക്ഷരം, സ്തുതിവചനം ഇതൊക്കെ വിദ്യാഭ്യാസത്തിന്റെ മഹത്വീകരണമാണ്. അധ്യാത്മികതയിൽ അധിഷ്ഠിതമായ വിദ്യാഭ്യാസ ചിന്തയിൽ ധനവും മാനവും അപ്പവും മാത്രമല്ല പക്ഷ്യം മൂല്യങ്ങൾ അതിപ്രധാനമാണ്. പുതിയ പാഠ്യപദ്ധതി അറിവിന്റെ സ്വാതന്ത്ര്യലോകം നമുക്കു മുമ്പിൽ തുറന്നിടുമ്പോൾ അവ മൂല്യങ്ങളുടെ ആദാരത്തിന്മേൽ ആയിരിക്കണം.

രോഗിയുടെ മരുന്നുകൾ അണുബാധയേൽക്കാതെ സൂക്ഷിക്കേണ്ട ഫ്രീസറിൽ കരിമീൻ കരുതുന്ന ഡോക്ടറുടെ ഉന്നത ബിരുദം ആർക്കുവേണ്ടി? നിയമങ്ങളെ മാനിക്കുവാനും സമൂഹത്തോടുള്ള ധർമ്മം അനുഷ്ഠിക്കുവാനുള്ള മന:സംസ്കാരം നേടിയെടുക്കുവാൻ കഴിഞ്ഞില്ലെങ്കിൽ അക്കാദമിക വൈദഗ്ദ്ധ്യത്തിനു എന്തു പ്രസക്തി? മുൻരാഷ്ട്രപതിയായിരുന്ന ആർ. വെങ്കിട്ടരം മൻ ഒരിക്കൽ വിദ്യാർത്ഥികളോടായി പറഞ്ഞത് ഓർക്കുന്നു. A for Allah, B for Buddha, C for Christ എന്നു പറിച്ചുതുടങ്ങുക. ജീവിതമൂല്യങ്ങളെ നഷ്ടമാക്കി കളപ്പുരകൾ നിറച്ച് തിന്നുക, കുടിക്കുക, ആനന്ദിക്കുക എന്നു ജയഭേരി മുഴക്കിയ പ്രമാണിയെ മൂഢാ എന്നാണ് ദൈവം വിളിച്ചത്. സ്മാർട്ട് സിറ്റിയും നാനോ ടെക്നോളജി സ്വപ്നം കാണുന്ന പുതിയ തലമുറയ്ക്ക് ഈ ശബ്ദം കേൾക്കാനിടവരാതിരിക്കട്ടെ

# തിരുശേഷിപ്പുകൾ വേദപുസ്തക വെളിച്ചത്തിൽ

ഫാ: തോമസ് വർഗീസ് അമയിൽ

O.c.y.m വൈസ് പ്രസിഡന്റ് ചെങ്ങന്നൂർ ഭദ്രാസനം

ഒരു ദർശനപരമായ സഭയുടെ വിശ്വാസ ദർശനങ്ങളിൽ തിരുശേഷിപ്പുകൾക്ക് വ്യക്തമായ സ്ഥാനമുണ്ട്. ദൈവത്തിന് പ്രീതികരമായ ജീവിതം നയിക്കുന്നവർ വിശുദ്ധന്മാർ ആകുമെന്നുള്ളതിൽ ആരും തർക്കമുണ്ടാക്കുന്നില്ല. സമകാലീനപശ്ചാത്തലത്തിൽ പ്രത്യേക കൂട്ടായ്മ യോഗങ്ങളിലേക്കും, കൺവൻഷൻ പന്തലുകളിലേക്കും കിലോമീറ്ററുകൾ സഞ്ചരിച്ച് ജനം എത്തുന്നത് അവർ വിശുദ്ധന്മാരെന്ന് കരുതുന്ന വ്യക്തികളെ തേടിയാണ്. ഇക്കൂട്ടർ തന്നെ ഓർത്തഡോക്സ് സഭയിലെ വിശുദ്ധന്മാരോട് വിമുഖത കാണിക്കുന്നത് അവർ മരിച്ചുപോയവരാണെന്നുള്ള വാദമുഖങ്ങളുമായിട്ടാണ്. ഇവിടെ ഉയരുന്ന പ്രധാനചോദ്യം വിശുദ്ധന്മാരുടെ വിശുദ്ധിക്ക് അടിസ്ഥാനം എന്താണെന്നുള്ളതാണ്. ജീവിച്ചിരിക്കുന്നവർക്ക് വിശുദ്ധരാകാം മരിച്ചുപോയവർക്ക് കഴിയുകയില്ലെന്ന് ശരിക്കുന്നവരുടെ മനസ്സിലിരുന്ന് ജീവിതവ്യൂഹത്തിൽ അടിസ്ഥാനം മനുഷ്യന്റെ മുകളിലെ ജീവശ്വാസം ആണെന്നാണ്. മദ്ധ്യസ്ഥപ്രാർത്ഥനകൾ എല്ലാ സഭകളിലും പ്രചാരപ്രചാരത്തിലുണ്ട്. അവിടെയും ഓർത്തഡോക്സ് സഭയുടെ മദ്ധ്യസ്ഥ പ്രാർത്ഥനകളുടെ അയിത്തം മേലുദ്ധരിച്ച കാരണങ്ങളാൽ തന്നെ. ഇപ്രകാരം അയിത്തം കല്പിക്കുന്നവരോട് വിനീതമായി ഒരു ചോദ്യം. മരണം വിശ്വാസിക്ക് അവസാനമോ? മരണം വിശ്വാസിയുടെ അവസാനമല്ല എന്ന വേദപുസ്തക ദർശനങ്ങളുടെ പിൻബലത്തിനാണ് തിരുശേഷിപ്പുകളുടെ പ്രസക്തി വർദ്ധിക്കുന്നത്.

ആരാണ് വിശുദ്ധൻ

ക്രിസ്തുവുമായുള്ള ബന്ധത്തിലാണ് പരിശുദ്ധന്മാരുടെ പ്രസക്തി. ഇത് പൗലോസ് ശ്ലീഹാ വ്യക്തമാക്കുന്നു. “ക്രിസ്തുയേശുവിൽ വിശുദ്ധീകരിക്കപ്പെട്ടവർ” (1 കൊരി 1:2) ദൈവത്താൽ തിരഞ്ഞെടുക്കപ്പെട്ടവരാണ് വിശുദ്ധന്മാർ. ദൈവത്തോട് ഒപ്പം വസിക്കുന്ന ലക്ഷോപക്ഷം വിശുദ്ധന്മാരെപ്പറ്റി ആവർത്തനപുസ്തകം 33:1-2 വരെയുള്ള വാക്യങ്ങൾ പ്രതിപാദിക്കുന്നു. വിശുദ്ധന്മാരുടെ കാലുകളെ കാക്കുന്ന ദൈവത്തെപ്പറ്റി ഹന്നാ ആത്മനിറവിൽ ദർശനം കാണുന്നു

(1 ശാമു 2:9) ഭൂമിയിലെ വിശുദ്ധന്മാരോ അവൻ എനിക്ക് പ്രസാദമുള്ള ശ്രേഷ്ഠന്മാർ ആകുന്നു എന്ന് സങ്കീർത്തനക്കാരൻ പാടുന്നു. (സങ്കീ 16:3). സകല വിശുദ്ധ ഗണവുമായിവരുന്ന ക്രിസ്തുവിനെപ്പറ്റി പൗലോസ് ശ്ലീഹാ പ്രതിപാദിക്കുന്നു (1 തെസ 3:13) തന്റെ വിശുദ്ധന്മാരിൽ മഹത്വപ്പെടുന്ന ക്രിസ്തുവിനെപ്പറ്റി 2 തെസ 1:10 സാക്ഷിക്കുന്നു.

വിശുദ്ധി മരണകൊണ്ടു തീരുമോ ദൈവത്തിന് പ്രീതികരമായ ജീവിതം നയിച്ചതങ്ങളെ തന്നെ സൗരഭ്യവാസനായി സമർപ്പിച്ച വിശുദ്ധന്മാരെ മരണത്തിന് തോൽപ്പിക്കുവാൻ കഴിയുകയില്ല എന്നാണ് സഭയുടെ വിശ്വാസം. മരണത്തിന്റെ പാതാളഗോപുരങ്ങൾക്ക് അവരുടെ പ്രാർത്ഥനയെ മടക്കുവാൻ കഴിയുകയില്ല. തന്റെ ഭക്തന്മാരുടെ പ്രാർത്ഥനശ്രദ്ധയോടെ കേൾക്കുന്ന ദൈവം മനുഷ്യന്റെ മുകളിലെ ജീവശ്വാസത്തിന്റെ പിൻബലത്തിൽ പ്രാർത്ഥനകളെ സ്വീകരിക്കുകയും തരംതിരിക്കുകയും ചെയ്യുമെന്ന് ആർക്കാണ് വാദിക്കുവാൻ കഴിയുന്നത്. ജീവിച്ചിരിക്കുന്നവർ ഇന്ന് മദ്ധ്യസ്ഥപ്രാർത്ഥനകളിൽ വിപ്ലവങ്ങൾ സൃഷ്ടിക്കുമ്പോൾ നിങ്ങളുടെ പ്രാർത്ഥനയുടെ ശക്തി നിങ്ങളുടെ ശരീരത്തിലെ പ്രാണനോ അതോ യഹോവയുടെ കൃപയോ എന്ന ചോദ്യത്തിന് ഉത്തരം നൽകണം. യഹോവയുടെ കൃപയെങ്കിൽ അത് മരണകൊണ്ട് തീരുമോ? ക്രൈസ്തവന് മരണം ജീവിതത്തിന്റെ അന്ത്യമല്ലെന്നാണ് വേദപുസ്തകം പഠിപ്പിക്കുന്നത്. ക്രിസ്തുവിന്റെ തിരുശരീരരക്തങ്ങൾ കൈക്കൊള്ളുന്നവന് നിത്യജീവൻ ഉണ്ടെന്ന് യോഹ 6:54 വ്യക്തമാക്കുന്നു. വചനം കേട്ട് ദൈവത്തെ വിശ്വസിക്കുന്നവൻ മരണത്തെവിട്ടു ജീവനിലേക്ക് കടന്നിരിക്കുന്ന എന്ന് യോഹ 5:24-26 പ്രതിപാദിക്കുന്നു. വചനം പ്രമാണിക്കുന്നവർ ഒരു നാളും മരണം കാണുകയില്ല (യോഹ 8:5) എന്ന് യോഹന്നാൽ സുവിസേഷകൻ സംശയലേശമന്വേ സാക്ഷിച്ചിരിക്കുന്നു. മരണം വിശ്വാസിക്ക് ഉറക്കം മാത്രമാണെന്നുള്ള വേദപുസ്തക ക്യാഴ്ചപ്പാടുകളെ അവഗണിച്ചുകൊണ്ടാണ് മരണകൊണ്ട് എല്ലാം തീർന്നുപോയി എന്ന് പഠിപ്പിക്കു

ന്നുണ്ട്. മനുഷ്യന്റെ ശരീരത്തിൽ ശ്വാസം ഉള്ളപ്പോൾ ഡോക്ടർമാർക്ക് അവനിൽ പ്രവർത്തിക്കാം. രാഷ്ട്രീയക്കാരന് അവനെ സ്വീകരിക്കാം, ദൈവത്തിനും അപ്പോൾ മാത്രമേ അവനിൽ പ്രവർത്തിക്കാൻ കഴിയുകയുള്ളൂ എന്ന വിശ്വാസം ദൈവത്തിന്റെ ശക്തിയെ തന്നെ കുറച്ചുകാണിക്കുന്നതാണ്.

വേദപുസ്തകത്തിലെ തിരുശേഷിപ്പുകൾ മിസ്രയീമിൽ വച്ച് മരണപ്പെട്ട യൗസേഫിന്റെ അന്ത്യാഭിവാഷം ഉൽപ്പത്തി 50:25 ൽ രേഖപ്പെടുത്തുന്നു. “ദൈവം നിങ്ങളെ സന്ദർശിക്കുമ്പോൾ നിങ്ങൾ എന്റെ അസ്ഥികളെ ഇവിടെ നിന്നു കൊണ്ടു പോകണമെന്നു പറഞ്ഞ് യൗസേഫ് യിസ്രായേൽ മക്കളെ കൊണ്ട് സത്യം ചെയ്തിച്ചു.” യിസ്രായേൽ ജനത്തിന്റെ മരുഭൂപ്രവസാകാലത്ത് തന്റെ അസ്തികളെ സൂക്ഷിക്കുവാനും അത് വാഗ്ദത്ത നാട്ടിലേക്ക് കൊണ്ടുപോകുവാനുമാണ് യൗസേഫ് നിർദ്ദേശം നൽകുന്നത്.

തിരുശേഷിപ്പുകളുടെ അത്ഭുതശക്തി ഏലിയ, ഏലിശാ പ്രവാചകന്മാരുടെ ജീവിതവുമായി ബന്ധപ്പെട്ട് വേദപുസ്തകത്തിൽ രേഖപ്പെടുത്തിയിട്ടുണ്ട്. സ്വർഗ്ഗാരോഹണം ചെയ്ത ഏലിയാ തന്റെ ശിഷ്യനായ ഏലിശായിക്ക് കൈമാറിയ പുതപ്പിന്റെ ശക്തിയാൽ കടലിനെവിഭാഗിച്ചതായി 2 രാജാ 2:14 വ്യക്തമാക്കുന്നു. മരിച്ച് അടക്കപ്പെട്ട ഏലിശാ പ്രവാചകന്റെ അസ്ഥികളുടെ സ്പർശനത്താൽ മരിച്ചവൻ ഇയിർത്തെഴുന്നേറ്റതായി 2 രാജാ 13:21-22 സാക്ഷിക്കുന്നു. ഏലിയാവിന്റെ വിശുദ്ധി മരമത്തോടെ തീർന്നെങ്കിൽ അദ്ദേഹത്തിന്റെ പുതപ്പിന് എങ്ങനെ ആശക്തി കൈവന്നു? ഏലിശായുടെ വിശുദ്ധി മരണശേഷം തീർന്നെങ്കിൽ അദ്ദേഹത്തിന്റെ അസ്ഥി സ്പർശനം എങ്ങനെ മരിച്ചവന് ജീവൻ നൽകി?

അപ്പോസ്തലപ്രവർത്തി 5:15 ൽ പത്രോസ് ശ്ലീഹായുടെ നിഴലിൽ നിന്നും അനേകം പേർ രോഗശാന്തി പ്രാപിക്കുന്നതായി കാണുന്നു. ശ്ലീഹായുടെ വിശുദ്ധി എങ്ങനെ അദ്ദേഹത്തിന്റെ നിഴലിനുണ്ടായി? വീണ്ടും അപ്പോ: പ്രവൃത്തി 9:12 ൽ

പൗലോസ്സീഹായുടെ റൂമാലും ഉത്തരീയവും രോഗികളുടെമേൽ കൊണ്ടുവന്നിടുമ്പോൾ അവർ രോഗ സൗഖ്യം പ്രാപിച്ചതായി കാണുന്നു. പൗലോസിന്റെ വിശുദ്ധി എങ്ങനെ അദ്ദേഹത്തിന്റെ റൂമാലിനും ഉത്തരീയത്തിനുമുണ്ടായി? ഈ ചോദ്യങ്ങൾക്ക് ഉത്തരം കണ്ടെത്തണമെങ്കിൽ എന്താണ് വിശുദ്ധീകരണത്തിലൂടെ സംഭവിക്കുന്നത് എന്ന് മനസ്സിലാക്കണം. വിശുദ്ധി ആത്മാവിനും ശരീരത്തിനും

വിശുദ്ധീകരണം എന്ന പ്രക്രിയയിൽ വിശുദ്ധി സംഭവിക്കുന്നത് ആത്മാവിനും മാത്രമല്ല ശരീരത്തിനും കൂടിയാണ്. യോഹ 1:14 വിശദീകരിക്കുന്നതുപോലെ ജഡമായിത്തീർന്നവനെ ഉൾക്കൊണ്ട് മനുഷ്യശരീരമാണ്. ഈ ശരീരമാണ് കാൽവറയിൽ ക്രൂശിക്കപ്പെട്ടത്. ഈ ശരീരത്തോടുകൂടിയാണ് ക്രിസ്തു ഉയിർത്തെഴുന്നേൽക്കുകയും, സ്വർഗ്ഗാരോഹണം ചെയ്യുകയും ചെയ്തത്. ആത്മാവിന്റെ ചൈതന്യം അത് കൂടിക്കൊള്ളുന്ന ശരീരത്തിന് ഇല്ല എന്ന ചിന്ത ബാലിശമാണ്. പൗലോസ് ശ്ലീഹാ അർത്ഥശങ്കയില്ലാതെ ഈ കാര്യം വ്യക്തമാക്കുന്നു. “ദൈവത്തിന്റെ ദാനമായി നിങ്ങളിൽ ഇരിക്കുന്ന പരിശുദ്ധാത്മാവിന്റെ മന്ദിരമാകുന്ന നിങ്ങളുടെ ശരീരം” (1 കൊരി 6:19); “ദൈവത്തിന്റെ മന്ദിരം വിശുദ്ധമല്ലോ നിങ്ങളും അങ്ങനെതന്നെ” (1 കൊരി 3:17).

ജീവനുള്ള ദൈവത്തിന്റെ ആലയം (11 കൊരി 6:16) എന്ന് വേദപുസ്തകം പഠിപ്പിക്കുന്ന ശരീരം മരണത്തിന്റെ മുമ്പിൽ അടിയറ പറയുമോ?

മരണം ഭക്തന്റെ ജീവിതത്തിന് അവസാനമല്ല എന്ന വലിയ പ്രത്യാശ വ്യക്തമായി മനസ്സിലാക്കുന്നവർക്കേ തിരുശേഷിപ്പുകളുടെ പ്രസക്തി മനസ്സിലാകൂ. ഏലിശായുടെ മരണശേഷം അദ്ദേഹത്തിന്റെ അന്ധികൾ നിറഞ്ഞത് മരണത്തിന് തോൽപ്പിക്കാൻ കഴിയാത്ത പ്രവാചകന്റെ വിശുദ്ധിയുടെ തേജസ്സായിരുന്നു ഏലിയാവിന്റെ പുതപ്പിലും, പത്രോസിന്റെ നിഴലിലും, പൗലോസിന്റെ ഉത്തരീയത്തിലും പകരപ്പെട്ടതും കാലത്തിന് തോൽപ്പിക്കാൻ കഴിയാത്ത വിശുദ്ധിയുടെ തേജസ്സാണ്.

തിരുശേഷിപ്പു സ്ഥാപനത്തെ അർത്ഥമറിയാത്ത വിഗ്രഹവൽക്കരണമായി പലരും ചിത്രീകരിക്കാറുണ്ട്. എന്താണ് വിഗ്രഹം? ദൈവത്തെ മാറ്റിനിർത്തി ദൈവസ്ഥാനത്ത് കടന്നുവരുന്ന ഉപാസനമൂർത്തികളാണ് വിഗ്രഹങ്ങൾ. ഇവിടെ ആരാധനസമർപ്പിക്കുന്നത് വിഗ്രഹങ്ങൾക്കാണ്. എന്നാൽ സത്യദൈവത്തിന്റെ ആരാധകന്മാരായിരുന്ന് തങ്ങളുടെ ജീവിതം ക്രിസ്തുവിന് സൗരഭ്യവാസനയായി സമർപ്പിച്ച വിശുദ്ധന്മാരുടെ തിരുശേഷിപ്പുകൾ ഒരിക്കലും വിഗ്രഹങ്ങളാകയില്ല. കാരണം ഏലിശായുടെ അന്ധിയിൽ നിറഞ്ഞത് സത്യദൈവത്തിന്റെ ശക്തിയായിരുന്നു. ഏലിയാവിന്റെ പുതപ്പിലും പൗലോസിന്റെ ഉത്തരീയത്തിലും നിറഞ്ഞത് സത്യദൈവത്തിന്റെ ശക്തിയായിരുന്നു. അവർ ആരും വിഗ്രഹങ്ങൾ ആയി മാറിയില്ല. തന്നെ ‘ദേവൻ’ എന്ന് സംബോ

ധനചെയ്തവരെ പൗലോസ് പരസ്യമായി ശാസിക്കുകയും ചെയ്തു.

ഓർത്ത ഡോക്സ് സഭയെ സംബന്ധിച്ച പരുമല തിരുമേനിയും മറ്റു വിശുദ്ധന്മാരും ദൈവങ്ങൾ അല്ല. എന്നാൽ വിശ്വാസത്തിന്റെ പവിത്രതയെ ജീവിതത്തിന്റെ ഓരോ അണുവിലും കാത്തുസൂക്ഷിച്ചവർ എന്ന നിലയിൽ അവർക്ക് പ്രമുഖമായ സ്ഥാനമുണ്ട്. അങ്ങനെയുള്ളവരെ ഓർക്കുവാൻ വേദപുസ്തകം ആവശ്യപ്പെടുന്നു “നിങ്ങളോടു ദൈവവചനം പ്രസംഗിച്ചു നിങ്ങളെ നടത്തിയവരെ ഓർത്തുകൊൾവിൻ. അവരുടെ ജീവാവസാനവും ഓർത്ത് അവരുടെ വിശ്വാസം അനുകരിപ്പിൻ” (എബ്രാ 13:17) ഓർത്ത ഡോക്സ് സഭയോട് ദൈവവചനം അറിയിച്ച അതിശ്രേഷ്ഠ പിതാവായിരുന്നു പരുമല തിരുമേനി. ആ പിതാവിന്റെ ജീവിതവും, ജീവാവസാനവും ഓർക്കുവാനും, ആ മഹത്തായ വിശ്വാസത്തിന്റെ അനുകരണത്തിലേക്ക് വിശ്വാസികളെ ആകർഷിക്കാനുള്ള മുഖാന്തിരം മാത്രമാണ് പരിശുദ്ധ പരുമല തിരുമേനിയുടെ തിരുശേഷിപ്പുകൾ. ഈ പരിശുദ്ധൻ മരിച്ചിട്ട് നൂറുവർഷങ്ങൾ കഴിഞ്ഞു. ഇന്നും ആ കബറിടം അനേകായിരങ്ങളെ ആകർഷിക്കുന്നു. ദൈവീക ആഘർഷണമില്ലെങ്കിൽ ആളുകൾ ഒന്നുപോയി മടങ്ങുകയില്ലേ? എന്തിന് വർഷംതോറും ആളുകൾ അവിടെ തടിച്ചുകൂടുന്നു? ഈ ഭക്തി അടിച്ചേൽപ്പിക്കുന്നതുകൊണ്ടെങ്കിൽ എങ്ങനെ നൂറുവർഷം അതിനുകഴിയും?

## കവിത

### പരുമലതിരുമേനി

പമ്പാനദിയിൽ തിരകൾപോലെ ജനതതി ഒഴുകിവരുന്നതുകൊണ്ടാം കബറിൻ ദർശനമതിനായ് നാനാദിക്കിൽ നിന്നും കാൽനടയായ് രോഗികൾ ദുഃഖിതരവശരുമെല്ലാം മാർഗ്ഗീഗോറിയോസിൻ യാചന അഭ്യർത്ഥിച്ചങ്ങയുന്നിവിടെ ആശ്വാസം നേടിടുന്നു. പാമ്പുകളെക്ഷികൾ വാണൊരുഭൂമിയിലതിപാവനമാം ജീവിതചർച്ചയിലനുദിനംമേകും യാമപ്രാർത്ഥന ധൂപാർപ്പണവും വിളയാടി പ്രാർത്ഥനയുപവാസങ്ങളതാലെ താപസശ്രേഷ്ഠൻ വിജയംനേടി സാത്താൻ തന്നുടെ തന്ത്രങ്ങളെയൊമാമുനിയകലെ പായിച്ചു നേരിട്ടുമോരേവിനകളിൽനിന്നും ഞങ്ങളെ രക്ഷിച്ചിടാനായി

Mariamamma Abraham  
Ampeetharayil

കേണീടുമ്പോൾ കനിവിലെങ്ങളെ താങ്ങീടുന്നൊരു മധ്യസ്ഥൻ മാതാവിൽ വിശ്വാസമുറപ്പിച്ചാടുകളേ താൻ പാലിപ്പൂ ആ വൻശക്തിയിലടിയാർഭിനവം ആശ്രയമർപ്പിച്ചീടുന്നു. ജീവിതകാലേ ചെയ്തതിലധികം സേവനമിന്നു തികച്ചീടുന്നു ആയിരമായിരമാതുരരിനും ആശ്വാസം കൈക്കൊള്ളുന്നു. കരൾകുളിരും പടിയേകും മറുപടി ആ വൻശക്തിയിലടിയാർകാണും കരുണാ മയനാം കർത്താവിനുടെ കനിവിലും കൃപയെന്നെന്നും പാപാകളടിയാർ തെറ്റാതെന്നും പരനോടോടുമടുത്തിടാൻ പരിശുദ്ധാത്മാവിൻ ദാനാർത്ഥം പരനോടർത്ഥിച്ചിടണമേ.



# ക്രിസ്തുശിഷ്യനായ വിശുദ്ധ തോമാശ്ലീഹായുടെ തിരുവിതാംകോട് പള്ളിയുടെ ചരിത്രം

പി. കെ വർഗ്ഗീസ്  
അമ്പിത്തറയിൽ പ്ലാവ്നിൽക്കുന്നതിൽ



സുവിശേഷമാകുന്ന സനാതനസന്ദേശവുമായി A.D 52-ൽ ഇന്ത്യയിൽ വന്ന തോമാശ്ലീഹാ അ.ഉ 63-ൽ തിരുവിതാംകോട് ദേവാലയം സ്ഥാപിച്ചു. ഈ ദേവാലയം ഇരുപതു നൂറ്റാണ്ടുകൾ പിന്നിട്ട് അതിന്റെ തനിമയും പുരാതനത്വവും നിലനിർത്തി കൊണ്ട് ഒരു ചരിത്രസ്മാരകമായി ഇന്നും നിലനിൽക്കുന്നു. കന്യാകുമാരി മുതൽ കാസർഗോഡ് വരെയുള്ള ഭാഗത്തിന് 'ചേരിനാട്' എന്നായിരുന്നു. ആദ്യകാലനാമം. ഈ പ്രദേശത്ത് വി. തോമാശ്ലീഹാ 'ഏഴരപ്പള്ളികൾ' സ്ഥാപിച്ചു. എന്ന് ചരിത്രം സാക്ഷ്യപ്പെടുത്തുന്നു. കൊടുങ്ങല്ലൂരിന് സമീപമുള്ള മാലിയങ്കര, ചാവക്കാട് അടുത്തുള്ള പാലയൂർ, വടക്കൻ പറവൂർ അടുത്തുള്ള ഗോക്കമംഗലം, നിരണം, കരിക്കേണി പകുതിയിലുള്ള കൊല്ലം, തങ്കശ്ശേരി, നിലയ്ക്കൽ അഥവാ ചായൽ എന്നീ സ്ഥലങ്ങളിലും ശ്ലീഹ കുരിശുകൾ സ്ഥാപിച്ചു. 'അരപ്പള്ളി'യെന്ന് അറിയപ്പെടുന്ന തിരുവിതാംകോട് പള്ളി പൂർണ്ണമായ ഒരു പള്ളിയായിട്ടാണ് സ്ഥാപിച്ചത്. വാസ്തുകല:

25.5 അടി നീളവും 18 അടി വീതിയുമുള്ള പള്ളി ഒരടിപ്പനമുള്ള കരിങ്കൽഭിത്തികളാൽ നിർമ്മിതമാണ്.

അകത്തുകാണുന്ന കരിങ്കൽ തൂണുകൾക്ക് രണ്ടടിവീതിയും 8 അടി ഉയരവും ഉണ്ട്. ഇതിന്റെ മേൽക്കൂരയും കരിങ്കൽ പാളികൾ കൊണ്ടു തന്നെയായിരുന്നു. നിർമ്മിച്ചിരുന്നത്.

ദേവാലയത്തിന്റെ മുൻവാതിലിന് 5.5 അടി ഉയരവും 2.5 അടി വീതിയും ഉണ്ട്. ഇതിനുമുകളിൽ വിശുദ്ധകുർബ്ബാനയ്ക്ക് ഉപയോഗിക്കുന്ന അപ്പവും കാസായുടെ രൂപവും, അതിനിരുവശങ്ങളിലും കൈകൾ മലർത്തി പ്രാർത്ഥിക്കുന്ന രണ്ടു മാലാഖമാരും, പൗദീസയുടെ രൂപമുള്ള ചിത്രങ്ങളും കരിങ്കല്ലിൽ കൊത്തിവെച്ചിട്ടുണ്ട്.

പോർച്ചുഗീസുകാർ സംഭാവനനൽകിയ പ്രാർത്ഥനാപീഠവും ധൂപക്കുറ്റിയും ദേവാലയത്തിൽ കാണപ്പെടുന്നു. പ്രാർത്ഥനാപീഠത്തിന്റെ ഇരുവശങ്ങളിലും ആലേഖനം ചെയ്തിട്ടുള്ള ചിത്രങ്ങൾ കാഴ്ചക്കാരെ ഏറെ ആകർഷിച്ചുകൊണ്ടിരിക്കുന്നു. മരംകൊണ്ട് പണിതിട്ടുള്ള ഈ പേടകത്തിന്റെ വാതിലുകളിൽ താക്കോലേന്തി നിൽക്കുന്ന വിശുദ്ധ പത്രോസ് ശ്ലീഹായുടേയും സുവിശേഷത്തിന്റെ പ്രതീകമായ ചുഴറ്റിയ വാളേന്തി വി. പൗലോസ് ശ്ലീഹായുടേയും രൂപങ്ങൾ കൊത്തിയിട്ടുണ്ട്.

പേടകത്തിന്റെ വശങ്ങളിൽ ക്രിസ്തുവിന്റെ കഷ്ടാനുഭവത്തെ അനുസ്മരിപ്പിക്കുന്ന വിധത്തിലുള്ള രണ്ടു ചിത്രങ്ങളുണ്ട്.

1) ഒരു പെലിക്കൽ പക്ഷി തന്റെ കുഞ്ഞുങ്ങൾക്ക് നെഞ്ച് കുത്തിതുറന്ന് അവസാനത്തുള്ളി രക്തംവരെയും ഊറ്റിക്കൊടുത്ത് അവയുടെ ദാഹം തീർക്കുന്നത്, കർത്താവ് തന്റെ അവസാനത്തുള്ളി രക്തം വരെയും തന്റെ മക്കളായ നമ്മുക്ക് നൽകിയതിന്റെ പ്രതീകമാണ്.

2) ഒരു ഫിനിക്സ് പക്ഷി തീയിൽ എരിഞ്ഞമർന്ന് അതിന്റെ ചാമ്പലിൽ നിന്ന് പുതിയൊന്നിന് രൂപം നൽകുന്നതുപോലെ യേശു ക്രിസ്തു ഉയർത്തെഴുന്നേറ്റു തിനെചിത്രീകരിക്കുന്നു.

പേടകത്തിനകത്ത് പലകകളിൽ കുരിശടയാളങ്ങൾ കാണാം. നടുവിലുള്ള വലിയകുരിശിന്റെ താഴെ രണ്ടു കലയോടുകളുടെ ചിത്രം കാണപ്പെടുന്നു. പേടകത്തിൽ കുരിയ്ക്കപ്പെട്ട എഴുത്തുകൾ ഇതുവരെ മനസ്സിലാക്കുവാൻ കഴിഞ്ഞിട്ടില്ല. ഇലച്ചാറുകളാണ് ഈ ചിത്രങ്ങൾക്കു വേണ്ടി ഉപയോഗിച്ചിരുന്നത്. ഇന്നും ഇത് തങ്കവർണ്ണത്തിൽ ജ്വലിച്ചുനിൽക്കുന്നു. പ്രാർത്ഥനാപീഠത്തിന്റെ പിൻചുവരിൽ കരിങ്കൽ ഒരു കുരിശ്

കൊത്തിയിട്ടുണ്ട്. തുണുകളിലെ വിളക്കുകൾ വൈദ്യുതിവിളക്കുകൾ എത്തുന്നതിനുമുമ്പ് തിരിയിട്ട് എണ്ണയൊഴിച്ചു പ്രകാശിപ്പിച്ചിരുന്നു. വിവിധ തരത്തിലുള്ള പൂവുകളും ചിത്രങ്ങളും അവ്യക്തമായി കരിങ്കൽ ഭിത്തികളിൽ കാണാം. ആദിമകാലങ്ങളിൽ ഉപയോഗിച്ചിരുന്ന മാമോദീസാതൊട്ടിയും പള്ളിക്കുള്ളിൽ സൂക്ഷിക്കുന്നു. പള്ളിയുടെ വടക്കുഭാഗത്ത് കാൽകുഴക്കുന്ന തിന്നുവേണ്ടിയുള്ള ഒരു കൽത്തൊട്ടിയും പുരാതനകാലം മുതൽ തന്നെ സംരക്ഷിച്ചിട്ടുണ്ട്.

ചരിത്രം  
ഏ.ഡി. ഒന്നാം നൂറ്റാണ്ടിൽ ചേരചക്രവർത്തിമാരിൽ പ്രമുഖനായിരുന്ന രണ്ടാം ചേരചക്രവർത്തി ഇമയവരമ്പൻ നെടുംചേരലാദൻ ഹിമാലയപ്രാന്തങ്ങൾ വരെ യാത്രചെയ്തതായും ആ യാത്രയിൽ കുന്തപർ അഥവാ ഗോണ്ടഹോറസ് രാജാവിന്റെ അതിഥിയായി താമസിക്കുകയും അതേസമയം അവിടെയുണ്ടായിരുന്ന തോമാശ്ലീഹായുടെ അത്ഭുതപ്രവർത്തനങ്ങളെ കണ്ടെറിഞ്ഞ് അദ്ദേഹത്തെയും കുറെകുടുംബങ്ങളെയും തിരുവിതാംകോട് കൊണ്ടുവരികയും ചെയ്തു. രാജകുടുംബത്തിലുള്ളവർ രാജസമ്മതത്തോടെ ക്രിസ്തുമർഗ്ഗത്തിൽ ചേർന്നു. ആദ്യം ജ്ഞാനസ്നാനം സ്വീകരിച്ചത് ഉദയനാഥന്റേതാണെന്നു

വ്യക്തിയാണ്. അദ്ദേഹത്തിന്റെ മക്കളെ സാന്റമർമിക യാക്കോബ് കശ്ശീശ, സാന്റമർമിക അന്ത്രയോസ് കശ്ശീശ എന്നീപേരിൽ പുരോഹിതരായി വാഴിച്ചു. (മർമിക എന്നാൽ രാജകുലം എന്നർത്ഥം) ഈ പുരോഹിതന്മാരുടെ ബന്ധുക്കൾക്കാണ് “വീരരാഘവ പട്ടയം” എന്ന ശാസനം നൽകിയത് ( എ. ശ്രീധരമേനോൻ, കേരള ചരിത്രം, പേജ് 222 ). ജ്ഞാനസ്നാനം സ്വീകരിച്ചവർ പള്ളിയുടെ വടക്കുഭാഗത്ത് പാർത്തിരുന്നു. വി. തോമാശ്ലീഹാ തിരുവിതാംകോട് വസിച്ചിരുന്ന കാലത്ത് തിരുവള്ളുവർ എന്ന മഹാൻ തിരുവിതാം കോടിന് 5 കി.മി. അകലെ തിരുനയമാർകുറിച്ചി എന്ന സ്ഥലത്ത് വസിച്ചിരുന്നു. ദൈവപുത്രനായ ക്രിസ്തുവിനെപ്പറ്റിയുള്ള പരാമർശങ്ങൾ തിരുവള്ളുവരുടെ ‘തിരുക്കുറുൽ’ എന്ന ഗ്രന്ഥത്തിൽ പ്രത്യക്ഷമാണ്. ഇത് ഇവർ തമ്മിലുണ്ടായിരുന്ന ബന്ധത്തെ സ്പഷ്ടമാക്കുന്നു. തിരുവള്ളുവരിൽ തോമാശ്ലീഹായുടെ പഠിപ്പിക്കലുകൾ സ്വാധീനം ചെലുത്തിയിരിക്കുന്നതായി മൈലാപ്പൂർ( മദ്രാസ്) ആർച്ചുബിഷപ്പ് അരുളപ്പ ‘ബൈബിളും തിരുക്കുറലും’ എന്ന ഗ്രന്ഥത്തിൽ പറയുന്നു. തോമാശ്ലീഹാ തിരുവിതാംകോട് വന്നു എന്നു സൂചിപ്പിക്കുന്ന പ്രദേശിക പാരമ്പര്യങ്ങളും സംഘകാലകൃതികളും നിലവി

ലുണ്ട്. സംഘകാലകൃതികളിലെ ക്രൈസ്തവ ചിന്തകൾ ക്രൈസ്തവ സമൂഹത്തിന്റെ സാന്നിദ്ധ്യം അറിയിക്കുന്നു. ചില പ്രദേശിക സ്ഥലനാമങ്ങളും തോമാശ്ലീഹായുടെ സ്മരണയെ ഉയർത്തുന്നു. ഉപസംഹാരം

ചരിത്ര രേഖകളുടെ അപര്യാപ്ത കൊണ്ട് വേണ്ടത്ര ശ്രദ്ധ ലഭിക്കാതെപോയ ഒന്നാണ് തിരുവിതാംകോട് സെന്റ് മേരീസ് ദേവാലയവും ഇവിടെ ഉണ്ടായിരുന്ന ക്രിസ്തീയ സമൂഹവും. മലങ്കരസഭയുടെ മൂന്നാം കാതോലിക്കാ പരിശുദ്ധ ബസ്സേലിയോസ് ഗീവർഗീസ് ദ്വതീയൻ തിരുമേനിയുടെ കാലത്താണ് ഈ ദേവാലയത്തിന്റെ പുനരുദ്ധാരണത്തിന് സഭശ്രദ്ധയിൽ നിന്നു പിൻ തള്ളപ്പെട്ടു. ഇന്ന് വീണ്ടും ഇതിനെസഭയുടെ മുഖ്യധാരയിലേക്കു കൊണ്ടുവരുന്നതിനും ജനങ്ങളെ ബോധവൽക്കരിക്കുന്നതിനുമുള്ള ഊർജ്ജിതമായ ശ്രമങ്ങൾ നടന്നു വരുന്നു പ്രാദേശികരായ നാനാജാതിമതസ്ഥർ ഇന്ന് ഈ ദേവാലയത്തിൽ പ്രാർത്ഥനക്കായി എത്തുന്നുണ്ട്. വി. തോമാശ്ലീഹായുടെ ഭാരതസുവിശേഷാകരണത്തിന്റെ പ്രധാനനാഴികക്കല്ലാണ് തിരുവിതാംകോട് ദേവാലയം.

ദൈവ നയനങ്ങളിലൂടെ ലോകത്തിന്റെ പ്രകാശം

ഷിജു. പി. ജോയി പൂവക്കാട്ട്

സെക്രട്ടറി. സെന്റ് മേരീസ് ഓർത്തഡോക്സ് വലിയപള്ളി

പേരിശ്ശേരി

ദൈവവും മനുഷ്യനുമായുള്ള ബന്ധം മനുഷ്യനയനങ്ങളിലൂടെയും മനുഷ്യന്റെ ഉൾക്കാഴ്ചകളിലൂടെയും നോക്കുമ്പോൾ ദൈവത്തെക്കുറിച്ച് പൂർണ്ണമല്ലാത്തതായ, എന്നാൽ നമ്മുടെ ആത്മീയ ജീവിത ചക്രത്തിന് ഉരുളുവാൻ പ്രചോദനം ലഭിക്കുന്ന അനേകകാര്യങ്ങൾ മനസ്സിലാക്കുവാൻ കഴിയുന്നു. എന്നാൽ ദൈവത്തിന്റെ വഴികളും ചിന്തകളും വളരെ വ്യത്യസ്തമാണ്. അത് മനസ്സിലാക്കുവാൻ വളരെ ബുദ്ധിമുട്ടാണ്. എങ്കിലും ദൈവത്തിന്റെ കണ്ണിലൂടെ ഇക്കാര്യങ്ങളെ മനസ്സിലാക്കുവാൻ ശ്രമിക്കുന്നപ്പോലെ യൊക്കെ അനേകം സത്യാന്വേഷികളെ ചരിത്രത്തിൽ നാം കണ്ടുമുട്ടിയിട്ടുണ്ട്. പലരുടെയും വിക്ഷണം വിവിധങ്ങളായ മേഖലകളെ കേന്ദ്രീകരിച്ചായിരിക്കാം. എന്തുതന്നെ ആയാലും ഒരു കാര്യം വ്യക്തമാണ്. ഇവരുടെയെല്ലാം ജീവിതത്തിന് പിന്നിൽ ഒരു പാട് സാഹസികതകൾ

ഉണ്ട്. ഈ സാഹസികതകളിൽ പലതിലും അവർ വിജയം കൈവരിച്ചിട്ടുമുണ്ട്. ഈശ്വരമാകുന്ന സത്യത്തെ തേടി പോകുന്ന ഒരുവനിലുണ്ടാകുന്ന ക്ലേശങ്ങൾ തികച്ചും അവർണ്ണനീയമാണ്. തന്നെതന്നെ ദൈവത്തിന് സമർപ്പിക്കുവാനും ദൈവത്തിന് വേണ്ടി, ദൈവവേലകൾ ചെയ്ത് ജീവിക്കുവാനും തയ്യാറാകുന്ന ഒരു വ്യക്തിക്ക് മുളളും, മുൾപടർപ്പുകളും നിറഞ്ഞ വഴിയിലൂടെ മാത്രമേ സഞ്ചരിക്കാനാവുകയുള്ളൂ ‘പക്ഷേ അവൻ സന്തോഷത്തോടെ പിന്നിട്ടാൽ ‘സ്വർഗ്ഗം’ എന്ന സായുജ്യം അനുഭവിക്കുവാൻ സാധിക്കും.

ദൈവം ശൂന്യതയിൽ നിന്ന് നിലവിൽ ഉള്ള ഒന്നിനെവിളിച്ചു വരുത്തുന്നതുപോലെയാണ് സൃഷ്ടികർമ്മം നടത്തിയത്. വെളിച്ചം ഉണ്ടാകട്ടെ എന്ന് അവിടുന്ന് പറയുമ്പോൾ നമ്മുക്ക് വെളിച്ചം ഉണ്ടായിരുന്ന ഒന്നാണെന്ന്

തോന്നാം. എന്നാൽ അതുവരെ വെളിച്ചം അവിടുന്ന് ശൂന്യതയിൽ നിന്ന്, ഇല്ലായ്മയിൽ നിന്ന് വിളിച്ചുവരുത്തുകയാണ്. നമ്മുടെ ജീവിതത്തിലും ഇതു പോലെ പ്രവർത്തിക്കുവാൻ ദൈവത്തിന് സാധിക്കും. ദൈവം ജോലി ഇല്ലാത്തവന് ജോലി നൽകും. സമ്പത്തില്ലാത്തവന് സമ്പത്ത് നൽകും. ആരോഗ്യവും ജ്ഞാനവും ഇല്ലാത്തവന് യഥാക്രമം ആരോഗ്യവും ജ്ഞാനവും നൽകും. അവിടുത്തേക്ക് നാമോരുത്തരുടെയും ജീവിതത്തിന്റെ അന്ത്യം മുതൽ ഇങ്ങോട്ടുള്ള ഓരോ നിമിഷവും അറിയാനാവുന്നവനാണ്. അതിനായി നമുക്കായി അവിടുന്ന് ഒരുക്കി വയ്ച്ചിരിക്കുന്ന പലതും ഉണ്ട്. എന്നാൽ അവ നമ്മുക്ക് കരഗതമായിരിക്കുന്നത് നമ്മുടെ വിശ്വാസത്തിലാണ്. നമ്മുക്ക് അവിടുന്ന് പലതും മുൻകൂട്ടി നിശ്ചയിച്ച പ്രകാരം തന്നിരിക്കും. നമ്മുടെ കൈവശം എത്തുന്നതിന്

# കുടുംബ ജീവിത ചിന്തകൾ

ഡോ: നെൽസൺ പി. ഫ്രാബഹാം

മനുഷ്യ കുലത്തിന്റെ സൃഷ്ടിയിൽ സൃഷ്ടാവ് കണ്ട മഹത്വമാണ് കുടുംബം. പുരുഷൻ ഏകനായിരിക്കുന്നത് നന്നല്ല എന്നു കണ്ട ദൈവം, പുരുഷന്റെ അസ്ഥിയിൽനിന്നുള്ള അസ്ഥിയും, മാംസത്തിൽനിന്നുള്ള മാംസവുമായി നാരിയെ സൃഷ്ടിച്ച് അവൻ സഖിയായി നൽകി (ഉൽപത്തി 2: 21-23) ഈ സംഭവം കുടുംബത്തിന്റെ നിർവചനമാണെന്ന സത്യം നാം മറന്നുപോകരുത്. സങ്കീർത്തം 128-ാം അദ്ധ്യായം നമ്മെ ഒരു ഉത്തമ കുടുംബത്തെ വരച്ചു കാട്ടുന്നു. യഹോവയെ ഭയപ്പെടുന്ന ഭർത്താവിന്റെ ഭാര്യ മുന്തിരിവള്ളിയായും മക്കൾ ഒലിവുതൈകളായും വളരുന്നു. കുടുംബം പൂർണ്ണമായും അനുഗ്രഹിക്കപ്പെടുന്നു. അവരുടെ ആയുസ് മുഴുവനും ഐശ്വര്യപൂർണ്ണവും, സമാധാനപൂർണ്ണവും ആയിരിക്കും. നമ്മുടെ കുടുംബത്തിലേക്ക് തിരിഞ്ഞുനോക്കുവാൻ നമ്മെ ഓർമ്മിപ്പിക്കുന്ന വചനങ്ങളാണിവ. നമ്മെ തന്നെ യഹോവയിൽ സമർപ്പിക്കുന്നതിനും, കുറവുകളെ കാണുന്നതിനും തിരുത്തേണ്ടത് തിരിച്ചറിയുന്നതിനുമുള്ള സമയമായി എന്നും ഉറപ്പിച്ചുകൊള്ളുക. ചില കുടുംബങ്ങളെ കാണുകയും അറിയുകയും ചെയ്യുമ്പോൾ ഭയം വർദ്ധിക്കുകയാണ്.

ഇന്നത്തെ വിവാഹങ്ങളിൽ മുന്നിൽ ഒന്നു വീതം വിവാഹമോചനത്തിന്റെ വക്കിലാണ് ഇന്ന് നടക്കുന്നത് ഈ സത്യമാണ് ലേഖനത്തിന് എന്ന പ്രേരിപ്പിച്ചത് ക്രൈസ്തവ സഭകളിലുള്ള പ്രവണതയാണ് മുകളിൽ പരാമർശിച്ച സത്യം. അന്യജാതികളിൽ ഈ പ്രവണത ഇത്ര സാധാരണമായിട്ടില്ല എന്നും ഓർക്കണം ഭീതി ജനകമായ ഈ അവസ്ഥ ഉണ്ടാവുന്നതിന്റെ കാരണം സങ്കീർത്തനക്കാരൻ പാടിയതുതന്നെ യഹോവയെ ഭയപ്പെടാത്ത കുടുംബനാഥൻ മാതാപിതാക്കളുടെ ജീവിതരീതി കണ്ടുപഠിക്കുന്ന കുഞ്ഞുങ്ങൾ മറ്റൊരുചെയ്യുവാൻ. കുടുംബത്തിന്റെ ഉള്ളറകളിൽ അരങ്ങേറുന്ന ക്ലേശങ്ങൾ തന്നെയാണ് കുഞ്ഞുങ്ങൾ അനുകരിക്കുന്നത്. കുടുംബ ജീവിതത്തെ അഴിച്ചുമാറ്റുന്ന വസ്ത്രത്തിനപ്പുറം കാണാൻ കഴിയാത്ത മൂഡത്തിൽ ആഴ്ന്നു യൗവനത്തെ ഇത് പഠിപ്പിച്ചത് മാതാപിതാക്കൾ തന്നെ എന്ന ബോധ്യം നന്ന്. മനസ്സിന്റെ കണ്ണാടിയിലൂടെ അകകണ്ണുകളിലൂടെയാണ് കുട്ടികൾ നമ്മെ കാണുന്നതും, അറിയുന്നതും, പഠിക്കുന്നതും, പ്രകടിപ്പിക്കുന്നതും. ശാസ്ത്രീയമായി മനസിലാക്കായാൽ ഇംപ്രിന്റിംഗ്, ലേണിംഗ് എന്നിവയാണ് ശീലങ്ങളായും സ്വഭാവങ്ങളായും മാറുന്നത്. ഇവ ലഭിക്കുന്നത് കാണുന്നതിനേക്കാൾ സംസർഗത്തിൽ നിന്നാണ്.

അൻപതു വർഷം കഴിഞ്ഞാൽ ഇന്ന് നാം ധരിച്ച വസ്ത്രത്തെ ആരും അറി

യുന്നില്ല, ഓടിച്ചിരുന്ന കാർ ഏതെന്ന് ആരും തിരക്കുന്നില്ല കഴിച്ച ഭക്ഷണപാനീയങ്ങൾ എന്തെന്നത് ആരും പ്രശ്നമാക്കുന്നില്ല എന്നാൽ നമ്മുടെ പ്രവൃത്തിയിലൂടെ കുടുംബത്തിലെ മക്കൾക്ക് എന്തു നൽകി എന്ന് ലോകം അവരിലൂടെ അറിയുന്നു എന്ന സത്യം നാം മറന്നുപോകരുത്.

ഒരു ആശുപത്രിയിൽ ജനിച്ച് മറ്റൊരു ആശുപത്രിയിൽ മരിക്കുന്നതിനപ്പുറമായി നമ്മിൽ എന്തുണ്ട്? ജീവിതത്തിന്റെ യൗവനം എല്ലാം മറന്ന് ധനം സമ്പാദിക്കുവാനും, ശിഷ്ടജീവിതം സമ്പാദിച്ച ധനം കൊണ്ട് നിലനിർത്തുവാനുമല്ലാതെ - സൃഷ്ടാവായ ദൈവത്തിന്, പൂണ്ണമായി വഹിച്ച ഭൂമിക്ക് മറുപിലയായി നൽകുവാൻ എന്താണ് നമുക്കുള്ളത്. യൗവനത്തിൽ സൃഷ്ടാവിനെ അറിയുന്ന സൃഷ്ടിയായി മക്കളെ വളർത്തുവാൻ നമ്മുടെ പ്രവൃത്തി സഹായിച്ചിട്ടുണ്ടോ? ശ്രദ്ധിക്കുക- ലൂക്കോസിന്റെ സുവിശേഷം 1: 5-17 വരെയുള്ള തിരുവചനങ്ങൾ നമ്മെ കാട്ടിതരുന്നതെന്തെന്ന് പ്രർത്ഥനയിൽ നിറഞ്ഞ കുടുംബത്തെ അനുഗ്രഹിക്കപ്പെട്ട ഇത്തരം പഠനങ്ങൾ ചരിത്രത്തിന്റെ ഭാഗമായിട്ടല്ല പിന്നെയോ ഇന്നിന്റെ സംഭവങ്ങളായി നാം കാണുമ്പോഴാണ് ജീവിതവിശുദ്ധിലോകത്തിൽ നിലനിൽക്കുന്നത്, ഭൂമിയിൽ സ്വർഗ്ഗമുണ്ടാവുന്നത്. തലമുറകളെ അനുഗ്രഹിക്കുന്ന ദൈവം നമുക്കുണ്ട് എന്ന സത്യം പഠനവിഷയമാക്കാതെ ജീവിതശൈലിയായി മാറ്റുമ്പോൾ ഭയരഹിതമായ, ആകുലതകൾക്ക് സ്ഥാനമില്ലാത്ത ജീവിതം നമ്മുടെ കുടുംബത്തിൽ ഉണ്ടാവും.

ലൂയിസ് ബ്രൗൺ എന്ന സുവിശേഷകന്റെ ജീവിതത്തിലൂടെ നമുക്ക് കടന്നുപോകാം. നിരീശ്വരവാദിയും, തന്നിഷ്ടക്കാരനുമായിരുന്ന അദ്ദേഹത്തിന്റെ ഭാര്യ എലിസബത്ത് ലോകം മുഴുവനും നേടിയാലോ ആത്മാവ് നഷ്ടപ്പെട്ടാൽ എന്തു പ്രയോജനം എന്ന ചന്തത്തെ മുൻനിർത്തി തന്റെ ഭർത്താവിന്റെ മാനസത്തരത്തിനായി എന്നും പ്രാർത്ഥിച്ചു. എന്നു മാത്രമല്ല അതിനായുള്ള സഹനം തനിക്ക് നൽകി ഭർത്താവിനെ സൊമിനിക്ക് സഭയിലെ ഒരു പുരോഹിതനാക്കണം എന്നു പ്രർത്ഥിച്ചു. തന്റെ ഡയറിയിൽ ഈ പ്രാർത്ഥനഎന്നും കുറിക്കുകയും ചെയിതിരുന്നു. ഭാര്യയുടെ മരണശേഷം ഈ വചനം ഡയറിയിൽ നിന്നും അറിഞ്ഞ ലൂയിസ് ഒരു പൂർണ്ണ സുവിശേഷകനായി. കുടുംബത്തിൽ ഭാര്യയുടെ ഭാവം എന്ന് എന്ന് മനസിലാക്കുവാൻ ഇത് ഉതകും എന്നു കരുതട്ടെ.

ദൈവികതമുള്ള ഒരമ്മ മകന്റെ എറ്റവും വലിയ സ്വത്താണെന്ന് ഫ്രാബഹാം ലിങ്കൺ സ്വന്തം അനുഭവത്തിൽ നിന്നും പറയുന്നു. മാതൃത്വത്തിന്റെ മാഹത്വം

സെന്റ് തോമസ് കോളേജ്, കോഴഞ്ചേരി അവരുടെ ഉത്തരവാദിത്വവും, പ്രസക്തിയും മറന്നിട്ടില്ലേ? മാതൃകകൾ ആകേണ്ടവർ വഴിതെറിയോല്ലേ? ഇത് കുടുംബത്തിനുണ്ടാവുന്ന മന: ശാസ്ത്രപരമായ ആഘാതം അതീവശൂന്യതയും ദുരവ്യാവപകവുമാണ് കേവലം ഒരു കുട്ടിയെ പ്രസവിച്ചു പോയതുകൊണ്ട് ഒരാളും അമ്മയാവുന്നില്ല എന്ന സത്യം കുടുംബനികൾ മനസിലാക്കണം. സ്ത്രീയുടെ വിവേകം കൊണ്ടാണ് കുടുംബം പണിയേണ്ടത് (സഭ 14:1)

മക്കളോടെപ്പം സംസാരിക്കുവാനും, അവരോടെപ്പം സമയം ചെലവഴിക്കുവാനും അപ്പോഴാണ് ഇന്ന് സാധിക്കുന്നില്ല. എന്നാൽ പിതാവിന്റെ സാന്നിധ്യം കുടുംബത്തെ ശക്തമാക്കും. ഈ ശക്തി കുടുംബത്തെ നയിച്ചുകൊണ്ടിരിക്കും. കുട്ടികളോടോപ്പം കുടുംബത്തെ നയിക്കേണ്ടതും, സമയം ചെലവഴിക്കേണ്ടതും ഒരു പിതാവിന്റെ ആനുകൂല്യവും അവകാശമല്ല പ്രത്യാത ഉത്തരവാദിത്വമാണ്. പിതാവ് നേതൃത്വത്തിന്റെ ചിഹ്നമാണ്. പിതാവിനെ അവഹേളിക്കുന്ന കുടുംബം ശിഥിലമാവുകതന്നെ ചെയ്യും. കുടുംബത്തിൽ പിതാവിന്റെ വാക്കുകൾക്ക് ശക്തമായ സന്ദേശങ്ങൾ നൽകുവാൻ കഴിയും, നിഷേധാത്മകമായ വാക്കുകൾ ദോഷം വരുത്തുകയും ചെയ്യും. പിതാവിന്റെ പ്രചോദനം നൽകുന്ന വാക്കുകൾ, നോട്ടം, സ്പർശനം എന്നിവ കുട്ടികൾക്ക് ശക്തി പകരുന്നു. പിതാക്കൾ കുടുംബത്തിന്റെ ശക്തിയുടെ പ്രതീകങ്ങളാണ് - ആത്മീയവും, മാനസികവും, ശാരീരികവും ആയ ശക്തിയുടെ പ്രതീകങ്ങൾ ആയതുകൊണ്ട് അവർ അതാവണം.

നമ്മുടെ കുടുംബങ്ങളിൽ, കൊട്ടാരങ്ങളിൽ ഇന്ന് കുടുംബമുണ്ടോ? ഈ വാസസ്ഥലങ്ങളിൽ ഇന്ന് കുടുംബങ്ങൾ അപ്രത്യക്ഷമായിക്കൊണ്ടിരിക്കുന്നു. യഹോവ വീടുപണിയാതിരുന്നാൽ പണി യുഗവാൻ വ്യഥാ അധനിക്കുന്നു (സങ്കീ 127:1). ഓരോ മാതാപിതാക്കളും മോശയെ പോലെയാണ്. താൻ കാണാത്ത ലോകം അവർ മക്കൾക്കായി തയ്യാറാക്കി എടുക്കുന്നു. ആയതിനാൽ നമ്മുടെ കുടുംബത്തിലൂടെ ഈ സത്യം നാം തമ്മിൽ തമ്മിൽ കരുതാം, ക്ഷമിക്കുവാനുള്ള മനസ് ഉറപ്പിക്കാം വിശുദ്ധമായ കുടുംബജീവിതം നയിക്കാം, ദൈവത്തോടു പ്രതിബദ്ധതയുള്ളവരായിരിക്കാം, ദൈവത്തിന്റെ കൽപ്പനകളെ അനുസരിക്കാം. അപ്രകാരം അനുഗ്രഹിക്കപ്പെട്ട, പരിശുദ്ധത്വവിനാൽ നിറയപ്പെട്ട, മഹത്വമുള്ള മക്കളുടെ മാതാപിതാക്കളാകാം! എന്ന ശക്തനാക്കുന്ന ദൈവം മുഖാന്തരം ഞാൻ സകലത്തിനും മതിയായവൻ! എന്ന സത്യം തിരിച്ചറിയാം നമുക്ക് കുടുംബമായി യഹോവയെ സേവിക്കാം



# ചിത്ര കലയിലെ സാങ്കേതിക പഠനം

ആർട്ടിസ്റ്റ് - ജോസഫ് ഏ.വി. പേരിശ്ശേരി (ചിത്രകല)  
രവിവർമ്മ ഫൈൻ ആർട്ട്സ് കോളേജ് (പി.ജി. ഡിപ്ലോമ)

നമ്മുടെ നാടുകളിൽ ചെറുപ്രായത്തിൽ തന്നെ ധാരാളം കുട്ടികൾ വിവിധങ്ങളായ കാലരംഗങ്ങളിൽ സാമർത്ഥ്യം കാട്ടുന്നു. എന്നാൽ പ്രായമേറുന്നോടുകൂടി കാലരംഗങ്ങളിൽ അൽപ്പം അകൽച്ചപോലെ തോന്നുന്നു. കാരണം വരകളുടെയും, വർണ്ണങ്ങളുടെയും ലോകത്തുനിന്നും പുതിയ തീരുമാനങ്ങൾ എടുത്ത് പുതിയ ജോലികളും മറ്റും തേടിപ്പോകുന്നു.

കേരളമെന്ന ഈ സംസ്ഥാനത്തിൽ കലകൾക്ക് അമിത പ്രാധാന്യം നൽകുന്നില്ല. ചിത്രകലയിൽ-ചിത്രകാരന്മാർ, ചിത്രകാരികൾ നൽകുന്ന സംഭാവനകളെ അതിന്റേതായ ഗൗരവത്തോടു കൂടി വീക്ഷിക്കുകയാണെങ്കിൽ-ഭാവിയിൽ രാജാ രവിവർമ്മയെപ്പോലെ ചിത്രകലയിൽ അനേകം പ്രശസ്തരായവരെ വാർത്തെടുക്കുവാൻ സാധിക്കും.

സാധാരണനിലയിൽ ഒരു കുട്ടിയ്ക്ക് 9,10 വയസ്സാകുമ്പോഴാണ് സ്വന്തമായി ത്രിമാനരൂപങ്ങളെ കുറിച്ച ബോധവാനാകുന്നത്. എന്നാൽ ഈ പ്രായത്തിൽ കുറഞ്ഞ കുട്ടികൾക്ക് അവരുടെ ബോധമനസ്സുകളിൽ കൂടിക്കൊള്ളുന്ന ചെറിയ, ചെറിയ രേഖാചിത്രങ്ങളും, ക്രയോൺ, കളർ പെൻസിൽ എന്നിവ ഉപയോഗിച്ചുള്ള ലഘുചിത്രങ്ങളും വരയ്ക്കുന്നതിന് മാത്രമാണ് പ്രേരണ നൽകേണ്ടത്. കുട്ടികളുടെ വളർച്ചയെ കണക്കിലെടുത്തും, മാനസികപരമായും, വികാരപരമായും ഉള്ള കഴിവുകളെ അംഗീകരിച്ചുകൊണ്ട് മാത്രം വേണം കലാപരമായ പഠനസമ്പ്രദായങ്ങൾ വളർത്തിയെടുക്കേണ്ടത്.

അവസരങ്ങളും, സാധ്യതകളും, പഠനരീതി, ചുറ്റുപാടുകൾ എന്നിവയൊക്കെയാണ് കുട്ടികളുടെ കലാവസാനയെ വളർത്തിക്കൊണ്ട് വരുന്നതിന് പ്രധാനമായും സ്വാധീനിക്കുന്നത്. കലാവാസനസ്വന്തമായി പ്രകടിപ്പിക്കുന്നത് അല്ലെങ്കിൽ ബോധവാനാകുന്നത്

ആയതിനുള്ള സാഹചര്യം കിട്ടുമ്പോൾ മാത്രമാണ്. ഒരു കലാകാരനെ സമൂഹം അംഗീകരിക്കുമ്പോഴും, കലാഭംഗികൾ ആസ്വദിക്കുവാൻ, ആസ്വാദകർ ഉണ്ടാകുമ്പോഴും കലാവാസന വളർത്തിക്കൊണ്ട് വരുന്നതിനുള്ള വഴികളും, പ്രോത്സാഹനങ്ങളും, മാർഗനിർദ്ദേശങ്ങളും കിട്ടുമ്പോഴും മാത്രമാണ് കലാകാരൻ കലാകാരി തന്റേതായ രംഗങ്ങളിൽ തലയെടുപ്പുള്ളവരായി തീരുന്നത്.

വിദ്യാരംഗങ്ങളിൽ (വിദ്യാലയങ്ങളിൽ) കലയും, സാംസ്കാരികവും എന്ന വിഷയം തീർച്ചയായും കുട്ടികളെ അഭ്യസിപ്പിക്കേണ്ടതാണ്. കൂടാതെ, സ്കൂൾ, കോളേജ് തലങ്ങളിൽ ഗ്രന്ഥശാലകളോടൊപ്പം വിവിധങ്ങളായ മികച്ച കലാശേഖരം കാത്തുസൂക്ഷിക്കുന്നതിന് ആർട്ട് ഗാലറികൾ ഇനിയും ഉണ്ടാകേണ്ടിയിരിക്കുന്നു. കലകളുടെ പ്രോത്സാഹനത്തിനും, കലയിലെ സാമ്പത്തിക നിലവാരം മെച്ചപ്പെടുത്തുന്നതിനും മറ്റും ഇവ വഴി തെളിയിക്കും.

പുതു തലമുറയ്ക്ക് കലാരംഗങ്ങളിൽ വളരുവാൻ മികച്ച കലാപഠനപദ്ധതികളും, പരീക്ഷാ സമ്പ്രദായങ്ങളും കാലാകാലങ്ങളിൽ പരിഷ്കരിച്ചു നടപ്പിൽ വരുത്തിയാൽ ഈ പുതുതലമുറ അനുഗ്രഹിക്കപ്പെടും. ആയതിനുള്ള സ്കൂളുകളും, കോളേജുകളും വളർത്തിയെടുക്കുന്നതിന് ഇനിയും നമുക്ക് യത്നിക്കാം.

കലാകാരന്റെയും, കലാസൃഷ്ടിയുടെയും മൂല്യനിർണ്ണയത്തോടൊപ്പം ആശയവിനിമയംകൂടി സാധ്യമാകുന്നു എങ്കിൽ ചിത്രകാരന് അതൊരു മുതൽകൂട്ടാണ്. കലകളെ തനിയെ നിർത്തുന്നതിനുപകരം വിവിധങ്ങളായ-വൈവിധ്യമാർന്ന മൾട്ടി മീഡിയകൾകൂടി ഉൾപ്പെടുത്തിയാൽ കലകൾ അതിന്റേതായ പൂർണ്ണതയിൽ എത്തുമെന്നുള്ളത് ഒരു തർക്ക സംഗതിയാവുകയില്ല. എന്തു തന്നെയായാലും മതപരവും, സാമൂഹികവും,

സാംസ്കാരികവും എന്നതുപോലെതന്നെ, ചിത്ര-ശില്പ-നാട്യ-സംഗീതം ആയതിന്റേതായ കാഴ്ചപ്പാടിൽ വീക്ഷിക്കുകയും അടിസ്ഥാനപരമായ സൗകര്യങ്ങളോടുകൂടിയ വ്യവസ്ഥാപിത കലാവിദ്യാഭ്യാസ കേന്ദ്രങ്ങൾ ആരംഭിക്കുന്നതിന് തുടക്കം കുറിക്കുന്നതിനും എന്റെ ഈ എളിയ വാക്കുകൾ പ്രചോദനം നൽകട്ടെ എന്നും ആശിക്കുന്നു.

ദൈവത്തിന്റെ സ്വന്തം നാടാണ് കേരളം- ദൈവത്തിന്റെ വരദാനമാണ് കലകളും, കലാകാരന്മാരും തന്റേതായ ഭാവനകളിൽ സൃഷ്ടികൾക്ക് അതിന്റേതായ അടക്കും, ചിട്ടയോടും, രൂപഭംഗിയോടുംകൂടി വർണ്ണങ്ങളിൽ സ്നേഹം എന്നർത്ഥമുള്ള ബ്രഷ് ചാലിച്ച് രൂപങ്ങൾക്ക് രേഖാചിത്രങ്ങൾക്ക് സൃഷ്ടികൾക്ക് പൂർണ്ണത നൽകുകയും കലാസ്വാദകരിൽനിന്നും അംഗീകാരം കിട്ടുമ്പോൾ മാത്രവുമാണ്. കലാകാരന്റെ കലാകാരിയുടെ മഹത്വം (മികവ്) കല എന്ന പദത്തിന് അർത്ഥവും ലഭിക്കുന്നത്. ചിത്രങ്ങളും, ശില്പങ്ങളും പ്രധാനമായും ആരാധനാലയങ്ങളിൽ പ്രതീകങ്ങളായാണ് കൂടിക്കൊള്ളുന്നത്. ഈ പ്രതീകങ്ങളിൽകൂടി ആരാധനയെയും, ആരാധനയിൽ കൂടി മനുഷ്യരെ സത്യമനസ്സിന്റെ ഉടമയായും വാർത്തെടുക്കുവാൻ സാധിക്കും. ഇവർ ജീവിതമുള്ളവരായും സാമൂഹിക നന്മകളെയും, തിന്മകളെയും തിരിച്ചറിഞ്ഞ് ലോകത്തിന് പ്രയോജനമുള്ളവരായും സ്നേഹം എന്ന പദത്തിന് അർത്ഥം ഉണ്ടാകട്ടെ എന്നും അന്ധകാരം എന്ന ഇരുട്ടിനെനീക്കി വെളിച്ചത്തിലേക്ക് കുതിച്ചുയരട്ടെ എന്നും നമുക്ക് പ്രത്യാശിക്കാം.

“ഉദയം സൂര്യനെങ്കിലും- സ്നേഹം മനസ്സിലുദിച്ചാൽ വെളിച്ചം അരികിലെത്തിടും സ്വാതന്ത്ര്യത്തിൻ പുലരി കണ്ടിടും.”

# വീട് പണിയുമ്പോൾ

**BESSY THOMAS, B- Arch Consultant Architect, Theruvil Palliyil , Mundancavu,**

വീട് എന്നത് എല്ലാവരുടേയും സ്വപ്നമാണ്. വീട് നിർമ്മിക്കുന്നത് ഒന്നുകിൽ പാരമ്പര്യമായി കൈവശമുള്ള സ്ഥലത്താകാം, അല്ലെങ്കിൽ പുതിയതായി സ്ഥലം വാങ്ങി വയ്ക്കുന്നതാകാം. പുതിയതായി സ്ഥലം വാങ്ങുന്നയാളാണെങ്കിൽ ഒരു Architectന്റെ സേവനം ലഭ്യമാക്കേണ്ടതാണ്. പുതുതായി വാങ്ങുവാൻ ഉദ്ദേശിച്ച സ്ഥലത്ത് കെട്ടിടത്തിന്റെ അടിത്തറക്ക് വേണ്ടി കൂടുതൽ പണം ആവശ്യമായി വരുമോ, ഭൂമിയുടെ ചരിവ് കെട്ടിടനിർമ്മാണ ചട്ടങ്ങൾ ഇവയെപ്പറ്റി ഒരു പഠനം ആവശ്യമാണ്. ആവശ്യങ്ങളെ കൃത്യമായി മനസ്സിലാക്കിയാൽ രൂപകല്പനയിൽ ഒരുപാട് സമയം ഒഴിവാക്കാം. സൗകര്യങ്ങളെപ്പറ്റി അമിതമോഹങ്ങളും അവശ്യങ്ങളെപ്പറ്റി വേണ്ടത്ര ധാരണകളില്ലായ്മയും ഉണ്ടായാൽ വീടുപണി സങ്കീർണ്ണമായ ആശയക്കുഴപ്പങ്ങളിലേക്ക് എത്തിച്ചേരും. വീടുപണിയുന്ന ഒരാൾചെയ്യേണ്ടത്:

- (A) തന്റെ ആവശ്യങ്ങൾ കൃത്യമായി മനസ്സിലാക്കി തനിക്ക് വിശ്വാസമുള്ള ഒരു ആർക്കിടെക്റ്റിനെ ധരിപ്പിക്കുക
- (B) വീടനുവേണ്ടി ചെലവാക്കൻ ഉദ്ദേശിക്കുന്ന തുക എത്രയാണെന്ന് ഒരു കൃത്യമായ നിശ്ചയം ഉണ്ടായിരിക്കണം. വീടിന്റെ Budget നുള്ളിലുള്ള Area ൽ കൂടുതലാണെങ്കിൽ, എത്രെല്ലാം കാര്യങ്ങൾ ഒരു ഇടവേളക്ക് ശേഷം ചെയ്യാം എന്ന് ആർക്കിടെക്റ്റിനോട് discuss ചെയ്യാം.
- (C) അല്ലെങ്കിൽ വീടിന്റെ Area വീടിനകത്ത് സ്ഥലക്കുറവിന്റെ ദാരിദ്ര്യം അറിയാതെ എങ്ങനെ കുറച്ച് Budget നുള്ളിൽ നിർമ്മാണം എന്ന് ആർക്കിടെക്റ്റിനു ഉപദേശിക്കാൻ കഴിയും. അനാവശ്യഭിത്തികൾ ഒഴിവാക്കലും ഭിത്തിക്ക് വലുപ്പം കുറക്കലും മുറികൾ വലുപ്പം കൂട്ടാനുള്ള ഫലപ്രദമായ രീതിയാണ്. ഓപ്പൺ കിച്ചൺ ഓപ്പൺഡൈനിങ്ങ് തുടങ്ങിയ പുതിയ Concept കൾ ഉപോഗിക്കുകവഴി എല്ലാ മുറികളും ഭിത്തികെട്ടിപൊക്കി കൂടുമ്പോൾ, മുറികളാക്കാതെ അരഭിത്തികളോ, Seme partitions ഉപയോഗിക്കാം

അടുക്കളയിൽ Vertical storage ൽലൂടെ സ്ഥലം ലഭിക്കാം.

പത്തു വർഷങ്ങൾക്കുള്ളിൽ വീടു പണിയിൽ ഉണ്ടായത് വിപ്ലവകരമായ മാറ്റങ്ങളാണ്. വളരെക്കാലമായി ഏതു വീടിന്റെയും ഒഴിച്ചു കൂടാനാവാത്ത ഘടകമായിരുന്നു ഹാൾ അതിഥികളെ സ്വീകരിക്കാനും ടിവി കാണാനും ഊണുകഴിക്കാനും എല്ലാമായിരുന്നു. ഈ സ്ഥലം ഉദ്ദേശിച്ചിരുന്നു. എന്നാൽ ഇന്ന് ആ ട്രെൻഡ് മാറി. അതിഥികൾക്കായി Drawing Room വേറെയായി ചെയ്യാൻ തുടങ്ങി. വീട്ടുകരുടെ സ്വകാര്യ നിമിഷങ്ങൾക്കായും, Tv, Music, Dining ഇവക്കായി Living Dining Seperate area ചെയ്യാനാണ് ഇന്ന് മിക്ക ആൾക്കാരും താല്പര്യപ്പെടുന്നത്. ഈ Living room- A Furniture Formal chairs ആകാതെ വീട്ടിലുള്ളവർക്ക് Relax ചെയ്ത് ഇരിക്കാനുള്ള വിധത്തിലുള്ളതാകാം.

വീടിന്റെ പ്രതാപം മുഴുവൻ Drawing റൂമിൽ പ്രദർശിപ്പിച്ചിരുന്ന ഒരു കാലം ഉണ്ടായിരുന്നു. ഇന്ന് കൂടുതൽ ആഡംബരത്തെടുക്കുവാൻ നിർമ്മിക്കുന്ന വീടിന്റെ ഒരു ഭാഗമാണ് അടുക്കള പാത്രങ്ങളുടെ Storage -നും ടിന്നുകൾ, പ്ലേറ്റുകൾ ഇവക്കായി പ്രത്യേകം Storage നിർവ്വചിച്ചാണ് പുതിയ അടുക്കള രൂപകൽപ്പനചെയ്യുന്നത്. മാലിന്യക്കൂടക്കു പോലും കൃത്യമായ സ്ഥാനം നിർവ്വഹിക്കാറുണ്ട്. മോഡുലർ അടുക്കളയുടെ വരവോടെ അത്യന്താധുനികമായ രീതിയിലുള്ള റെഡിമെഡ് അടുക്കളകൾ കടയിൽ നിന്ന് തിരഞ്ഞെടുത്ത് വീട്ടിൽ എടുക്കുകയും ചെയ്യാം. ഇലക്ട്രിക് ഇവശാലിയും, Microwave oven ഇന്ന് ഈ അടുക്കളയുടെ ഇന്റീരിയറിന്റെ ഭാഗങ്ങളാണ്. ഇതിനോടനുബന്ധിച്ച് വീട്ടിലെ സഹായിക്ക് ജോലിചെയ്യാനും, ഒരുവലിയ Scale cooking ആവശ്യമാക്കുമ്പോൾ ഉപയോഗിക്കുവാനുമായി ഒരു work area കൂടി പ്ലാൻ ചെയ്യാറുണ്ട്.

വീട്ടിലെ അംഗങ്ങൾക്കനുസരിച്ച് Bed റൂമുകളുടെ എണ്ണം Plan ചെയ്യാം. മാസ്റ്റർ ബെഡ് റൂമിൽ നിന്ന് എൻട്രി കൊടുത്ത് കുട്ടികൾക്കായുള്ള Bed Room രൂപകൽപ്പനചെയ്യുന്ന

പശ്ചാത്യ രീതി വേണമെന്ന് പലരും നിഷ്ക്കർഷിക്കാറുണ്ട്. കുട്ടികൾ വളരുമ്പോൾ ഇത് മാസ്റ്റർ ബെഡ് റൂമിന്റെ Dinen Room (walkin - closet) ആയി മാറ്റാവുന്നതാണ്.

ഭിത്തികളിൽ ഡ്രസ്സുകൾക്കായി Storage നിർമ്മിച്ച് ഒന്നും പിറത്ത് കാണാത്തവിധത്തിൽ Arrange ചെയ്യുന്ന area ആണ് walk in closet എന്ന പാശ്ചാത്യ പദം കൊണ്ട് ഉദ്ദേശിക്കുന്നത്. വല്ലപ്പോഴും വരുന്ന അതിഥികൾക്കായി ഒരു Guest bed room വർഷം മുഴുവൻ waste ചെയ്യാതെ, കുട്ടികളുടെ Study, അല്ലെങ്കിൽ ഒരോരുത്തർക്കും അനുയോജ്യമായ ഒരു multipurpose room ആയി രൂപകൽപ്പനചെയ്യാവുന്നതാണ്.

ഒരോ ബെഡ്റൂമിലും ഓരോ ബാത്ത് റൂം എന്ന രീതിയാണ് ഇപ്പോൾ എല്ലാവരും ആഗ്രഹിക്കുന്നത് ഇതിനു പുറമെ guest Hcp power room നൽകാറുണ്ട്. power room എന്ന് ഉദ്ദേശിക്കുന്നത് shower facility ഇല്ലാത്ത bath room ആണ്. ബാത്ത്റൂമുകളുടെ കാര്യത്തിലും പാശ്ചാത്യരീതിയായ വെറ്റ് ആൻഡ് ഡ്രൈ ഏതിയായോട് മലയാളികൾക്ക് പ്രതിപത്തിവർദ്ധിച്ചിട്ടുണ്ട്. ഇതനുസരിച്ച് wash basin, European closet, ഇവ ബാത്ത്റൂമിന്റെ എൻട്രിയിൽ അടുത്തായി പ്ലാൻ ചെയ്ത് shower area Hcp corner- ൽ ആയി പ്ലാൻ ചെയ്യാം. shower area bpw Dry area യും തമ്മിൽ തറയിൽ ഒരു ലവൽ വ്യത്യാസം കൊടുക്കുകയും, shower custain, shower encloser ഇവ ഉപയോഗിച്ച് Dry area ൽ നിന്ന് വേർതിരിക്കുകയും ചെയ്യാം. ഈ Shower area, മനോഹരമായ സ്വകാര്യ പുത്തോട്ടങ്ങളിലേക്ക് തുറക്കുന്നവയും ഒറ്റപ്പെട്ടവയല്ല. തെന്നിവീഴാതിരിക്കാനുള്ള ഗ്രിപ്പുള്ള ടെലുകളും ഇപ്പോൾ ലഭ്യമാണ്.

അഞ്ച് സെന്റ് സ്ഥലത്തുള്ള വീട്ടിൽ പോലും മനോഹരമായ ലാൻഡ് സ്കേപ്പിംഗ് വീടിന്റെ അഴക് കൂട്ടും. ചെറിയ പുൽത്തകിടിയിലും, ഉരുളൻ കല്ലുകളും, പൂക്കളും ടെറാക്കോട്ട ഗിൽപ്പങ്ങളും ചേർന്നാൽ നല്ലൊരു ലാൻഡ് സ്കേപ്പ് ഉണ്ടാക്കാവുന്നതാണ്. ആർക്കിടെക്റ്റിനോടൊപ്പം അവരവരുടെ ഇഷ്ടങ്ങളും അഭിപ്രായങ്ങളും കോർത്തിണക്കിയാൽ നല്ലൊരു സ്വപ്നഗ്രഹമാകും.

# “എരിഞ്ഞണഞ്ഞ ജീവിതം”

കെ.ബി. തോമസ് (റെജി)  
കൊല്ലേലിൽ

ഉച്ചവെയിലിന്റെ വെട്ടും അവിടമാകെ പടർന്നിട്ടും ഇനിയും ഇരുട്ട് ഒഴിഞ്ഞു പോകാൻ മടിക്കുന്ന ആ മുറിയിലേക്ക് സൂക്ഷിച്ചു നോക്കിയാൽ കാണാം പഴകി ദ്രവിച്ച, നാലുകാലും ഇളകിയ ആ മരക്കട്ടി ലിൽ കിടക്കുന്ന ഒരു അസ്ഥിപഞ്ചരത്തെ. പിന്നെ കേൾക്കാം വിധിയെ പഴിച്ച് അപ്പുറത്തെ മുറിയിൽ നിന്ന് ശരാകരങ്ങളും.

“എന്റെ ദൈവമേ നാശത്തിന് മരണമില്ല. ബാക്കിയുള്ളവരെ കഷ്ടപ്പെടുത്താൻ വേണ്ടി ഓരോന്നും ഇങ്ങനെകിടക്കുന്നു”. ഇതിനൊക്കെ അവസാനം എന്നാണ്. തന്റെ മരുമകൾ സ്ഥാനത്തും അസ്ഥാനത്തും അശ്രദ്ധമായി ഉപയോഗിക്കുന്ന വാക്കുകൾ മറ്റുള്ളവരിൽ ചെലുത്തുന്ന ദോഷകരമായ പ്രത്യാഘാതം എത്ര വലുതാണ്. ജീവിതത്തെ തളർത്താനും വളർത്താനും വാക്കുകൾക്ക് കഴിയും, എന്നവൾ ഒരിക്കൽ എങ്കിലും ചിന്തിച്ചിരുന്നെങ്കിൽ എന്നാഗ്രഹിച്ച്, ഒരു കനത്ത മഴയുടെ ആരവംപോലെ ആർത്തലയ്ക്കുന്ന ആ ശകാരത്തെ ക്ഷമയുടെ വരുതിയിലൊതുക്കിക്കൊണ്ട് അവർ നിർവ്വീകാരയായ് കിടക്കുന്നു. മരണത്തെ ഇരുകരം നീട്ടി സന്തോഷത്തോടെ പുൽകാൻ കിടക്കുന്ന അന്നമ്മയെക്കുറിച്ചാണ് ഈ ശകാരങ്ങൾ മുഴുവൻ. പക്ഷേ മരണവും എന്തോ ഒരു അത്യുപതിപോലെ അവരിൽ നിന്ന് ഒഴിഞ്ഞു നിൽക്കുകയാണ്. ഇന്ന് അന്നമ്മയെ ആർക്കും വേണ്ട. ഉപയോഗശൂന്യമായ ഒരു വസ്തു ഒരു കാലത്ത് തന്റെ സ്വാർത്ഥത വെടിഞ്ഞ് ഇന്ന് സ്വാർത്ഥത മാത്രം കൈമുതലായുള്ള തന്റെ മക്കൾക്ക് വേണ്ടി ഉഴിഞ്ഞ് വെച്ച ജീവിതം അവർക്ക് മടുത്തു. പക്ഷേ ലേശം പോലും ദുഃഖം തോന്നിയിട്ടില്ല. അല്ലെങ്കിലും അന്നമ്മയ്ക്ക് ദുഃഖിക്കാൻ സമയമില്ലായിരുന്നു.

അവർ കഴിഞ്ഞ കാലത്തിന്റെ ഓർമ്മകളുടെ ഇഴകൾ കുട്ടിക്കെട്ടാൻ ശ്രമിക്കവെ കഴിഞ്ഞ ജീവിതത്തിന്റെ ഓരോ രംഗം

ങ്ങളും അവരുടെ മനസ്സിൽ തെളിഞ്ഞു. തന്റെ ഭർത്താവ് ഒപ്പം ഉണ്ടായിരുന്ന നാളിൽ നല്ലൊരു ഭാവിയിലെ പ്രതീക്ഷകളുടെ വർണ്ണങ്ങളാൽ കൊരുത്തുകൊണ്ടിരിക്കവെയാണ് കുടുംബത്തിന്റെ നെടും തൂണായിരുന്ന ഭർത്താവിന്റെ വിധോഗം. അന്ന് വീണ്ടുടഞ്ഞു തന്റെ സുന്ദരമായ ഭാവിയിലൂടെ പള്ളുപാത്രം. തിരിച്ചറിവില്ലാത്ത മക്കളെ തന്റെ കരങ്ങളിൽ ഏൽപ്പിച്ച് അച്ചായൻ അങ്ങ് നിത്യതയിലേക്ക് മറഞ്ഞു. താൻ ഒരിക്കലും ഒറ്റയ്ക്കല്ല, എല്ലാ സമയത്തും എല്ലാ സാഹചര്യങ്ങളിലും ദൈവം തനിക്ക് തുണയായിട്ടുണ്ട്. ആ അറിവ് അന്നമ്മയ്ക്ക് ധൈര്യവും പ്രത്യാശയും നൽകി. അവർ മാത്രമായ് കുടുംബത്തിന്റെ ഏക ആശ്രയം. തുടർന്നുള്ള ദിനരാത്രങ്ങൾ കഷ്ടതയുടെയും വേദനയുടെയും തുടർക്കഥയായിരുന്നു. ഇതെല്ലാം തന്റെ മക്കൾക്ക് വേണ്ടിയാണെന്ന് ചിന്തിക്കുമ്പോൾ അവരുടെ വേദനയെല്ലാം ഓടിയൊളിക്കുമായിരുന്നു. തന്റെ ഇഷ്ടാനിഷ്ടങ്ങൾക്കും വ്യക്തിപരമായ താല്പര്യങ്ങൾക്കും അവർ തെല്ലും പ്രാധാന്യം കല്പിച്ചിരുന്നില്ല. സ്നേഹമാണ് ക്രിസ്തീയതയുടെ അടിസ്ഥാനമെന്നും, സ്നേഹത്താൽ നിറയുമ്പോൾ, തുജിപ്പാനും, ക്ഷമിപ്പാനും, അനുസരിപ്പാനും, സഹിപ്പാനും കഴിയും എന്ന വിശ്വാസത്തിൽ ജീവിതമാകുന്നതോണി ആഴങ്ങളിലേക്ക് അവർ തുഴഞ്ഞു. ഏതോ ഒരു ലക്ഷ്യമുണ്ടായിരുന്നു. ഇന്നു ഈ പടവിൽ എത്തിയിരിക്കുന്നു. എന്നിട്ടോ? തന്റെ മക്കൾ ഉന്നതപദവിയിലെത്തിയിരിക്കുന്നു.

നൂറുകൂട്ടം പരാതികളുമായി തന്റെ പിറകെകൂടുന്ന മുത്തമകനും, എപ്പോഴും ആവശ്യങ്ങളുമായി തന്റെ അരികിൽ എത്തുന്ന മകളും ഈ അമ്മച്ചിയെ മറവിയുടെ മാറലയായി കൊരുക്കുന്നു. വിദേശത്തു ഉയർന്ന ഉദ്യോഗസ്ഥയായ മൂന്നാമത്തെ മകൻ സണ്ണിക്കുട്ടിക്ക് രണ്ട് വരി സുഖാഭ്യർപ്പണം എഴുതുവാനോ,

ഒന്നു ഫോൺ വിളിക്കുവാനോ പോലും സമയം തികയാതായിരിക്കുന്നു. പിന്നെ ആരു പരിചരിക്കാൻ? അവന്റെ ഭാര്യ ഷീജയോ? ഉന്നത കുടുംബത്തിൽ ജനിച്ചുവളർന്ന പെൺകുട്ടി. ആർഭാട ജീവിതം നയിക്കുന്നവൾ. അവൾക്ക് താനൊരു വിലങ്ങുതടിയാണിരിക്കുന്നത്. വിശുദ്ധ കുർബ്ബാനയിൽ പങ്കെടുക്കാൻ പോയപ്പോൾ തന്റെ മകൾ കുട്ടുകാരിയുടെ മകളുടെ കൈയിൽ പിടിക്കാതെ പാവപ്പെട്ട ഒരു കുട്ടിയുടെ കൈയിൽ പിടിച്ചതിന് വിശുദ്ധ കുർബ്ബാനമദ്ധ്യേ കുട്ടിയെ ശകാരിച്ചതുകേട്ട് താൻ ശാസിച്ചു. ഇതു ക്രിസ്തീയതയാണോ? ഒരു ക്രിസ്താനിക്ക് ചേർന്നതാണോ? അന്നു തുടങ്ങിയതാണ് ഈ പടയൊരുക്കത്തിന്റെ ശക്തികൂട്ടാൻ. ജീവിതത്തിലാദ്യമായി അന്നമ്മയുടെ കവിളിലൂടെ രണ്ട് നീർതുള്ളികൾ ഉരുണ്ടുവീണുടഞ്ഞു. മരണംപോലും തന്നിൽ നിന്ന് ഒഴിഞ്ഞുമാറിനിൽക്കുന്നു. എങ്കിലും തന്റെ ദൗത്യം നിറവേറ്റിയതിന്റെ സംതൃപ്തി അവരുടെ ചിമ്മിയടയുന്ന കണ്ണുകളിൽ തത്ത്വിക്കളിച്ചുകൊണ്ടിരുന്നു. ഒരു വരണ്ട പുഞ്ചിരിയും ആ ചുണ്ടുകളിൽ കാണാമായിരുന്നു. മുറിയിലെ ഇരുട്ടിനെ അല്പനേരത്തേക്കിലും ഒഴിച്ചു നിർത്തുന്നതിനുവേണ്ടി സ്വയം ഉരുകി പ്രകാശം പരത്തുന്ന തിരിയുടെ ദീപനാളത്തിലേക്ക് ഉറ്റുനോക്കി കിടന്ന് അവസാനമായി അവൾ ആഗ്രഹിച്ചു.

“വാളോങ്ങി പോരിന് ഒരുങ്ങുന്നവർ ഓർക്കട്ടെ ഒന്നായിത്തീർന്നില്ലെങ്കിലും ഒന്നുമില്ലാതായിത്തീരുന്ന അവസ്ഥ. മനുഷ്യവർഗ്ഗം മുഴുവനും സ്നേഹത്തിന്റെ ഒഴുക്കിൽ ഒന്നായി ജീവിക്കണമെന്നുള്ള പിതാവിന്റെ ആഗ്രഹം സഫലമായിരുന്നെങ്കിൽ”. അവരുടെ കണ്ണുകൾ മെല്ലെ കുവിയടഞ്ഞു. ആ ശരീരത്തിന്റെ സ്പന്ദനം നിലച്ചുകൊണ്ടിരുന്നു. അപ്പോഴും വന്നലച്ചുകൊണ്ടിരുന്നു നിലയ്ക്കാത്ത ആ ശകാരത്തിന്റെ മറ്റൊലികൾ.....

## ദുബായിൽ നിന്ന് ഒരു സ്പർശനം

കടലുകൾ താണ്ടി അങ്ങ് അകലെ പൊളളുന്ന വെയിലിൽ രക്തം വിയർപ്പാക്കി മാറ്റുമ്പോഴും, തന്റെ കുട്ടുകാർക്കൊപ്പം യുവജനപ്രസ്ഥാനത്തിനു വേണ്ടി പ്രവർത്തിച്ചത് ഒരുമാറ്റൊലി പോലെ ഞങ്ങളുടെ മനസിലേക്ക് കടന്നുവരുന്നു. ഇന്ന് ആ പ്രസ്ഥാനത്തെ അകലെനിന്നും നോക്കി കണുമ്പോൾ, ഒരുപാട് പുതിയ ആശയങ്ങൾക്ക് രൂപം നൽകുന്നത് സന്തോഷം നൽകുന്നു. ഈ ത്രൈമാസികയ്ക്ക് യു.എ ഇ ഉള്ള നമ്മുടെ പ്രസ്ഥാന പ്രവർത്തകരുടെ ലേഖനങ്ങൾ ഉൾപ്പെടുത്തുന്നതിനുവേണ്ടി അടുത്ത ലക്കം മുതൽ ഒരു പ്രത്യേക പംക്തി ആരംഭിക്കുന്നതാണ് ഈ ത്രൈമാസികയുടെ സമന്വയത്തിന്റെ യു.എ ഇ. യിൽ ആരംഭിക്കുന്നവിവരം സന്തോഷപൂർവ്വം അറിയിക്കുന്നു. യു.എ ഇ. അംഗങ്ങൾ. വർഗ്ഗീസ് എം ബാബു മാന്തറയിൽ, ജെനിൽ ചാക്കോ കൊല്ലൻതറയിൽ, ബിൻസു കാട്ടുകൽ, ബിനു വരിക്കോലിൽ, ജോമോൻ മട്ടയ്ക്കൽ, ബിനു കാട്ടുകൽ, ബെന്നി മംഗലത്ത്, ബിജു വരിക്കോലിൽ

എന്ന്

യു.എ ഇ. യൂണിറ്റിന് വേണ്ടി റിബുജോൺ  
വലിയപറമ്പിൽ ദുബായ്



# വാർത്തകൾ

## 71-ാമത് അന്തർദ്ദേശീയ സമ്മേളനം അവലോകനറിപ്പോർട്ട്

ഒാർത്തഡോക്സ് ക്രൈസ്തവ സുവജനപ്രസ്ഥാനത്തിന്റെ 71-ാമതു അന്തർദ്ദേശീയ സമ്മേളനം കൊട്ടരക്കര മൈലം M.G.M റസിഡൻഷ്യൽ സ്കൂളിൽ വെച്ച് ആഗസ്റ്റ് 30, 31 സെപ്തംബർ 1 എന്നീ തീയതികളിൽ നടന്നു. കൊല്ലം ഭദ്രസനത്തിന്റെ ആഭിമുഖ്യത്തിൽ വച്ച് നടന്ന സമ്മേളനത്തിന്റെ മുഖ്യചിന്താവിഷയം “അതിജീവനത്തിന്റെ കാഴ്ചപ്പാടുകൾ” (Perspectives of outliving) എന്നുള്ളതായിരുന്നു.

ആഗസ്റ്റ് 30 വ്യാഴാഴ്ച രാവിലെ 11 മണിയോടുകൂടി രജിസ്ട്രേഷൻ നടപടികൾ പൂർത്തിയായി. അതിനുശേഷം നിയുക്ത കാര്യോലിക്ക പൗലോസ് മാർ മിലിത്തിയോസ് പതാക ഉയർത്തി, ഡോ: യുഹാനോൻ മാർ മിലിത്തോസ് മെത്രാപ്പോലീത്താ ഉദ്ഘാടനം ചെയ്ത യോഗത്തിൽ മുഖ്യാതിഥി Deputy speaker ശ്രീ. ജോസ് ബേബി ആയിരുന്നു. സയിലെ പ്രശ്നങ്ങൾ പരിഹരിക്കാൻ യുവാക്കൾ മുന്നിട്ടിറങ്ങണം എന്ന് അദ്ദേഹം അഭിപ്രായപ്പെട്ടു.

ഉച്ചയ്ക്ക് ശേഷം നടന്ന Ice breaking ശ്രീ. ജേക്കബ് മാമി കാസർഗോഡ് നിർവ്വഹിച്ചു. അതിനുശേഷം സ്വാമി അശ്വതി തിരുനാൾ പ്രഭാഷണം നടത്തി. ഭാരത സംസ്കാരം അതിജീവിവനത്തിന്റെ സംസ്കാരം ആണ്. നമ്മിലെ ഈശ്വരസ്വാധീനം അറിയണം. ഭൗതിക സുഖങ്ങൾക്ക് അപ്പുറം ഈശ്വരസ്വാധീനം നേടണം, ജീവിതം നിത്യപുജയാണ്, ജീവിതം കൊണ്ട് മറ്റുള്ളവർക്ക് പ്രയോജനം നൽകണം, ലൗകീകസുഖങ്ങൾ താത്കാലികം മാത്രമാണ്, അദ്ധ്യത്മിക സന്തോഷം മാത്രമേ നില നിൽക്കുകയുള്ളൂ എന്നും അദ്ദേഹം പറിപ്പിച്ചു.

സന്ധ്യാനമസ്കാരത്തിനു ശേഷം നടന്ന ചിന്താവിഷയ അവതരണം ഡോ: യുഹാനോൻ മാർ മിലിത്തോസ് മെത്രാപ്പോലീത്താ നിർവ്വഹിച്ചു. ഇരുളിൽ നിന്ന് വെളിച്ചത്തിലേക്ക് അതിജീവിക്കണം, പ്രകാശത്തിന്റെ ഭാവത്തിലുള്ള അന്ധകാരത്തെ തിരിച്ചറിയണം എന്നും, പ്രതികൂലത്തെ അനുകൂലമാക്കി പരിവർത്തനം ചെയ്യണം എന്നും പറിപ്പിച്ചു. പരസ്പര പങ്കാളിത്തത്തിൽ അതിജീവനം സാധ്യമാക്കണം. എന്നും അറിയിച്ചു. അതിനുശേഷം നടന്ന കലാസന്ധ്യ, ക്യാപ്റ്റൻ രാജു ഉദ്ഘാടനം നടത്തി. ശ്രീ. ജെറി അമൽദേവ് മുഖ്യ സന്ദേശം നടത്തി. തന്റെ കുടുംബജീവിതത്തിൽ

ബൈബിൾ വഴി കാട്ടിയായിരുന്നു. എന്നും, കുടുംബ പ്രാർത്ഥനയ്ക്ക് വളരെയധികം പ്രാധാന്യം നൽകിയിരുന്നു. എന്നും ക്യാപ്റ്റൻ രാജു അറിയിച്ചു. 133-ാം സങ്കീർത്തനത്തിന്റെ അർത്ഥം വിശദീകരിച്ചു. തന്നു. ക്രിസ്തീയ ഗാനങ്ങൾ ബൈബിൾ അടിസ്ഥാനം ആയുള്ളതായിരിക്കണം. എന്നും ജെറി അമൽദേവ് അഭിപ്രായപ്പെട്ടു. അതുനുശേഷം പ്രതിനിധികളുടെ കലാ പരിപാടികൾ നടന്നു.

രണ്ടാം ദിവസം നടന്ന ക്ലാസിക് റവ: ഫാ. ജോജി കെ. ജോയി ബൈബിൾ ക്ലാസ്സ് എടുത്തു. അതിനുശേഷം റവ: ഫാ. ജേക്കബ് ജോൺ യോഗക്ലാസ് എടുത്തു. യോഗയ്ക്ക് ജീവിതത്തിലുള്ള പ്രാധാന്യം മനസ്സിലാക്കിത്തന്നു. “അതിജീവനം-തിരുവചനവെളിച്ചത്തിൽ എന്ന വിഷയത്തിൽ റവ: ഫാ. ഡോ. മാത്യു ബേബി ക്ലാസ്സ് എടുത്തു. പ്രതിബന്ധങ്ങളെ ക്രിയാത്മകമായി അഭിമുഖീകരിക്കുന്നതിനെയാണ് അതിജീവനം എന്നു പറയുന്നത്. പ്രലോഭനങ്ങളെ അതിജീവിച്ച് ആദ്ധ്യത്മികതയ്ക്ക് പ്രാധാന്യം നൽകണം എന്നും പറിപ്പിച്ചു. പഴയ നിയമ കഥാപത്രങ്ങളായ ജോസഫ്, രുത്ത്, യെഹസ്ക്കിയേൽ എന്നീ കഥാപാത്രങ്ങളെ ആസ്പദമാക്കി അതിജീവനം പറിപ്പിച്ചു. അതിജീവനം സാമൂഹ്യസാമ്പത്തിക മേഖലകളിൽ എന്ന വിഷയത്തിൽ ഡോ: വർഗ്ഗീസ് ജോർജ്ജ് ക്ലാസ്സെടുത്തു. പ്രതിനിധികളെ Social Crisis, Cultural Crisis, Gender Crisis എന്നിങ്ങനെ തിരിച്ചു ക്ലാസ്സെടുത്തു.

നൈതികവും ധാർമ്മികവുമായ ഇടപെടലുകൾ മൂലം മനുഷ്യത്വത്തിന് നാശം സംഭവിക്കുന്നു എന്നും ഒരു നീതി സമൂഹത്തെ സൃഷ്ടിച്ചെടുക്കണം. എന്നും അഭിപ്രായപ്പെട്ടു. അതുനുശേഷം “ആദ്ധ്യത്മികരംഗത്തെ പുത്തൻ പ്രവണതകളും “ എന്ന വിഷയത്തിൽ റവ: ഡോ. എഡ്വാർഡ് ജോർജ്ജ് ക്ലാസ്സെടുത്തു. ആധുനിക മതങ്ങൾ മനുഷ്യന്റെ ചിന്തയ്ക്ക് അനുസരിച്ചുള്ള ആരാധനനൽകുന്നു എന്നും പുരാതനമതങ്ങൾ മനുഷ്യരിൽ വന്ന മാറ്റത്തിനു മുമ്പിൽ പകച്ചു നിൽക്കുന്നു എന്നും മനുഷ്യന് ഉൾക്കൊള്ളൻ കഴിയുന്ന ആരാധനരീതികൾ സഭയ്ക്ക് ഉള്ളിൽ തന്നെ രൂപാന്തരപ്പെടണം എന്നും അഭിപ്രായപ്പെട്ടു. ഉച്ചയ്ക്ക് ശേഷം ഗ്രൂപ്പ് ചർച്ച നടന്നു. സന്ധ്യാനമസ്കാരത്തിനുശേഷം നടന്ന ധ്യാനക്ലാസ്സ് ഡോ: യാക്കുബ് മാർ ഐറോ

നിയോസ് മെത്രാപ്പോലീത്താ നിർവ്വഹിച്ചു. അതിജീവനം സ്വാതന്ത്ര്യത്തിലേക്ക് നയിക്കും എന്ന് മെത്രാപ്പോലീത്താ അഭാപ്രായപ്പെട്ടു.

സെപ്തംബർ 1 രാവിലെ വി. കുർബ്ബാനയ്ക്ക് ശേഷം പൊതുസമ്മേളനം ആരംഭിച്ചു. കേന്ദ്രമന്ത്രി ഓസ്കാർ ഫെർണാണ്ടാസ് ഉദ്ഘാടനം നടത്തി. യുവജനങ്ങൾ രാജ്യത്തിന്റെ സാമ്പത്താണ് എന്നും രാജ്യവികസനത്തിന് യുവാക്കളുടെ വിജ്ഞാനം കൂടിയേ കഴിയൂ എന്നും അതിനായി പരിശ്രമിക്കണം എന്നും അഭിപ്രായപ്പെട്ടു. മൗത്ത് ഓർഗൻ വായിച്ച് സദസ്സിനെക്കൈയിലെടുക്കാനും അദ്ദേഹത്തിനു കഴിഞ്ഞു. 750 ഓളം അംഗങ്ങൾ പങ്കെടുത്ത ഈ യോഗത്തിൽ പങ്കെടുക്കാൻ കഴിഞ്ഞത് സുവർണ്ണലിപികളിൽ രേഖപ്പെടുത്താൻ കഴിയുന്ന ഒരു ഏട് ആയി പര്യവസാനിച്ചിരിക്കുന്നു.

### യൂണിറ്റ് പ്രവർത്തനങ്ങൾ

ഇടവകയുടെ യുവജനപ്രസ്ഥാനം ബഹു: വികാരിയച്ചന്റെ നേതൃത്വത്തിൽ വളരെ സജീവമായി പ്രവർത്തിച്ചു വരുന്നു. ആരാധന, പഠനം, സേവനം എന്നീ അടിസ്ഥാനതത്വങ്ങളിൽ ഉറച്ചുനിന്നുകൊണ്ട് ഇടവകയുടെ ആത്മീകവും, ഭൗതികവുമായ എല്ലാ പ്രവർത്തനങ്ങളിലും പ്രസ്ഥാനം സ്തുത്യർഹമായ വിധത്തിൽ പ്രവർത്തിച്ചുവരുന്നു. ഈ പ്രവർത്തനവർഷാരംഭത്തിൻ പ്രസ്ഥാനത്തിന് ഇതുവരെ താഴെ നൽകിയിരിക്കുന്ന പ്രവർത്തനങ്ങൾ ചെയ്യുന്നതിന് കഴിഞ്ഞു.

1. മലയാറ്റൂർ തീർത്ഥയാത്ര
2. 2007-08 പ്രവർത്തനവർഷ ഉദ്ഘാടനം
3. 143 വിദ്യാർത്ഥികൾക്ക് നോട്ട്ബുക്ക് വിതരണം.
4. വയോജനസംഗമം- 2007
5. സ്വാതന്ത്ര്യദിനാഘോഷം
6. ഓണാഘോഷം- 2007
7. പരിസ്ഥിതി ദിനാഘോഷം
8. രക്തദാനം

ഇവ കൂടാതെ, ജീവകാരുണ്യ പ്രവർത്തനങ്ങൾ, വിദ്യാഭ്യാസ ധനസഹായം, ഇടവകയിലെ വിലാപ ഭവനങ്ങൾ സന്ദർശിച്ച് പ്രാർത്ഥനനടത്തുക തുടങ്ങിയ മാതൃകാപരമായ പ്രവർത്തനങ്ങൾ പ്രസ്ഥാനം നടത്തിവരുന്നു.

*Best Compliments .....*



*BIJU . P . MATHAI*

*&*

*RINJU BIJU*

*PERUMTHOTTATHARAYIL  
PERISSERY, CHENGANNUR*



# കണ്ണട

**ഫൈനാൻസിങ്ങ് യൂത്ത്സ്**  
സ്വർണ്ണപ്പണയ വായ്പ

HO:ചെങ്ങന്നൂർ എൻ്റി: കോളേജ് ഇംഗ്ലീഷൻ

പ്രദാന സ്ഥാപനം: K.S.R.T.C. Building, Chengannur-2453031

**വിദേശത്തുനിന്നും ചിനിറ്റുകൾക്ക് അകം പണം കൈപ്പറ്റാവുന്നതാണ്**  
**ബെങ്ക്നോട്ട് യൂണിയൻ മണി ട്രാൻസ്പർ** **UAE എക്സ്പെങ്**

## UAE എക്സ്പണ്ട്

**കണ്ണാട്ട് സിംഗിൾ ജുവല്ലറി**

കരാറാ സെഷൻ നീക്കം ചെയ്തതും, ഫലമെന്റർ യു.എ.ഇ.

Branches:കായംകുളം, ഹരിപ്പാട്, പാറ്റാക്കുളത്തറ, അമ്പലിക്കര, തോട്ടപ്പള്ളി,  
അമ്പലപ്പുഴ, ആലപ്പുഴ, എടത്തറ, തിരുവല്ല, കോട്ടയം, എറണാകുളം,  
തീണ്ടൂർ(എറണാകുളം), കുമ്പളപ്പുറം